

تفسیر ربی نظیر

سورۃ فاتحہ

حضرت مرزا غلام احمد رضا قادیانی (الموعودؑ)

ناشر
شعبہ دعوت و ارشاد

احمدیہ انجمن اشاعت اسلام لاہور

تعداد پانچ صد

اکتوبر ۱۹۶۱ء

بار اول

نوائے وقت پریس

قیمت تین روپے علاوہ مصروفات

#

سورۃ فاتحہ کی نہایت ہی لطیف اور بے نظیر تفسیر



سیدنا حضرت مرزا غلام احمد صاحب قادیانی نے اپنی شہرہ آفاق کتاب براہین احمدیہ میں جب قرآن کریم کی بے نظیری کے متعلق دنیا کے سامنے دعویٰ پیش کیا تو پینڈت شوزائن گنی ہوتری نے جو اس وقت برہمن سماج کے مشہور لیڈروں میں سے تھے حضور کے اس دعویٰ کی تردید میں ایک بیان شائع کیا جس کے جواب میں حضور نے پینڈت صاحب کے بیان پر جرح کرتے ہوئے اور بے نظیری کے چند اہم اجزاء پر روشنی ڈالتے ہوئے قرآن کریم کی سورۃ الفاتحہ میں ان اجزاء کے وجود کو ثابت کرتے ہوئے پینڈت صاحب اور دیگر مخالفین کو چیلنج کیا کہ وہ کسی ایسی الہامی یا غیر الہامی کتاب کی نشاندہی کریں جو ان حقائق و لطائف پر مشتمل ہو جن پر سورۃ الفاتحہ مشتمل ہے۔ طالبان حق اور سالکین کے لئے یہ تفسیر انشاء اللہ روحانی غذا بہم پہنچانے کا ذریعہ ثابت ہوگی۔

یکے از خادمان مسیح علیہ السلام
شاہ کسار
شیخ عبدالرحمان مصری

بے نظیری پر لالت کر نبویؐ کے امور | پھر بیڈٹ صاحب نے پرچہ ہرم جبین
جنوری ۱۸۸۶ء میں یہ دعویٰ کر دیا کہ دانشمند

انسان ایسی تالیف کر سکتا ہے کہ جو کمالات میں مثل قرآن شریف کے یا اس سے بڑھ کر
ہو اب چونکہ بیڈٹ صاحب بھی دانشمند ہی ہیں بلکہ اپنی قوم کے رفیقا مراد مصلح ہونے
کادم مارتے ہیں اس لئے یہ بار ثبوت انہیں کے ذمہ ہے۔ کہ وہ ایسی کتاب تالیف
کر کے دکھلا دیں اور جس طرح قرآن شریف باوجود کمال

ایجاز جامع تمام حقائق و دقائق ہے۔ اور جس طرح قرآن شریف باوجود التزام
حق اور حکمت اور صداقت کے اعلیٰ درجہ کی فصاحت اور بلاغت پر ہے۔ اور جس
طرح قرآن شریف اعلیٰ درجہ کی پیشین گوئیوں اور امور غیبیہ سے بھرا ہوا ہے۔ اور
جس طرح قرآن شریف اپنی پاک تاثیروں کی وجہ سے سچے طالبوں کے دلوں کو پاک
کر کے آسمانی روشنی سے منور کرتا ہے اور ان میں وہ خاص برکتیں پیدا کرتا ہے کہ جو
دوسرے مذہبوں میں نہیں پائی جاتیں جیسا کہ ہم نے ان باتوں کو اپنی کتاب میں ثابت
کر دیا ہے اور کامل ثبوت دے دیا ہے۔ اسی طور اور نشان کی کوئی اور کتاب تالیف
کر کے پیش کریں۔

نذار دے کہے باتو ناگفتہ کار

ولیکن چو گفتی دلش بسیار

انسان کی بے بسی | لیکن ہم بیڈٹ صاحب پر ظاہر کرتے ہیں کہ کسی
انسان کے لئے ہرگز ممکن نہیں کہ وہ امور متذکرہ بالا

کو جو طاقت انسانی سے بلند تر ہیں اپنے کلام میں پیدا کر سکے۔

خدا کے کلام میں ان امور کا ہونا ضروری ہے | مگر خدا کے کلام میں ان امور کا جمع ہونا

نہ صرف جائز بلکہ ضروری ہے۔ کیونکہ جیسا کہ خدا بے مثل و مانند ہے اسی طرح جو چیز اسی کی طرف سے صادر ہے۔ وہ بھی بے مثل و مانند چاہیے جس کی نظیر بنانے پر انسان قادر نہ ہو سکے پس قرآن شریف نے جو اپنے کمالات میں بے مثل ہونے کا دعویٰ کیا ہے یہ کوئی بے موقعہ دعویٰ نہیں یہ وہی قانون قدرت کا مسئلہ ہے، جس پر چلنا انسان کی دانشمندی ہے جس سے انحراف کرنا حماقت کی نشانی ہے۔ ذرا اپنے ہی دل میں سوچ کر آپ انصافاً فرمائیے کہ خدا کے کلام کا بے نظیر ہونا قانون قدرت کے لحاظ سے لازم ہے یا نہیں۔ اگر آپ کے نزدیک لازم اور خدا کے کلام میں شرکت غیر بھی جائز ہے تو پھر صاف ہی کیوں نہیں کہتے کہ ہم کو خدا کے واحد لا شریک ہونے میں ہی کلام ہے۔ کیا آپ اس بدیہی بات کو سمجھ نہیں سکتے کہ خدا کی وحدانیت تب ہی تک ہے جب تک اس کی تمام صفات شرکت غیر سے منزہ ہیں۔ اگر خدا کے کلام کی حیثیت ہو کہ انسان بھی ایسا ہی کلام بنا سکے تو گویا خدا کی ساری حیثیت معلوم ہو گئی۔ گویا اس کی خدائی کا سارا بھید ہی کھل گیا۔

کس مرتبہ پر پیکر کلام بے نظیر ہوتا ہے | اب ہم اس جگہ بغرض فائدہ عام یہ بات بطور

قاعدہ کلیہ بیان کرتے ہیں کہ کلام کا وہ کون سا مرتبہ ہے جس مرتبہ پر کوئی کلام واقع ہونے سے اس صفت سے متصف ہو جاتا ہے کہ اس کو بے نظیر اور مخائب اللہ کہا جائے اور پھر بطور نمونہ کوئی سورۃ قرآن شریف کی لکھ کر اس میں یہ ثابت کر کے

دکھلائیں گے کہ وہ تمام وجوہ بے نظیری جو قاعدہ کلیہ میں قرار دی گئی ہیں اس
سُورۃ میں بہ تمام و کمال پائی جاتی ہیں اور اگر کسی کو ان وجوہ بے نظیری کے
قبول کرنے میں پھر بھی انکار ہوگا تو یہ بارِ ثبوت اسی کے ذمہ ہوگا کہ کوئی
دوسرا کلام پیش کر کے دکھلاوے جس میں وہ تمام وجوہ بے نظیری
پائے جائیں ۞

سودا صیح ہو کہ اگر کوئی کلام ان تمام چیزوں میں سے کہ جو خدا تعالیٰ
کی طرف سے صادر اور اس کے دستِ قدرت کی صنعت ہیں کسی چیز سے
مشابہت کلی رکھتا ہو۔ یعنی اس میں عجائباتِ ظاہری و باطنی ایسے طور پر جمع
ہوں کہ جو مصنوعاتِ الہیہ میں سے کسی شے میں جمع ہیں تو اس صورت میں
کہا جائیگا کہ وہ کلام ایسے مرتبہ پر واقع ہے کہ جس کی مثل بنانے سے انسانی
طاقتیں عاجز ہیں کیونکہ جس چیز کی نسبت بے نظیر اور صادر من اللہ ہونا
عند الخواص والعوام ایک مسلم اور مقبول امر ہے جس میں کسی کو اختلاف و
تزعزع نہیں اس کی وجوہ بے نظیری میں کسی شے کی شرکت نامہ ثابت ہونا
بلاشبہ اس امر کو ثابت کرتا ہے کہ وہ شے بھی بے نظیر ہی ہے مثلاً اگر کوئی
چیز اس چیز سے یکجہ مطابق آجائے جو اپنے مقدار میں دس گز ہے۔ تو اس کی
نسبت بھی یہ علم صحیح قطعاً مفید قیاس حاصل ہوگا کہ وہ بھی دس گز ہے۔

گلاب کی بے نظیری سُورۃ فاتحہ کیلئے بطور مثال پیش کی جاتی ہے
اب ہم ان مصنوعاتِ الہیہ میں سے ایک لطیف مصنوع کو مثلاً گلاب

کے پھول کو بطور مثال قرار دے کر اس کے وہ عجائبات ظاہری و باطنی لکھتے ہیں جن کی رُو سے وہ ایسی اعلیٰ حالت پر تسلیم کیا گیا ہے کہ اس کی نظیر بنانے سے انسانی طاقتیں عاجز ہیں۔ اور پھر اس بات کو ثابت کر کے دکھلائیں گے کہ ان سب عجائبات سے سورۃ فاتحہ کے عجائبات اور کمالات ہموزن ہیں بلکہ ان عجائبات کا پلہ بھاری ہے! اور اس مثال کے اختیار کرنے کا موجب یہ ہوا کہ ایک مرتبہ اس عاجز نے اپنی نظر کشفی میں سورۃ فاتحہ کو دیکھا کہ ایک ورق پر لکھی ہوئی اس عاجز کے ہاتھ میں ہے اور ایک ایسی خوبصورت اور دلکش شکل میں ہے کہ گویا وہ کاغذ جس پر سورۃ فاتحہ لکھی ہوئی ہے سُرخ سُرخ اور ملائم گلاب کے پھولوں سے اس قدر لدا ہوا ہے کہ جس کا کچھ انتہا نہیں اور جب یہ عاجز اس سورۃ کی کوئی آیت پڑھتا ہے تو اس میں سے بہت سے گلاب کے پھول ایک خوش آواز کے ساتھ پرواز کر کے اوپر کی طرف اُڑتے ہیں اور وہ پھول نہایت لطیف اور بڑے بڑے اور سندر اور نر و نازہ اور خوشبودار ہیں جن کے اوپر چڑھنے کے وقت دل و دماغ نہایت معطر ہو جاتا ہے اور ایک ایسا عالم مستی کا پیدا کرتے ہیں کہ جو اپنی بے مثل لذتوں کی کشش سے دنیا و مافیہا سے نہایت درجہ کی نفرت دلاتے ہیں۔ اس کا شفقہ سے معلوم ہوا کہ گلاب کے پھول کو سورۃ فاتحہ کے ساتھ ایک رُوحانی مناسبت ہے۔ سو ایسی مناسبت کے لحاظ سے اس مثال کو اختیار کیا گیا اور مناسب معلوم ہوا کہ اول بطور مثال گلاب کے پھول کے عجائبات کو کہ جو اس کے ظاہر و باطن میں پائے جاتے ہیں لکھا جائے اور پھر بمقابلہ اس

کے عجائبات کے سورۃ فاتحہ کے عجائبات ظاہری و باطنی قلمبند ہوں تاناظرین
 بالانصاف کو معلوم ہو کہ جو خوبیاں گلاب کے پھول میں ظاہر و باطناً پائی
 جاتی ہیں جن کے رُو سے اس کی نظیر بنانا عادتاً محال سمجھا گیا ہے۔ اسی طور
 پر اور اس سے بہتر خوبیاں سورۃ فاتحہ میں موجود ہیں۔ اور تا اس مثال کے
 لکھنے سے اشارہ کشفی پر بھی عمل ہو جائے۔ پس جاننا چاہیئے کہ یہ امر ہر ایک
 عاقل کے نزدیک بغیر کسی تردد اور توقف کے مسلم الثبوت ہے کہ گلاب
 کا پھول بھی مثل اور مصنوعات الہیہ کے ایسی عمدہ خوبیاں اپنی ذات میں جمع
 رکھتا ہے جن کی مثل بنانے پر انسان قادر نہیں اور وہ دو طور کی خوبیاں ہیں
 ایک وہ کہ جو اس کی ظاہری صورت میں پائی جاتی
 ہیں اور وہ یہ ہیں کہ اس کا رنگ نہایت خوشنما اور خوب ہے۔ اور اس کی خوشبو
 نہایت دلآرام اور دلکش ہے اور اس کے بطن میں نہایت درجہ کی ملائمت
 اور نرم تازگی اور نرمی اور نزاکت اور صفائی ہے۔ اور دوسری وہ خوبیاں
 ہیں کہ جو باطنی طور پر حکیم مطلق نے اس میں ڈال رکھی ہیں۔ یعنی وہ خواص کہ جو
 اس کے جوہر میں پوشیدہ ہیں اور وہ یہ ہیں۔ کہ وہ مفرح اور مقوی قلب اور
 مسکن صفا ہے اور تمام قوی اور ارواح کو تقویت بخشتا ہے۔ اور صفا اور بلغم
 رفیق کا مسهل بھی ہے اور اسی طرح معدہ اور جگر اور گردہ اور امعاء اور رحم اور
 پھیپھڑے کو بھی قوت بخشتا ہے۔ اور خفقان حار اور غشی اور ضعف قلب کے
 لئے نہایت مفید ہے۔ اور اسی طرح اور کئی امراض بدن کو فائدہ مند ہے۔ پس
 انہیں دونوں طور کی خوبیوں کی وجہ سے اس کی نسبت اعتقاد کیا گیا ہے کہ وہ

ایسے مرتبہ کمال پر واقعہ ہے کہ ہرگز کسی انسان کے لئے ممکن نہیں کہ اپنی طرف سے کوئی ایسا پھول بنا دے کہ جو اس پھول کی طرح رنگ میں خوشنما اور خوشبو میں دلکش اور بدن میں نہایت تروتازہ اور نرم اور نازک اور مصفا ہو۔ اور باوجود اس کے باطنی طور پر تمام وہ خواص بھی رکھتا ہو جو گلاب کے پھول میں پائے جاتے ہیں۔ اور اگر یہ سوال کیا جائے کہ کیوں گلاب کے پھول کی نسبت ایسا اعتقاد کیا گیا کہ انسانی قوتیں اس کی نظیر بنانے سے عاجز ہیں اور کیوں جائزہ نہیں کہ کوئی انسان اس کی نظیر بنا سکے۔ اور جو خوبیاں اس کے ظاہر و باطن میں پائی جاتی ہیں وہ مصنوعی پھول میں پیدا کر سکے۔ تو اس کا جواب یہی ہے کہ ایسا پھول بنانا عاذاً ناممکن ہے۔ اور آج تک کوئی حکیم اور فیلسوف کسی ایسی ترکیب سے کسی قسم کی ادویہ کو بہم نہیں پہنچا سکا۔ کہ جن کے باہم مخلوط اور مزوج کرنے سے ظاہر و باطن میں گلاب کے پھول کی سی صورت اور سیرت پیدا ہو جائے۔

اب سمجھنا چاہیے کہ یہی وجہ بے نظیری کی سورۃ فاتحہ میں بیکہ قرآن شریف کے ہر ایک حصہ اقل قلیل میں کہ جو چار آیت سے بھی کم ہو پائی جاتی ہیں۔ پہلے ظاہری صورت پر نظر ڈال کر دیکھو کہ کیسی رنگینی عبارت اور خوش بیانی اور جودت الفاظ اور کلام میں کمال سلاست اور نرمی اور روانگی اور آب و تاب اور لطافت وغیرہ لوازم حسن کلام اپنا کامل جلوہ دکھا رہے ہیں۔ ایسا جلوہ کہ جس پر زیادت منظور نہیں اور وحشت کلمات اور تعقید ترکیبیات سے بکلی سالم اور بری ہے۔ ہر ایک فقرہ اس کا نہایت فصیح اور بلیغ ہے۔

اور ہر ایک ترکیب اس کی اپنے اپنے موقع پر واقعہ ہے۔ اور ہر ایک قسم کا التزام جس سے حسن کلام بڑھتا ہے اور لطافت عبارت کھلتی ہے سب اس میں پایا جاتا ہے۔ اور جس قدر حسن تقریر کے لئے بلاغت اور خوش بیانی کا اعلیٰ سے اعلیٰ درجہ ذہن میں آ سکتا ہے وہ کامل طور پر اس میں موجود اور مشہود ہے۔ اور جس قدر مطلب کے دل نشین کرنے کیلئے حسن بیان درکار ہے وہ سب اس میں مہیا اور موجود ہے اور باوجود اس بلاغت معانی اور التزام کمالیت حسن بیان کے صدق اور راستی کی خوشبو سے بھرا ہوا ہے۔ کوئی مبالغہ ایسا نہیں جس میں جھوٹ کی ذرا آمیزش ہو کوئی رنگینی عبارت اس قسم کی نہیں جس میں شاعروں کی طرح جھوٹ اور ہزل اور فضول گوئی کی بدبو سے بھرا ہوا ہوتا ہے۔ یہ کلام صداقت اور راستی کی لطیف خوشبو سے بھرا ہوا ہے۔ اور پھر اس خوشبو کے ساتھ خوش بیانی اور جودت الفاظ اور رنگینی اور صفائی عبارت کو ایسا جمع کیا گیا ہے کہ جیسے گلاب کے پھول میں خوشبو کے ساتھ اس کی خوش رنگی اور صفائی بھی جمع ہوتی ہے یہ خوبیاں تو با اعتبار ظاہر کے ہیں اور با اعتبار باطن کے اس میں یعنی سوسن خاتمہ میں یہ خواص ہیں کہ وہ بڑی بڑی امراض و حانی کے علاج پر مشتمل ہے۔ اور تکمیل قوت علمی اور عملی کے لئے بہت سا سامان اس میں موجود ہے اور بڑے بڑے بگاڑوں کی اصلاح کرتی ہے۔ اور بڑے بڑے معارف اور دقائق اور لطائف کے جو حکیموں اور فلسفیوں کی نظر سے چھپے رہے اس میں مذکور ہیں۔ سالک کے دل کو اس کے پڑھنے سے یقینی قوت بڑھتی ہے۔ اور شک اور شبہ اور ضلالت کی بیماری سے شفا حاصل ہوتی ہے۔ اور بہت سی اعلیٰ

جھوٹ اور ہزل اور فضول گوئی کی بجا ست اور بدبو سے مدد ملے گی جس طرح شاعروں کا کلام

درجہ کی صداقتیں اور نہایت باریک حقیقتیں کہ جو تکمیل نفس ناطقہ کے لئے ضروری ہیں اس کے مبارک مضمون میں بھری ہوئی ہیں اور ظاہر ہے کہ یہ کمالات بھی ایسے ہیں کہ گلاب کے پھول کے کمالات کی طرح ان میں یہی عادتاً ممنوع معلوم ہوتا ہے کہ وہ کسی انسان کے کلام میں مجتمع ہو سکیں! اور یہ امتناع نہ نظری بلکہ بدیہی ہے۔ کیونکہ جن دقائق و معارف عالیہ کو خدا نے تعالیٰ نے عین ضرورت حقہ کے وقت اپنے بلیغ اور فصیح کلام میں بیان فرما کر ظاہری اور باطنی خوبی کا کمال دکھلایا ہے۔ اور بڑی نازک نثر طوں کے ساتھ دونوں پہلوؤں ظاہر و باطن کو کمالات کے اعلیٰ مرتبے تک پہنچایا ہے۔ عینی اول تو ایسے معارف عالیہ ضروریہ لکھے ہیں کہ جن کے آثار پہلی تعلیموں سے مندرج اور محو ہو گئے تھے اور کسی حکیم یا فیلسوف نے بھی ان معارف عالیہ پر قدم نہیں مارا تھا اور پھر ان معارف کو غیر ضروری اور فضول طور پر نہیں لکھا تھا بلکہ ٹھیک ٹھیک اس وقت اور اس زمانے میں ان کو بیان فرمایا۔ جس وقت حالت موجودہ زمانے کی اصلاح کے لئے ان کا بیان کرنا از بس ضروری تھا اور بغیر ان کے بیان کرنے کے زمانے کی ہلاکت اور تباہی منظور بھی۔ پھر وہ معارف عالیہ ناقص اور ناتمام طور پر نہیں لکھے گئے بلکہ مکمل درجہ پر واقعہ ہیں اور کسی عقل کی عقل کوئی ایسی دینی صداقت پیش نہیں کر سکتی۔ جو ان سے باہر رہ گئی ہو۔ اور کسی باطل پرست کا کوئی ایسا دوسوہ نہیں جس کا ازالہ اس کلام میں موجود نہ ہو۔ ان تمام حقائق و دقائق کے التزام سے کہ جو دوسری طرف ضرورت حقہ کے التزام کے ساتھ وابستہ ہیں فصاحت و بلاغت کے ان اعلیٰ کمالات کو

ادا کرنا جن پر زیادت متصور نہ ہو یہ تو نہایت بڑا کام ہے کہ جو بشری طاقتوں سے بہت فطرت بلند تر ہے۔ مگر انسان تو ایسا بے ہنر ہے کہ اگر ادنیٰ اور ناکارہ معاملات کو کہ جو حقائق عالیہ سے کچھ تعلق نہیں رکھتے کسی رنگین اور فصیح عبارت میں بہ التزام راست بیانی اور سخن گوئی کے لکھنا چاہیے۔ تو یہ بھی اس کے لئے ممکن نہیں جیسا کہ یہ بات ہر غافل کے نزدیک نہایت بدیہی ہے کہ اگر مثلاً ایک دوکاندار جو کامل درجہ کا شاعر اور انشا پرداز ہو چاہیے کہ جو اپنی اس گفتگو کو جو ہر روز اسی کو رنگارنگ کے خریداروں اور معاملہ داروں کے ساتھ کرنی پڑتی ہے کمال بلاغت اور رنگینی عبارت کے ساتھ کیا کرے اور پھر بھی التزام رکھے کہ ہر محل اور ہر موقعہ میں جس قسم کی گفتگو کرنا ضروری ہے، وہی کرے۔ مثلاً جہاں کم بولنا مناسب ہے وہاں کم بولے اور جہاں بہت مغزنی مصلحت ہے وہاں بہت گفتگو کرے۔ اور جب اس میں اور اس کے خریدار میں کوئی بحث آ پڑے تو وہ طرز تقریر اختیار کرے جس سے اس بحث کو اپنے مفید مطلب طے کر سکے یا مثلاً ایک حاکم جس کا یہ کام ہے کہ فریقین اور گواہوں کے بیان کو ٹھیک ٹھیک قلمبند کرے اور ہر ایک بیان پر جو جو واقعی اور ضروری طور پر جرح قدح کرنا چاہیے وہی کرے۔ اور جیسا کہ تتبع مقدمہ کے لئے شرط ہے اور تقیث ام متنازعہ فیہ کے لئے قرین مصلحت ہے سوال کے موقع پر سوال اور جواب کے موقع پر جواب لکھے اور جہاں قانونی وجوہ کا بیان کرنا لازم ہو ان کو درست طور پر حسب منشاء قانون بیان کرے اور جہاں واقعات کا ترتیب تمام کھولنا واجب ہو ان کو بہ پابندی ترتیب و صحت کھولے اور پھر جو کچھ فی الواقعہ اپنی رائے اور نیات ادا اس

رائے کے وجوہات ہیں ان کو یہ صحت تمام بیان کرے۔ اور باد صفت ان تمام التزامات کے فصاحت و بلاغت کے اس اعلیٰ درجہ پر اس کا کلام ہو کہ اس سے بہتر کسی بشر کے لئے ممکن نہ ہو تو اس قسم کی بلاغت کو بہ انجاء پہنچانا بہ بدایت ان کے لئے محال ہے۔ سو انسانی فصاحتوں کا یہی حال ہے کہ بحر فضول اور غیر ضروری اور واہیات باتوں کے قدم ہی نہیں اٹھ سکتا۔ اور بغیر جھوٹ اور ہزل کے اختیار کرنے کے کچھ بول ہی نہیں سکتے اور اگر کچھ بولے بھی تو ادھورا۔ ناک ہے تو کان نہیں کان ہیں تو آنکھ ندارد۔ سچ بولے تو فصاحت گئی فصاحت کے پیچھے پڑے تو جھوٹ اور فضول گوئی کے انبار کے انبار جمع کر لئے۔ پیاز کی طرح سب پوست ہی پوست اور بیج میں کچھ بھی نہیں پس جس صورت میں عقل سلیم صریح حکم دیتی ہے کہ ناکارہ اور خفیف معاملات اور سیدھے سادے واقعات کو بھی ضرورت حقہ اور راستی کے التزام سے رنگین اور بلیغ عبارت میں ادا کرنا ممکن نہیں پھر انس بات کا سمجھنا کس قدر آسان ہے کہ معارف عالیہ کو ضرورت حقہ کے التزام کے ساتھ نہایت رنگین اور فصیح عبارت میں جس سے اعلیٰ اور اصفیٰ منظور نہ ہو بیان کرنا بالکل خارق عادت اور بشری طاقتوں سے بعید ہے اور جیسا کہ گلاب کے پھول کی طرح کوئی پھول کہ جو ظاہر و باطن میں اس سے مشابہ ہو بنانا عادتاً محال ہے ایسا ہی یہ بھی محال ہے۔ کیونکہ جب ادنیٰ ادنیٰ امور میں تجربہ صحیح شہادت دیتا ہے اور فطرت سلیمہ قبول کرتی ہے کہ انسان اپنی کسی ضروری اور راست راست بات کو خواہ وہ بات کسی معاملہ خرید و فروخت سے متعلق ہو یا تحقیقات عدالت وغیرہ سے تعلق رکھتی ہو۔ جب اس کو اصلاح اور انسب طور پر بجالانا چاہے تو یہ بات غیر ممکن ہو جاتی ہے کہ اس کی عبارت خواہ نخواہ ہر محل

میں موزون اور مقفی اور فصیح و بلیغ بلکہ اعلیٰ درجہ کی فصاحت اور بلاغت پر ہو۔ تو پھر ایسی تقریر کہ جو علاوہ التزام راستی اور صدق کے معارف اور حقائق عالیہ سے بھی بھری ہوئی اور ضرورت حقہ کے رو سے صادر ہو اور تمام حقائق صدائقوں پر محیط ہو اور اپنے منصب اصلاح حالت موجودہ اور تمام حجت اور الزام منکرین میں ایک ذرا فرو گذاشت نہ کرتی ہو اور مناظرہ اور مباحثہ کے تمام پہلوؤں کی مکافضہ رعایت رکھتی ہو اور تمام ضروری دلائل اور ضروری براہین اور ضروری تعلیم اور ضروری سوال اور ضروری جواب پر مشتمل ہو۔ کیونکہ باوجود ان مشکلات پیچ در پیچ کے کہ جو پہلی صورت سے صد ہا درجہ زیادہ ہیں۔ ایسی فصاحت اور بلاغت کے ساتھ کسی بشر کی تحریر میں جمع ہو سکتی ہے کہ وہ بلاغت بھی بے مثل و مانہ ہو اور اس مضمون کو اس سے زیادہ فصیح عبارت میں بیان کرنا ممکن نہ ہو۔

یہ تو وہ وجہ ہیں کہ جو سورۃ فاتحہ اور قرآن شریف میں ایسے طور سے پائی جاتی ہیں جن کو گلاب کے پھول کی وجہ بے نظیری سے بکلی مطابقت ہے۔ لیکن سورۃ فاتحہ اور قرآن شریف میں ایک اور خاصہ بزرگ پایا جاتا ہے۔ کہ جو اسی کلام پاک سے خاص ہے۔ اور وہ یہ ہے کہ اس کو توجہ اور خلاص سے پڑھنا دل کو صاف کرتا ہے اور ظلماتی پردوں کو اٹھاتا ہے اور سینے کو منشرح کرتا ہے۔ اور طالب حق کو حضرت احدیت کی طرف کھینچ کر ایسے انوار اور آثار کا مورد کرتا ہے کہ جو مقرران حضرت احدیت میں ہونی چاہیئے اور جن کو انسان کسی دوسرے جیلہ یا تدبیر سے ہرگز حاصل نہیں کر سکتا اور اس روحانی تاثیر کا ثبوت بھی ہم اس کتاب میں دے چکے ہیں۔ اور

اگر کوئی طالب حق ہو تو بالموافقہ ہم اس کی تسلی کر سکتے ہیں اور ہر وقت تازہ تیارہ ثبوت دینے کو طیار ہیں اور نیز اس بات کو بخوبی یاد رکھنا چاہیے کہ قرآن شریف کا اپنی کلام میں بے مثل و مانند ہونا صرف عقلی دلائل میں محصور نہیں بلکہ زمانہ دراز کا تجربہ بھی اس کا مؤید اور مصدق ہے۔ کیونکہ باوجود اس کے کہ قرآن شریف برابر تیرہ سو برس سے اپنی تمام خوبیاں پیش کر کے ہلکا معارض کا نقارہ بجا رہا ہے۔ اور تمام دنیا کو یہ آواز بلند کر رہا ہے کہ وہ اپنی ظاہری صورت اور باطنی خواص میں بے مثل و مانند ہے۔ اور کسی جن یا انس کو اس کے مقابلہ یا معارضہ کی طاقت نہیں۔ مگر پھر بھی کسی متنفس نے اس کے مقابلے پر دم نہیں مارا بلکہ اس کی کم کم کسی سورۃ مثلاً سورہ فاتحہ کی ظاہری و باطنی خوبیوں کا بھی مقابلہ نہیں کر سکا۔ تو دیکھو اس سے زیادہ بدیہی اور کھلا کھلا معجزہ اور کیا ہوگا کہ عقلی طور پر بھی اس پاک کلام کا بشری طاقتوں سے بلند تر ہونا ثابت ہوتا ہے۔ اور زمانہ دراز کا تجربہ بھی اس کے مرتبہٴ اعجاز پر گواہی دیتا ہے۔ اور اگر کسی کو یہ دونوں طور کی گواہی کہ جو عقل اور تجربہ زمانہ دراز کے رُوسے یہ پایہ ثبوت پہنچ چکی ہے نا منظور ہو اور اپنے علم اور مہر پر نازاں ہو یا دنیا میں کسی ایسے بشر کی انشا پر دازی کا قائل ہو کہ جو قرآن شریف کی طرح کوئی کلام بنا سکتا ہے تو ہم حبیباً کہ وعدہ کیجئے ہیں کچھ بطور نمونہ حقائق و دقائق سورۃ فاتحہ کے لکھتے ہیں۔ اس کو چاہیے کہ بمقابلہ ان ظاہری و باطنی سورۃ فاتحہ کی خوبیوں کے کوئی اپنا کلام پیش کرے لیکن قبل تفصیل حقائق عالیہ

سورۃ فاتحہ کے ہم طول کلام سے کچھ اندیشہ نہ کر کے مکرر بیان کرتے ہیں کہ شخص معارض اس بات کو خوب یاد رکھے کہ جیسا کہ ہم ابھی لکھ چکے ہیں۔ سورۃ فاتحہ میں تمام قرآن شریف کی طرح دو قسم کی خوبیاں کہ جو بے مثل و مانند ہیں پائی جاتی ہیں۔ یعنی ایک ظاہری صورت میں خوبی اور ایک باطنی خوبی۔

ظاہری خوبی یہ کہ جیسا کہ بارہا ذکر کیا گیا ہے اس کی عبارت میں ایسی رنگینی اور آب و تاب اور نزاکت و لطافت و ملائمت اور بلاغت اور شیرینی اور دلانگی اور حسن بیان اور حسن ترتیب پایا جاتا ہے کہ ان معانی کو اس سے بہتر یا اس سے مساوی کسی دوسری فصیح عبارت میں ادا کرنا ممکن نہیں۔ اور اگر تمام دنیا کے انشا پرداز اور شاعر متفق ہو کر یہ چاہیں کہ اسی مضمون کو لے کر اپنے طور سے کسی دوسری فصیح عبارت میں لکھیں کہ جو سورۃ فاتحہ کی عبارت سے مساوی یا اس سے بہتر ہو تو یہ بات بالکل محال اور ممنوع ہے کہ ایسی عبارت لکھ سکیں۔ کیونکہ تیرہ سو برس سے قرآن شریف تمام دنیا کے سامنے اپنی بے نظیری کا دعویٰ پیش کر رہا ہے۔ اگر ممکن ہوتا تو البتہ کوئی مخالف اس کا معارضہ کر کے دکھلاتا حالانکہ ایسے دعوے کے معارضہ نہ کرنے میں تمام مخالفین کی رسوائی اور ذلت اور قرآن شریف کی شوکت اور عزت ثابت ہوتی ہے۔ پس چونکہ تیرہ سو برس سے اب تک کسی مخالف نے عبارت قرآنی کی مثل پیش نہیں کی تو اس قدر زمانہ دراز تک تمام مخالفین کا مثل پیش کرنے سے عاجز رہنا اور اپنی نسبت ان تمام رسوائیوں اور ذلتوں

اور لعنتوں کو رو رکھنا کہ جو جھوٹوں اور لاجواب پہننے والوں کی طرف عاید ہوتے ہیں صریح اس بات پر دلیل ہے کہ فی الحقیقت ان کی علمی طاقت مقابلہ سے عاجز رہی ہے اور اگر کوئی اس امر کو تسلیم نہ کرے تو یہ باریتوت اسی کی گردن پر ہے کہ وہ آپ یا کسی اپنے مددگار سے عبارت قرآن کی مثل بنوا کر پیش کرے مثلاً سورۃ فاتحہ کے مضمون کو لے کر کوئی دوسری فصیح عبارت بنا کر دکھلا دے۔ جو کمال فصاحت و بلاغت میں اس کے برابر ہو سکے۔ اور جب تک ایسا نہ کرے تب تک وہ ثبوت کہ جو مخالفین کے تیرہ سو برس خاموشی اور لاجواب پہننے سے اہل حق کے ہاتھ میں ہے۔ کسی طور پر ضعیف الاعتبار نہیں ہو سکتا۔ بلکہ مخالفین کے سینکڑوں برسوں کی خاموشی اور لاجواب رہنے نے اس کو وہ کامل مرتبہ ثبوت کا بخشتا ہے کہ جو گلاب کے پھول وغیرہ کو وہ ثبوت بے نظیری کا حاصل نہیں کیونکہ دنیا کے حکیموں اور صنعت کاروں کو کسی دوسری چیز میں اس طور پر معارضہ کے لئے کبھی نزغیب نہیں دی گئی اور نہ اس کی مثل بنانے سے عاجز رہنے کی حالت میں کبھی ان کو یہ خوف دلایا گیا۔ کہ وہ طرح طرح کی تباہی اور ہلاکت میں ڈالے جائیں گے۔ پس ظاہر ہے کہ جس باریت اور چمک اور دمک سے قرآن شریف کی بلاغت اور فصاحت کا انسانی طاقتوں سے بلند تر ہونا ثابت ہے۔ اس طرح پر گلاب کی لطافت اور رنگینی وغیرہ کا بے مثل ہونا ہرگز ثابت نہیں۔ پس یہ تو سورۃ فاتحہ اور تمام قرآن شریف کی ظاہری خوبی کا بیان ہے جس میں اس کا بے مثل و مانند ہونا اور بشری طاقتوں سے برتر

ہونا مٹا لینے کے عاجز رہنے سے پائے ثبوت پہنچ گیا ہے۔ اب ہم باطنی خوبیوں کو بھی دوسرا کر ذکر کرتے ہیں۔ نا اچھی طرح غور کرنے والوں کے ذہن میں آجائیں سو جاننا چاہیئے کہ جیسا خداوند حکیم مطلق نے گلاب کے پھول میں بدن انسان کے لئے طرح طرح کے منافع رکھے ہیں۔ کہ وہ دل کو قوت دیتا ہے اور قوی اور ارواح کو تقویت بخشتا ہے اور کئی اور مرضوں کو مفید ہے۔ ایسا ہی خداوند کریم نے سورۃ فاتحہ میں تمام قرآن شریف کی طرح رُحمانی مرضوں کی شفا رکھی ہے۔ اور باطنی بیماریوں کا اس میں وہ علاج موجود ہے کہ جو اس کے غیر میں ہرگز نہیں پایا گیا کیونکہ اس میں وہ کامل صداقتیں بھری ہوئی ہیں کہ جو روئے زمین سے نابود ہو گئی تھیں۔ اور دنیا میں ان کا نام و نشان باقی نہیں رہا تھا۔ پس وہ پاک کلام فضول اور بے فائدہ طور پر دنیا میں نہیں آیا بلکہ وہ آسمانی نور اس وقت تجلی فرما ہوا جب کہ دنیا کو اس کی نہایت ضرورت تھی اور ان تعلیموں کو لایا جن کا دنیا میں پھیلانا دنیا کی اصلاح کے لئے نہایت ضروری تھا۔ غرض جن پاک تعلیموں کی لغت درجہ ضرورت تھی اور جن معارف و حقائق کے شائع کرنے کی شدت سے حاجت تھی انہیں ضروری اور لایہی اور حقائق صداقتوں کو عین ضرورت کے وقتوں میں اور ٹھیک ٹھیک حاجت کے موقع میں ایک بے مثل بلاغت اور فصاحت کے پیرائے میں بیان فرمایا۔ اور باد صفت اس التزام کے جو کچھ گمراہوں کی ہدایت کے لئے اور حالت موجودہ کی اصلاح کے لئے بیان کرنا واجب تھا اس سے ایک ذرہ ترک نہ کیا۔ اور جو کچھ غیر واجب اور فضول اور بیہودہ تھا اس کا کسی فقرے میں کچھ دخل ہونا نہ پایا۔ غرض وہ انوار اور پاک صداقتیں باد صفت اس شان عالی

کے کہ جو ان کو بوجہ اعلیٰ درجہ کے معارف ہونے کے حاصل ہے۔ ایک نہایت رجبہ کی عظمت اور برکت یہ رکھتے ہیں۔ کہ وہ عبث اور فضول طور پر ظاہر نہیں کی گئیں۔ بلکہ جن جن اقسام انواع کی ظلمت دنیا میں پھیلی ہوئی تھی اور جس جس قسم کا جہل اور فساد علمی اور عملی اور اعتقادی امور میں حالتِ زمانہ پر غالب آگیا تھا۔ اس ہر ایک قسم کے فساد کے مقابلے پر پورے پورے زور سے ان سب ظلمتوں کو اٹھانے کے لئے اور روشنی کے پھیلانے کے لئے عین ضروری وقت پر بارانِ رحمت کی طرح ان صد اُقتول کو دنیا میں ظاہر کیا گیا اور حقیقت میں وہ بارانِ رحمت ہی تھا۔ کہ سخت پیاسوں کی جان رکھنے کے لئے آسمان سے اُترا اور دنیا کی روحانی حیات اسی بات پر موقوف تھی کہ وہ آپ حیات نازل ہو اور کوئی قطرہ اس کا ایسا نہ تھا کہ کسی موجود الوقت بیماری کی دوا نہ ہو اور حالتِ موجودہ زمانہ نے صد ہا سال تک اپنی معمولی گمراہی پر رہ کر یہ ثابت کر دیا تھا کہ وہ ان بیماریوں کے علاج کو خود بخود و بغیر اُترنے سے اس نور کے حاصل نہیں کر سکتا اور نہ اپنی ظلمت کو آپ اُٹھا سکتا ہے بلکہ ایک آسمانی نور کا محتاج ہے کہ جو اپنی سچائی کی شعاعوں سے دنیا کو روشن کرے اور ان کو دکھادے جنہوں نے کبھی نہیں دیکھا اور ان کو سمجھا دے جنہوں نے کبھی نہیں سمجھا۔ اس آسمانی نور نے دنیا میں آکر صرف یہی کام نہیں کیا کہ ایسے معارفِ حقہ ضروریہ پیش کئے جن کا صفحہ زمین پر نشان باقی نہیں رہا تھا بلکہ اپنے رُوحانی خاصہ کے زور سے ان جو اہر حق اور حکمت کو بہت سے سینوں میں بھر دیا اور بہت سے دلوں کو اپنے دلمہ یا چہرے کی طرف کھینچ لایا اور اپنی قوی تاثر سے بہتوں کو علم اور عمل کے اعلیٰ مقام تک پہنچایا۔

اب یہ دونوں قسم کی خوبیاں کہ جو سورۃ فاتحہ اور تمام قرآن شریف میں پائی جاتی ہیں۔ کلام الہی کی بے نظیری ثابت کرنے کے لئے ایسے روشن دلائل ہیں کہ جیسی وہ خوبیاں جو گلاب کے پھول میں سب کے نزدیک انسانی طاقتوں سے اعلیٰ تسلیم کی گئی ہیں۔ بلکہ سچ تو یہ ہے کہ جس قدر یہ خوبیاں بدیہی طور پر عادت سے خارج اور طاقت انسانی سے باہر ہیں۔ اس شان کی خوبیاں گلاب کے پھول میں ہرگز نہیں پائی جاتیں۔ ان خوبیوں کی عظمت اور شوکت اور بے نظیری اس وقت کھلتی ہے جب انسان سب کو من حیث الاجتماع اپنے خیال میں لاوے اور اس اجتماعی ہیئت پر غور اور تدبیر سے نظر ڈالے۔ مثلاً اول اس بات کے تصور کرنے سے کہ ایک کلام کی عبارت ایسے اعلیٰ درجہ کی فصیح اور بلیغ اور ملائم اور شیریں اور سلیس اور خوش طرز اور رنگین ہو۔ کہ اگر کوئی انسان کوئی ایسی عبارت اپنی طرف سے بنانا چاہے کہ جو بہ تمام و کمال انہیں معافی پر مشتمل ہو کہ جو اس بلیغ کلام میں پائے جاتے ہیں۔ تو ہرگز ممکن نہ ہو کہ وہ انسانی عبارت اس پایۂ بلاغت و رنگینی کو پہنچ سکے۔ پھر ساتھ ہی یہ دوسرا تصور کرنے سے کہ اس عبارت کا مضمون ایسے حقائق و دقائق پر مشتمل ہو کہ جو فی الحقیقت اعلیٰ درجہ کی صداقتیں ہوں اور کوئی فقرہ اور کوئی لفظ اور کوئی حرف ایسا نہ ہو کہ جو حکیمانہ بیان پر مبنی نہ ہو۔ پھر ساتھ ہی یہ تیسرا تصور کرنے سے کہ وہ صداقتیں ایسی ہوں کہ حالت موجودہ زمانہ کو ان کی نہایت ضرورت ہو پھر ساتھ ہی یہ چوتھا تصور کرنے سے کہ وہ صداقتیں ایسی بے مثل و مانند ہوں

کہ کسی حلیم یا فیلسوف کا پتہ نہ مل سکتا ہو کہ ان صدقاتوں کو اپنی نظر اور فکر سے دریافت کرنے والا ہو چکا ہو۔ پھر ساتھ ہی یہ پانچواں تصور کر نیسے کہ جس زمانہ میں وہ صدقتیں ظاہر ہوئی ہوں ایک تازہ نعمت کی طرح ظاہر ہوئی ہوں اور اس زمانہ کے لوگ ان کے ظہور سے پہلے اس راہ راست سے کبھی بے خبر ہوں۔ پھر ساتھ ہی یہ چھٹا تصور کرنے سے کہ اس کلام میں ایک آسمانی برکت بھی ثابت ہو کہ جو اس کی متابعت سے طالب حق کو خداوند کریم کے ساتھ ایک سچا پیوند اور ایک حقیقی انس پیدا ہو جائے اور وہ انوار اس میں چمکنے لگیں کہ جو مردانِ خدا میں چمکنے چاہئیں یہ کل مجموعی ایک ایسی حالت میں معلوم ہوتا ہے کہ عقل سلیم بلا توقف و تردد حکم دیتی ہے کہ بشری کلام کا ان تمام مراتب کا ملہ پر مشتمل ہونا امتنع اور محال اور خارق عادت ہے اور بلاشبہ ان تمام فضائل ظاہری و باطنی کو بہ نظر یک جائی دیکھنے سے ایک رعب ناک حالت ان میں پائی جاتی ہے۔ کہ جو عقلمند کو اس بات کا یقین لاتی ہے کہ اس کل مجموعی کا انسانی طاقتوں سے انجام پذیر ہونا عقل اور قیاس سے باہر ہے اور ایسی رعب ناک حالت گلاب کے پھول میں ہرگز پائی نہیں جاتی۔ کیونکہ قرآن شریف میں یہ خصوصیت زیادہ ہے کہ اس کی صفات مذکورہ کہ جو بے نظیری کا مدار ہیں نہایت بدیہی الثبوت ہیں۔ اور اسی وجہ سے جب معارض کو معلوم ہوتا ہے کہ اس کا ایک حرف بھی ایسے موقع پر نہیں رکھا گیا کہ جو حکمت اور مصلحت سے دور ہو۔ اس کا ایک فقرہ بھی ایسا نہیں کہ جو زمانہ کی اصلاح کے لئے اشد ضروری نہ ہو۔ اور پھر بلاغت کا یہ کمال کہ ہرگز

ممکن نہیں کہ اس کی ایک سطر کی عبارت تبدیل کر کے بجائے اس کے کوئی
دوسری عبارت لکھ سکیں تو ان بدیہی کمالات کے مشاہدہ کرنے سے
معارض کے دل پر ایک بزرگ رعب پڑ جاتا ہے۔ ہاں کوئی نادان جس
نے ان باتوں میں کبھی غور نہیں کی شاید بیاعتِ نادانی سوال کرے کہ اس
بات کا ثبوت کیا ہے کہ یہ ساری خوبیاں سورۃ فاتحہ اور تمام قرآن شریف
میں متحقق اور ثابت ہیں۔ سو واضح ہو کہ اس بات کا یہی ثبوت ہے کہ جنہوں
نے قرآن شریف کی بے مثل کمالات پر غور کی اور اس کی عبارت کو ایسے
اعلیٰ درجے کی فصاحت اور بلاغت پر پایا۔ کہ اس کی نظیر بنانے سے عاجز
رہ گئے۔ اور پھر اس کے دقائق و حقائق کو ایسے مرتبے عالیہ پر دیکھا کہ
تمام زمانے میں اس کی نظیر نظر نہ آئی۔ اور اس میں وہ تاثیرات عجیبہ
مشاہدہ کیں کہ جو انسانی کلمات میں ہرگز نہیں ہوا کرتے۔ اور پھر اس میں
یہ صفت پاک دیکھی کہ وہ بطور ہزل اور فضول گوئی کے نازل نہیں ہوا بلکہ
عین ضرورت حقہ کے وقت نازل ہوا۔ تو انہوں نے ان تمام کمالات کے
مشاہدہ کرنے سے بے اختیار اس کی بے مثل عظمت کو تسلیم کر لیا۔ اور انہیں
سے جو لوگ بیاعتِ شقاوتِ ازلی نعمتِ ایمان سے محروم رہے۔ ان کے
دلوں پر بھی اس قدر ہیبت اور رعب اس بے مثل کلام کا پڑا کہ انہوں
نے بھی مبہوت اور ہراسیمہ ہو کر یہ کہا کہ یہ تو سحرِ مبین ہے اور پھر منصف
کو اس بات سے بھی قرآن شریف کے بے مثل و مانند ہونے پر ایک
قوی دلیل ملتی ہے اور روشن ثبوت ہاتھ میں آتا ہے کہ باوجود اس

کہ مخالفین کو تیرہ سو برس سے خود قرآن شریف مقابلہ کرنے کی سخت غیرت دلتا ہے اور لاجواب رہ کر مخالفت اور انکار کرنے والوں کا نام شریر اور پلید اور لعنتی اور جہنمی رکھتا ہے۔ مگر پھر بھی مخالفین نے نامردوں اور مخنثوں کی طرح کمال بے شرمی اور بے حیائی سے اس تمام ذلت اور بے ابرویٰ اور بے عزتی کو اپنے لئے منظور کیا اور یہ رد رکھا کہ ان کا نام بھوٹا اور ذلیل اور بے حیا اور خبیث اور پلید اور شریر اور بے ایمان اور جہنمی رکھا جاوے مگر ایک قلیل المقدار سورۃ کا مقابلہ نہ کر سکے اور نہ ان خوبیوں اور صفتوں اور عظمتوں اور صداقتوں میں کچھ نقص محال سکے کہ جن کو کلام الہی نے پیش کیا ہے۔ حالانکہ ہمارے مخالفین پر درحالت انکار لازم تھا اور اب بھی لازم ہے کہ اگر وہ اپنے کفر اور بے ایمانی کو چھوڑنا نہیں چاہتے۔ تو وہ قرآن شریف کی کسی سورۃ کی نظیر پیش کریں اور کوئی ایسا کلام بطور معارضہ ہمارے سامنے لاویں کہ جس میں یہ تمام ظاہری و باطنی خوبیاں پائی جاتی ہوں کہ جو قرآن شریف کی ہر ایک اقل قلیل صورت میں پائی جاتی ہیں۔ یعنی عبارت اس کی ایسی اعلیٰ درجے کی بلاغت پر با وصف التزام راستی اور صداقت اور با وصف التزام ضرورت حقہ کے واقعہ ہو کہ ہرگز کسی بشر کے لئے ممکن نہ ہو کہ وہ معافی کسی دوسری ایسی ہی فصیح عبارت میں لا سکے۔ اور مضمون اس کا نہایت اعلیٰ درجہ کی صداقتوں پر مشتمل ہو۔ اور پھر وہ صداقتیں بھی ایسی ہوں کہ فضول طور پر نہ لکھی گئی ہوں بلکہ کمال درجے کی ضرورت نے ان کا لکھنا واجب کیا ہو اور نیز وہ صداقتیں ایسی ہوں

کہ قبل ان کے ظہور کے تمام دنیا ان سے بے خبر ہوا اور ان کا ظہور ایک نئی نعمت کی طرح ہوا اور پھر ان تمام خوبیوں کے ساتھ ایک یہ روحانی خاصہ بھی ان میں موجود ہو کہ قرآن شریف کی طرح ان میں وہ صریح تاثیریں بھی پائی جائیں جن کا ثبوت ہم نے اسی کتاب میں دے دیا ہے اور ہر وقت طالب حق کے لئے تازہ سے تازہ ثبوت دینے کو تیار ہیں۔ اور جب تک کوئی معارض ایسی نظیر پیش نہ کرے تب تک اسی کا عاجز رہنا قرآن شریف کی بے نظیری کو ثابت کرنا ہے۔ اور یہ وجہ بے نظیری قرآن شریف کی جو اس جگہ لکھے گئے یہ تو ہم نے بطور تمیز اور کفایت شعاری کے لکھے ہیں اور اگر ہم قرآن شریف کی ان تمام دوسری خوبیوں کو بھی کہ جو اس میں پائی جاتی ہیں نظیر طلب کرنے کے لئے لازمی شرط ٹھہراویں۔ مثلاً اپنے مخالفوں کو یہ کہیں کہ جیسا قرآن شریف تمام حقائق اور معارف دینی پر محیط اور مشتمل ہے۔ اور کوئی دینی صداقت اس سے باہر نہیں اور جیسا وہ صدیاں اور غلبہ اور پیشگوئیوں پر حاظر رکھتا ہے اور پیش گوئیاں بھی ایسی قادرانہ کہ جن میں اپنی عزت اور دشمن کی ذلت اور اپنا اقبال اور دشمن کا اذبار اور اپنی فتح اور دشمن کی شکست پائی جاتی ہے۔ یہ تمام خوبیاں بھی ہمراہ متذکرہ بالا خوبیوں کے اپنے معارضانہ کلام میں پیش کر کے دکھلا دیں تو اس شرط سے ان کو تباہی پر تباہی اور موت پر موت آئے گی۔ مگر چونکہ جس قدر پہلے اس سے قرآن شریف کی خوبیاں لکھی گئی ہیں وہی دشمن کو باطن کے ملزم اور لاجواب اور عاجز کرنے کے لئے کافی ہیں۔ اور انہیں سے ہمارے مخالفوں پر وہ حالت وارد ہوگی جس

مردوں سے پرلے پار ہو جائیں گے۔ اس لئے قرآن شریف کی تمام خوبیوں کو
 نظیر طلب کرنے کے لئے پیش کرنا غیر ضروری ہے۔ اور نیز تمام خوبیوں کے
 لکھنے سے کتاب میں بھی بہت سا طویل ہو جائے گا۔ سو اسی قدر متل موذی
 کے لئے کافی ہتھیار سمجھ کر پیش کیا گیا۔ اب باوصف اس کے کہ یہ تمام تر
 رعایت و تخفیف قرآن شریف کی کسی اقل قلیل سورۃ کی نظیر مخالفوں سے
 طلب کی جاتی ہے۔ مگر پھر بھی ہر ایک باخیر آدمی پر ظاہر ہے کہ مخالفین
 باوجود سخت حرص اور شدت عناد اور پرلے درجے کی مخالفت اور عداوت
 کے مقابلہ اور معارضہ سے قدیم سے عاجز رہے ہیں اور اب بھی عاجز ہیں۔
 اور کسی کو دم مارنے کی جگہ نہیں اور باوجود اس بات کے کہ اس مقابلہ سے
 ان کا عاجز رہنا ان کو ذلیل بناتا ہے۔ جہنمی ٹھیکتا ہے۔ کافر اور بے ایمان کا
 ان کو لقب دیتا ہے۔ بے حیا اور بے شرم ان کا نام رکھتا ہے۔ مگر مرے کی
 طرح ان کے منہ سے کوئی آواز نہیں نکلتی۔ پس لا جواب رہنے کی ساری
 ذلتوں کو قبول کرنا اور تمام ذلیل ناموں کو اپنے لئے روا رکھنا اور تمام قسم
 کے بے حیائی اور بے شرمی کی خس و خاشاک کو اپنے سر پر اٹھا لینا اس
 بات پر نہایت روشن دلیل ہے کہ ان ذلیل جھکاڑوں کی اس آفتاب حقیقت
 کے آگے کچھ پیش نہیں جاتی۔ پس جبکہ اس آفتاب صداقت کی اس قدر تیز
 شعاعیں چاروں طرف سے پھوٹ رہی ہیں کہ ان کے سامنے ہمارے دشمن
 خفاش سیرت اندھے ہو رہے ہیں۔ تو اس صورت میں یہ بالکل مکابرہ
 اور سخت جہالت ہے کہ گلاب کے پھول کی خوبیوں کو جو نسبت شرابی

خوبیوں کے ضعیف اور کمزور اور قلیل الثبوت ہیں۔ اس مرتبہ بے نظیری پر سمجھ جائے کہ انسانی قوتیں ان کی مثل بنانے سے عاجز ہیں۔ مگر ان اعلیٰ درجہ کی خوبیوں کو جو کئی درجہ گلاب کے پھول کی ظاہری اور باطنی خوبیوں سے افضل و بہتر اور قوی الثبوت ہیں۔ ایسا خیال کیا جائے کہ گویا انسان ان کی نظیر بنانے پر قادر ہے۔ حالانکہ جس حالت میں انسان میں یہ قدرت نہیں پائی جاتی۔ کہ ایک گلاب کے پھول کی جو صرف ایک ساعت تردمازہ اور خوشما نظر آتا ہے۔ اور دوسری ساعت میں تہایت افسردہ اور پژمرده اور بد نما ہو جاتا ہے۔ اور اس کا وہ لطیف رنگ اُڑ جاتا ہے اور اس کے پات ایک دوسرے سے الگ ہو کر گر پڑتے ہیں۔ نظیر بنا سکے۔ تو پھر ایسے حقیقی پھول کا مقابلہ کیونکر ہو سکے جس کے لئے مالک ازلی نے بہار جاوداں رکھی ہے۔ اور جس کو ہمیشہ بادِ خزان کے صد مات سے محفوظ رکھا ہے۔ اور جس کی طراوت اور ملائمت اور حُسن اور نزاکت میں کبھی فرق نہیں آتا اور کبھی افسردگی اور پژمردگی اس کے ذاتِ بابرکات میں راہ نہیں پاتی بلکہ جس قدر پُرانا ہوتا جاتا ہے اسی قدر اس کی تازگی اور طراوت زیادہ سے زیادہ کھلتی جاتی ہے اور اس کے عجائبات زیادہ سے زیادہ منکشف ہوتے جاتے ہیں۔ اور اس کے حقائق و دقائق لوگوں پر بکثرت ظاہر ہوتے جاتے ہیں تو پھر ایسے حقیقی پھول کے اعلیٰ درجے کے فضائل اور مراتب سے انکار کرنا پر لے درجے کی کور باطنی ہے۔ یا نہیں۔ بہر حال اگر کوئی ایسا ہی نابینا ہو کہ جو اپنی اس کور باطنی سے ان خوبیوں کی نشانِ عظیم کو نہ سمجھتا ہو تو یہ

بارِ ثبوت اسی نادان کی گردن پر ہے کہ جو کچھ ہم نے بے نظیری کلامِ الہی کا ثبوت دیا ہے اور جس قدر ہم نے وجوہ متفرقہ سے اس پاک کلام کا انسانی طاقتوں سے بلند تر ہونا یہ پایہ ثبوت پہنچایا ہے۔ ان سب فضائلِ قرآنی کی نظیر پیش کرے اور کسی انسان کے کلام میں ایسے ہی کمالات ظاہری و باطنی دکھلا دے جن کا کلامِ الہی میں پایا جاتا ہے۔ اب تمام حجت کے لئے کچھ دقائق و حقائق سورۃ فاتحہ کے ذیل میں لکھے جاتے ہیں۔ مگر اول سورۃ فاتحہ کو لکھ کر پھر اس کے معارفِ عالیہ کا لکھنا شروع کریں گے۔ اور سورۃ فاتحہ یہ ہے :

بِسْمِ اللَّهِ الرَّحْمَنِ الرَّحِيمِ

الحمد لله رب العالمين ○ الرحمن الرحيم ○
مالك يوم الدين ○ اِيَّاكَ نَعْبُدُ ○ وَاِيَّاكَ نَسْتَعِينُ ○
اهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ
أَنْعَمْتَ عَلَيْهِمْ ○ غَيْرِ الْمَغْضُوبِ عَلَيْهِمْ و
لَا الضَّالِّينَ ○

اس سورۃ کی تفسیر جس میں کسی قدر بطور نمونہ اس سورۃ کے معارف و حقائق مذکور ہیں ذیل میں لکھے جاتے ہیں :

بِسْمِ اللَّهِ الرَّحْمَنِ الرَّحِيمِ

یہ آیت سورہ مدوحہ کی آیتوں میں سے پہلی آیت ہے۔ اور قرآن شریف

کی دوسری سورتوں پر بھی لکھی گئی ہے۔ اور ایک اور جگہ بھی قرآن شریف میں یہ آیت آئی ہے اور جس قدر نکھار اس آیت کا قرآن شریف میں بہ کثرت پایا جاتا ہے اور کسی آیت میں اس قدر نکھار نہیں پایا جاتا۔ اور چونکہ اسلام میں یہ سنت ٹھہر گئی ہے۔ کہ ہر ایک کام کے ابتدا میں جس میں خیر اور برکت مطلوب ہو بطریق تبرک اور استمداد اس آیت کو پڑھ لینے ہیں۔ اس لئے یہ آیت دشمنوں اور دوستوں اور چھوٹوں اور بڑوں میں شہرت پا گئی ہے۔ یہاں تک کہ اگر کوئی شخص تمام قرآنی آیات سے بے خبر مطلق ہو تب بھی امید قوی ہے کہ اس آیت سے ہرگز اس کو بے خبری نہیں ہوگی۔

اب یہ آیت جن کامل صداقتوں پر مشتمل ہے ان کو بھی سن لینا چاہیئے۔ سو مجملہ ان کے ایک یہ ہے کہ اصل مطلب اس آیت کے نزول سے یہ ہے۔ کہ تا عا جز اور بے خبر بندوں کو اس نکتہ معرفت کی تعلیم کی جائے کہ ذات واجب الوجود کا اسم اعظم جو اللہ ہے۔ کہ جو اصطلاح قرآنی ربّانی کے رُوسے ذات مستجمع جمیع صفات کاملہ اور منزہ من جمیع ردائل اور معبود برحق اور واحد شریک اور مبدو جمیع فیوض پر لولا جاتا ہے۔ اس اسم اعظم کی بہت سی صفات ہیں سے جو دو صفتیں بسم اللہ میں بیان کی گئی ہیں یعنی صفت رحمانیت و حمیت انہیں دو صفتوں کے تقاضا سے کلام الہی کا نزول اور اس کے انوار ویرکات کا صدور ہے۔ اس کی تفصیل یہ ہے کہ خدا کے پاک کلام کا دنیا میں اُترنا اور بندوں کو اس سے مطلع کیا جانا یہ صفت رحمانیت کا تقاضا ہے۔ کیونکہ صفت رحمانیت کی کیفیت (جیسا کہ آگے بھی تفصیل سے لکھا جائے گا) یہ ہے کہ وہ صفت بغیر سبقت عمل

کسی عامل کے فیض جو داور بخشش الہی کے جوش سے ظہور میں آتی ہے جیسا خدا نے سورج اور چاند اور پانی اور ہوا وغیرہ کو بندوں کی بھلائی کے لئے پیدا کیا ہے۔ یہ تمام جو داور بخشش صفت رحمانیت کے رُوسے ہے۔ اور کوئی شخص دعویٰ نہیں کر سکتا کہ یہ چیزیں میرے کسی عمل کی پاداش میں بنائی گئی ہیں۔ اسی طرح خدا کا کلام بھی کہ جو بندوں کی اصلاح اور رہنمائی کے لئے اترا وہ بھی اسی صفت کے رُوسے اُترا ہے اور کوئی ایسا متنفس نہیں کہ یہ دعویٰ کر سکے کہ میرے کسی عمل یا مجاہدہ یا کسی پاک باطنی کے اجر میں خدا کا پاک کلام کہ جو اس کی شریعت پر مشتمل ہے نازل ہوا ہے۔ یہی وجہ ہے کہ اگرچہ طہارت اور پاک باطنی کا دم مارنے والے اور زہد اور عبادت میں زندگی بسر کرنے والے اب تک ہزاروں لوگ گزرے ہیں۔ لیکن خدا کا پاک اور کامل کلام کہ جو اس کے فرائض اور احکام کو دنیا میں لایا اور اس کے ارادوں سے خلق اللہ کو مطلع کیا انہیں خاص فتنوں میں نازل ہوا ہے کہ جب اس کے نازل ہونے کی ضرورت تھی۔ ہاں یہ ضرور ہے کہ خدا کا پاک کلام انہیں لوگوں پر نازل ہو کہ جو تقدس اور پاک باطنی میں اعلیٰ درجہ رکھتے ہوں کیونکہ پاک کو بلیہ سے کچھ میل اور مناسبت نہیں لیکن یہ ہرگز نہ ضرور نہیں کہ ہر جگہ تقدس اور پاک باطنی کلام الہی کے نازل ہونے کو مستلزم ہو۔ بلکہ خدائے تعالیٰ کی خفائی شریعت اور تعلیم کا نازل ہونا ضرورتِ حقہ سے وابستہ ہے۔ پس جس جگہ ضرورتِ حقہ پیدا ہو گئی اور زمانے کی اصلاح کے لئے واجب معلوم ہوا کہ کلام الہی نازل ہو۔ اسی زمانے میں خدائے تعالیٰ نے جو حکیم مطلق

ہے اپنے کلام کو نازل کیا اور کسی دوسرے زمانہ میں گولا کھوں آدمی تقویٰ و طہارت کی صفت سے منصف ہوں اور گو کسی ہی تقدس اور پاک باطنی رکھتے ہوں ان پر خدا کا وہ کامل کلام ہرگز نازل نہیں ہوتا کہ جو شریعت حقیقی پر مشتمل ہو ہاں مکالمات و مخاطبات حضرت احدیت کے بعض پاک باطنوں سے ہو جاتے ہیں۔ اور وہ بھی اس وقت کہ جب حکمت الہیہ کے نزدیک ان مکالمات و مخاطبات کیلئے کوئی ضرورتِ حقہ پیدا ہو اور ان دونوں طور کی ضرورتوں میں فرق یہ ہے کہ شریعت حقیقی کا نازل ہونا اس ضرورت کے وقت پیش آتا ہے۔ کہ جب دنیا کے لوگ بیاعتِ ضلالت اور گمراہی کے جادۂ استقامت سے منحرف ہو گئے ہوں اور ان کے رہ راست پر لانے کے لئے ایک نئی شریعت کی حاجت ہو کہ جو ان کی آفات موجودہ کا بخوبی تدارک کر سکے اور ان کی ناریکی اور ظلمت کو اپنے کامل اور شافی بیان کے نور سے بجلی اٹھا سکے اور جس طور کا علاج حالتِ فاسدہ زمانہ کے لئے درکار ہے۔ وہ علاج اپنے پُر زور بیان سے کر سکے۔ لیکن جو مکالمات و مخاطبات اولیاء اللہ کے ساتھ ہوتے ہیں ان کے لئے غالباً اس ضرورتِ عظمیٰ کا پیش آنا ضروری نہیں بلکہ لمسا اوقات صرف اسی قدر ان مکالمات سے مطلب ہوتا ہے کہ نادلی کے نفس کو کسی مصیبت اور محنت کے وقت صبر اور استقامت کے لباس سے متحلی کیا جائے۔ یا کسی غم اور حزن کے غلبے میں کوئی بشارت اس کو دی جائے۔ مگر وہ کامل اور پاک کلام خدائے تعالیٰ کا کہ جو نبیوں اور رسولوں پر نازل ہوتا ہے وہ جیسا کہ ہم نے ابھی بیان کیا ہے اس ضرورتِ حقہ کے پیش آنے پر نزول فرماتا ہے

کہ جب خلق اللہ کو اس کے نزول کی بشارت حاجت ہو۔ غرض کلام الہی کے نازل ہونے کا اصل موجب ضرورت حقہ ہے۔ جیسا کہ تم دیکھتے ہو کہ جب تمام رات کا اندھیرا ہو جاتا ہے اور کچھ نور باقی نہیں رہتا تو اسی وقت تم سمجھ جاتے ہو کہ اب ماہِ نو کی آمد نزدیک ہے۔ اسی طرح جب مگرابی کی ظلمت سخت طور پر دنیا پر غالب آ جاتی ہے تو عقل سلیم اس روحانی چاند کے نکلنے کو بہت نزدیک سمجھتی ہے۔ ایسا ہی جب امساکِ باران سے لوگوں کا حال تباہ ہو جاتا ہے تو اس وقت عقل مند لوگ بارانِ رحمت کا نازل ہونا بہت قریب خیال کرتے ہیں۔ اور جیسا کہ خدا نے اپنے حبیبانی قانون میں بھی بعض مہینے برسات کے لئے مقرر کر رکھے ہیں یعنی وہ مہینے جن میں فی الحقیقت مخلوق اللہ کو بارش کی ضرورت ہوتی ہے اور ان مہینوں میں جو مہینہ برستا ہے اس سے یہ نتیجہ نہیں نکالا جاتا کہ خاص ان مہینوں میں لوگ زیادہ نیکی کرتے ہیں اور دوسرے مہینوں میں فسق و فجور میں مبتلا رہتے ہیں۔ بلکہ یہ سمجھنا چاہیے کہ یہ وہ مہینے ہیں جن میں زمینداروں کو بارش کی ضرورت ہے۔ اور جن میں بارش کا ہو جانا تمام سال کی سرسبزی کا موجب ہے۔ ایسا ہی کلام الہی کا نزول فرمانا کسی شخص کی طہارت اور تقویٰ کے جہت سے نہیں ہے۔ یعنی علت موجبہ اس کلام کے نزول کی یہ نہیں ہو سکتی کہ کوئی شخص غایت درجہ کا مقدس اور پاک باطن تھا یا راستی کا بھوکا اور پیاسا تھا بلکہ جیسا کہ ہم کئی دفعہ لکھ چکے ہیں۔ کتبِ آسمانی کے نزول کا اصلی موجب ضرورت حقہ ہے یعنی وہ ظلمت اور

تاریکی کہ جو دنیا پر طاری ہو کر ایک آسمانی نور کو چاہتی ہے کہ تا وہ نور نازل ہو کر اس تاریکی کو دُور کرے۔ اور اسی کی طرف ایک لطیف اشارہ ہے کہ جو خدائے تعالیٰ نے اپنے پاک کلام میں فرمایا ہے :

اِنَّا اَنْزَلْنَاهُ فِي لَيْلَةِ الْقَدْرِ

یہ لیلۃ القدر اگرچہ اپنے مشہور معنوں کے رُوسے ایک بزرگ رات ہے لیکن قرآنی اشارات سے یہ بھی معلوم ہوتا ہے کہ دنیا کی ظلمانی حالت بھی اپنی پوشیدہ خوبیوں میں لیلۃ القدر کا ہی حکم رکھتی ہے اور اس ظلمانی حالت کے دنوں میں صدق اور صبر اور زہد اور عبادت خدا کے نزدیک بڑا قدر رکھتا ہے۔ اور وہی ظلمانی حالت بھی گواہی بخیر حضرت صلی اللہ علیہ وسلم کے بعثت کے وقت تک اپنے کمال کو پہنچ کر ایک عظیم الشان نور کے نزول کو چاہتی تھی۔ اور اسی ظلمانی حالت کو دیکھ کر اور ظلمت زدہ بندوں پر رحم کر کے صفت رحمانیت نے جوش مارا اور آسمانی برکتیں زمین کی طرف متوجہ ہوئیں۔ سو وہ ظلمانی حالت دنیا کے لئے مبارک ہو گئی۔ اور دنیا نے اس سے ایک عظیم الشان رحمت کا حصہ پایا۔ کہ ایک کامل انسان اور سید المرسل کہ جس سا کوئی پیدا نہ ہوا اور نہ ہو گا۔ دنیا کی ہدایت کے لئے آیا۔ اور دنیا کے لئے اس روشن کتاب کو لایا جس کی نظیر کسی آنکھ نے نہیں دیکھی پس یہ خدا کی کمال رحمانیت کی ایک بزرگ تجلی تھی۔ کہ جو اس نے ظلمت اور تاریکی کے وقت ایسا عظیم الشان نور نازل کیا جس کا نام فرقان ہے جو حق اور باطل میں فرق کرتا ہے۔ جس نے حق کو موجود اور باطل کو نابود

کہہ کے دکھلا دیا۔ وہ اس وقت زمین پر نازل ٹکڑ جب زمین ایک موت
 رُوحانی کے ساتھ رکھی تھی اور براور سحر میں ایک بھاری فساد واقع ہو چکا
 تھا۔ پس اُس نے نزول فرما کر وہ کام کر دکھلایا جس کی طرف اللہ تعالیٰ
 نے آپ اشارہ فرما کر کہا ہے اَعْلَمُوا أَنَّ اللّٰهَ يُحْيِي الْأَرْضَ بَعْدَ مَوْتِهَا
 یعنی زمین مر گئی تھی اب خدا اس کو نئے سرے سے زندہ کرتا ہے۔ اب
 اس بات کو بخوبی یاد رکھنا چاہیے۔ کہ یہ نزول قرآن شریف کا کہ جو زمین
 کو زندہ کرنے کے لئے ہوا۔ یہ صفت رحمانیت کے جوش سے ہوا یہی صفت
 ہے کہ جو کبھی جسمانی طور پر جوش مار کر قحط زدوں کی خبر لیتی ہے۔ اور باران
 رحمت خشک زمین پر برساتی ہے۔ اور وہی صفت کبھی رُوحانی طور پر
 جوش مار کر ان بھوکوں اور پیاسوں کی حالت پر رحم کرتی ہے کہ جو ضلالت
 اور گمراہی کی موت تک پہنچ جاتے ہیں اور سختی اور صداقت کی غذا کہ جو
 رُوحانی زندگی کا موجب ہے۔ ان کے پاس نہیں رہتی۔ پس رحمان مطلق
 جیسا جسم کی غذا کو اس کی حاجت کے وقت عطا فرماتا ہے۔ ایسا ہی وہ
 اپنی رحمت کاملہ کے تقاضا سے رُوحانی غذا کو بھی ضرورت حقہ کے وقت
 مہیا کر دیتا ہے ہاں یہ بات درست ہے کہ خدا کا کلام انہیں برگزیدہ لوگوں
 پر نازل ہوتا ہے۔ جن سے خدا راضی ہے۔ اور انہیں سے وہ مکالمات اور
 مخاطبات کرتا ہے جن سے وہ خوش ہے۔ مگر یہ بات ہرگز درست نہیں کہ
 جس سے خدا راضی اور خوش ہوا اس پر خواہ مخواہ بغیر کسی ضرورت حقہ کے
 کتاب آسمانی نازل ہو جایا کرے۔ یا خدائے تعالیٰ یوں ہی بلا ضرورت حقہ

کسی کی طہارت لازمی کی وجہ سے لازمی اور دائمی طور پر اس سے ہر وقت باتیں کرتا ہے۔ بلکہ خدا کی کتاب اسی وقت نازل ہوتی ہے جب فی الحقیقت اس کے نزول کی ضرورت پیش آجائے۔ اب خلاصہ کلام یہ ہے کہ وحی اللہ کے نزول کا اصل موجب خدائے تعالیٰ کی رحمانیت ہے کسی عامل کا عمل نہیں اور یہ ایک بزرگ صداقت ہے جس سے ہمارے مخالف برہمو وغیرہ بے خبر ہیں۔

پھر بعد اس کے سمجھنا چاہیے کہ کسی فرد انسانی کا کلام الہی کے فیض سے فی الحقیقت مستفیض ہو جانا۔ اور اس کی برکات اور انوار سے متمتع ہو کر منزل مقصود تک پہنچنا اور اپنی سعی اور کوشش کے ثمر کو حاصل کرنا یہ حقیقت رحیمیت کی تائید سے وقوع میں آتا ہے۔ اور اسی جہت سے خدائے تعالیٰ نے بعد ذکر صفت رحمانیت کے صفت رحیمیت کو بیان فرمایا تا معلوم ہو کہ کلام الہی کی تاثیر میں جو نفوس انسانیت میں ہوتی ہیں یہ حقیقت رحیمیت کا اثر ہے۔ جس قدر کوئی اعراض صوری و معنوی سے پاک ہو جاتا ہے جس قدر کسی کے دل میں خلوص اور صدق پیدا ہو جاتا ہے۔ جس قدر کوئی جدوجہد سے متابعت اختیار کرتا ہے۔ اسی قدر کلام الہی کی تاثیر اس کے دل پر ہوتی ہے۔ اور اسی قدر وہ اس کے انوار سے متمتع ہوتا ہے اور علامات خاصہ مقبولان الہی کی اُس میں پیدا ہو جاتی ہیں۔

دوسری صداقت کہ جو لَبِّسُمُ اللّٰہِ الرَّحْمٰنِ الرَّحِیْمِ میں مودع ہے یہ ہے کہ یہ آیت قرآن شریف کے شروع کرنے کے لئے نازل ہوئی ہے۔

اور اس کے پڑھنے سے مدد عاید ہے کہ تا اس ذات استخراجِ جمیع صفاتِ کاملہ سے مددِ طلب کی جائے جس کی صفتوں میں سے ایک یہ ہے کہ وہ رحمان ہے اور طالبِ حق کے لئے محض تفضل اور احسان سے اسبابِ خیر اور برکت اور رشد کے پیدا کر دیتا ہے۔ اور دوسری صفت یہ ہے کہ وہ رحیم ہے یعنی سعی اور کوشش کرنے والوں کی کوششوں کو ضائع نہیں کرتا۔ بلکہ ان کے جدوجہد پر ثمراتِ حسنہ مترتب کرتا ہے۔ اور ان کی محنت کا پھل ان کو عطا فرماتا ہے۔ اور یہ دونوں صفتیں یعنی رحمانیت اور رحیمیت ایسی ہیں کہ بغیر ان کے کوئی کام دنیا کا ہو یا دین کا انجام کو پہنچ نہیں سکتا۔ اور اگر غور کر کے دیکھو تو ظاہر ہو گا کہ دنیا کی تمام مہمات کے انجام دینے کے لئے یہ دونوں صفتیں ہر وقت اور ہر لحظہ کام میں لگی ہوئی ہیں۔ خدا کی رحمانیت اس وقت سے ظاہر ہو رہی ہے کہ جب انسان ابھی پیدا بھی نہیں ہوا تھا۔ سو وہ رحمانیت انسان کے لئے ایسے ایسے اسبابِ ہم پہنچاتی ہے کہ جو اس کی طاقت سے باہر ہیں۔ اور جن کو وہ کسی حیلہ یا تدبیر سے ہرگز حاصل نہیں کر سکتا۔ اور وہ اسباب کسی عمل کی پاداش میں نہیں دیئے جاتے۔ بلکہ تفضل اور احسان کی راہ سے عطا ہوتے ہیں جیسے نبیوں کا آنا کتابوں کا نازل ہونا۔ بارشوں کا ہونا۔ سورج اور چاند اور ہوا اور بادل وغیرہ کا اپنے اپنے کاموں میں لگے رہنا اور خود انسان کا طرح طرح کی قوتوں اور طاقتوں کے ساتھ مشرف ہو کر اس دنیا میں آنا اور نذرِ سستی اور امن اور فرصت اور ایک کافی مدت تک عمر پانا یہ وہ سب امور ہیں کہ جو صفتِ رحمانیت کے تقاضا سے ظہور میں آتے ہیں۔ اسی طرح خدا کی رحیمیت

تنبہ طور کرتی ہے کہ جب انسان سب توفیقوں کو پا کر خدا داد قوتوں کو کسی فعل کے انجام کے لئے حرکت دیتا ہے۔ اور جہاں تک اپنا زور اور طاقت اور قوت اُسے خرچ کرتا ہے۔ تو اس وقت عادتِ الہیہ اس طرح پر جاری ہے کہ اس کی کوششوں کو ضائع ہونے نہیں دیتا۔ بلکہ ان کوششوں پر ثمراتِ حسنہ مترتب کرتا ہے۔ پس یہ اس کی سراسر حمیت ہے کہ جو انسان کی مردہ محنتوں میں جان ڈالتی ہے۔ اب جاننا چاہیے کہ آیتِ ممدوحہ کی تعلیم سے مطلب یہ ہے کہ قرآن شریف کے شروع کرنے کے وقت اللہ تعالیٰ کی ذات جامع صفات کاملہ کی رحمانیت اور حمیت سے استمداد اور برکت طلب کی جائے۔ صفتِ رحمانیت سے برکت طلب کرنا اس غرض سے ہے کہ نادرہ ذاتِ کامل اپنی رحمانیت کی وجہ سے ان سب اسباب کو محض لطف اور احسان سے میسر کر دے کہ جو کلامِ الہی کی متابعت میں جدوجہد کرنے سے پہلے درکار ہیں۔ جیسے عمر کا وفا کرنا۔ فرصت اور فراغت کا حاصل ہونا۔ وقت صفا میسر آجانا۔ طاقتوں اور قوتوں کا قائم ہونا۔ کوئی ایسا امر پیش نہ آجانا کہ جو آسائش اور امن میں خلل ڈالے۔ کوئی ایسا مانع نہ آ پڑنا۔ کہ جو دل کو متوجہ ہونے سے روک دے۔ غرض ہر طرح سے توفیق عطا کئے جانا۔ یہ سب امور صفتِ رحمانیت سے حاصل ہوتے ہیں۔ اور صفتِ حمیت سے برکت طلب کرنا اس غرض سے ہے کہ نادرہ ذاتِ کامل اپنی حمیت کی وجہ سے انسان کی کوششوں پر ثمراتِ حسنہ مترتب کرے۔ اور انسان کی محنتوں کو ضائع ہونے سے بچا دے اور اس کی سعی اور جدوجہد کے بعد اس کے کام میں برکت ڈالے۔ پس اس طور پر خدائے تعالیٰ کی دونوں صفتوں رحمانیت اور

رحیمیت سے کلام الہی کے شروع کرنے کے وقت بلکہ ہر ایک ذی شان کام کے ابتدا میں نیرک اور استمداد چاہتا۔ یہ نہایت اعلیٰ درجہ کی صداقت ہے جس سے انسان کو حقیقت توحید کی حاصل ہوتی ہے۔ اور اپنے جہل اور بے خبری اور نادانی اور گمراہی اور عاجزی اور خواری پر یقین کامل ہو کر مبدیٰ فیض کی عظمت اور جلال پر نظر جاٹھرتی ہے۔ اور اپنے نیسے بہ کلی مفلس اور مسکین اور بیسج اور ناجیز سمجھ کر خداوند قادر مطلق سے اس کی رحمانیت اور رحیمیت کی برکتیں طلب کرتا ہے اور اگرچہ خدا تعالیٰ کی صفتیں خود بخود اپنے کام میں لگی ہوئی ہیں۔ مگر اس حکیم مطلق نے قدیم سے انسان کے لئے یہ قانون قدرت مقرر کر دیا ہے کہ اس کی دعا اور استمداد کو کامیابی میں بہت سادہ ہے۔ جو لوگ اپنی ہمت میں دلی صدق سے دعا مانگتے ہیں اور ان کی دعا پورے پورے اخلاص تک پہنچ جاتی ہے تو ضرور فیضان الہی ان کی مشکل کشائی کی طرف توجہ کرتا ہے۔ ہر ایک انسان جو اپنی کمزوریوں پر نگاہ کرتا ہے۔ اور اپنے قصور کو دیکھتا ہے وہ کسی کام پر آزادی اور خود بینی سے ہاتھ نہیں ڈالتا۔ بلکہ سچی عبودیت اس کو یہ سمجھاتی ہے کہ اللہ تعالیٰ کہ جو متصرف مطلق ہے اس سے مدد طلب کرنی چاہیئے۔ یہ سچی عبودیت کا جوش ہر ایک ایسے دل میں پایا جاتا ہے کہ جو اپنی فطرتی سادگی پر قائم اور اپنی کمزوری پر اطلاع رکھتا ہے۔ پس صادق آدمی جس کی روح میں کسی قسم کے غرور اور عجب نے جگہ نہیں پکڑی اور جو اپنے کمزور اور بیسج اور بے حقیقت وجود پر خوب واقف ہے اور اپنے نیسے کسی کام کے انجام دینے کے لائق نہیں پانا اور اپنے نفس میں کچھ قوت اور طاقت نہیں دیکھتا جب کسی کام کو شروع

کرتا ہے تو بلا تصنع اس کی کمزور روح آسمانی قوت کی خوانسنگا رہتی ہے۔ اور
 ہر وقت اس کو خدا کی مقتدر ہستی اپنے سارے کمال و جلال کے ساتھ نظر آتی ہے۔
 اور اس کی رحمانیت اور حمیت ہر ایک کام کے انجام کے لئے مدار دکھلائی دیتی ہے۔
 پس وہ بلا ساختہ اپنا ناقص اور ناکارہ زور ظاہر کرنے سے پہلے بسم اللہ الرحمن الرحیم
 کی دعا سے امداد الہی چاہتا ہے۔ پس اس انکسار اور فروتنی کی وجہ سے اس لائق
 ہو جاتا ہے کہ خدا کی قوت سے قوت اور خدا کی طاقت سے طاقت اور خدا کے
 علم سے علم پاوے۔ اور اپنی مرادات میں کامیابی حاصل کرے۔ اس بات کے
 ثبوت کے واسطے کسی منطق یا فلسفہ کے دلائل پر از تکلف درکار نہیں ہیں۔ بلکہ
 ہر ایک انسان کی روح میں اس کے سمجھنے کی استعداد موجود ہے۔ اور عارف صادق
 کے اپنے ذاتی تجارب اس کی صحت پر بہ تواتر شہادت دیتے ہیں۔ بندہ کا خدا
 سے امداد چاہنا کوئی ایسا امر نہیں ہے جو صرف بہودہ اور بناوٹ ہو یا جو صرف
 بے اصل خیالات پر مبنی ہو۔ اور کوئی معقول نتیجہ اس پر منترتب نہ ہو بلکہ خداوند
 کریم کہ جو فی الحقیقت قیوم عالم ہے اور جس کے سہارے پر سچ سچ اس عالم کی
 کشتی چل رہی ہے۔ اس کی عادت قدیمہ کی رو سے یہ صداقت قدیم سے چلی
 آتی ہے کہ جو لوگ اپنے تئیں حقیر اور ذلیل سمجھ کر اپنے کاموں میں اس کا سہارا
 طلب کرتے ہیں اور اس کے نام سے اپنے کاموں کو شروع کرتے ہیں۔ تو وہ
 ان کو اپنا سہارا دیتا ہے۔ جب وہ ٹھیک ٹھیک اپنی عاجزی اور عبودیت سے
 رُوبخدا ہو جاتے ہیں اس کی نائیدی ان کے شامل حال ہو جاتی ہیں۔ غرض ہر
 ایک شاندار کام کے شروع میں اس مبداء فیوض کے نام سے مدد چاہنا کہ جو رحمان

و رحیم ہے۔ ایک نہایت ادب اور عبودیت اور نیتیت اور فقر کا طریقہ ہے۔ اور البسا ضروری طریقہ ہے کہ جس سے توحید فی الاعمال کا پہلا زینہ شروع ہوتا ہے جس کے التزام سے انسان بچوں کی سی عاجزی اختیار کر کے ان نحو نول سے پاک ہو جاتا ہے۔ کہ جو دنیا کے مغرور دشمنوں کے دلوں میں بھری ہوتی ہیں۔ اور پھر اپنی کمزوری اور امداد الہی پر یقین کامل کر کے اس معرفت سے حصہ پالینا ہے کہ جو خاص اہل اللہ کو دی جاتی ہے۔ اور بلاشبہ جس قدر انسان اس طریقہ کو لازم پکڑتا ہے جس قدر اس پر عمل کرنا اپنا فرض ٹھہر لیتا ہے۔ جس قدر اس کے چھوڑنے میں اپنی ہلاکت دیکھتا ہے۔ اسی قدر اس کی توحید صاف ہوتی ہے۔ اور اسی قدر عجب اور خود بینی کی آلائشوں سے پاک ہوتا جاتا ہے۔ اور اسی قدر تکلف اور بناوٹ کی سیاہی اس کے چہرے پر سے اٹھ جاتی ہے اور سادگی اور بھولا پن کا نور اس کے منہ پر چمکنے لگتا ہے۔ پس یہ وہ صداقت ہے کہ جو رفتہ رفتہ انسان کو فنا فی اللہ کے مرتبہ تک پہنچاتی ہے۔ یہاں تک کہ وہ دیکھتا ہے کہ میرا کچھ بھی اپنا نہیں بلکہ سب کچھ میں خدا سے پاتا ہوں۔ جہاں کہیں یہ طریق کسی نے اختیار کیا وہیں توحید کی خوشبو پہلی دفعہ میں ہی اس کو پہنچنے لگتی ہے۔ اور دل اور دماغ کا معطر ہونا شروع ہو جاتا ہے۔ بشرطیکہ قوت شامہ میں کچھ فساد نہ ہو۔ غرض اس صداقت کے التزام میں طالب صادق کو اپنے ہیج اور بے حقیقت ہونے کا اقرار کرنا پڑتا ہے۔ اور اللہ جل شانہ کے متصرف مطلق اور مبدء فیوض ہونے پر شہادت دینی پڑتی ہے۔ اور یہ دونوں ایسے امر ہیں کہ جو حق کے طالبوں کا مقصود ہیں اور

مرتبہ فنا کے حاصل کرنے کے لئے ایک ضروری شرط ہے۔ اسی ضروری شرط کے سمجھنے کے لئے یہی مثال کافی ہے کہ بارش اگرچہ عالمگیر ہو مگر تاہم اس پر پڑتی ہے کہ جو بارش کے موقع پر آکھڑا ہوتا ہے۔ اسی طرح جو لوگ طلب کرتے ہیں وہی پاتے ہیں اور جو ڈھونڈتے ہیں انہیں کو ملتا ہے۔ جو لوگ کسی کام کے شروع کرنے کے وقت اپنے ہتھریا عقل یا طاقت پر بھروسہ رکھتے ہیں اور خدائے تعالیٰ پر بھروسہ نہیں رکھتے وہ اس ذاتِ قادرِ مطلق کا کہ جو اپنی قیومی کے ساتھ تمام عالم پر محیط ہے کچھ قدر شناخت نہیں کرتے اور ان کا ایمان اس خشک ٹھنی کی طرح ہوتا ہے جس کو اپنے شاداب اور سرسبز درخت سے کچھ علاقہ نہیں رہا۔ اور جو ایسی خشک ہو گئی ہے کہ اپنے درخت کی تازگی اور پھول اور پھل سے کچھ بھی حصہ حاصل نہیں کر سکتی۔ صرف ظاہری جوڑ ہے جو ذرا سی جنبش ہوا سے یا کسی اور شخص کے ہلانے سے ٹوٹ سکتی ہے۔ پس ایسا ہی خشک فلسفیوں کا ایمان ہے۔ کہ جو قیوم عالم کے سہارے پر نظر نہیں رکھتے اور اس مبدع فیوض کو جس کا نام اللہ ہے ہر ایک طرفۃ العین کے لئے اور ہر حال میں اپنا محتاج الیہ قرار نہیں دیتے۔ پس یہ لوگ حقیقی توحید سے ایسے دور پڑے ہوئے ہیں۔ جیسے نور سے ظلمت دور ہے۔ انہیں یہ سمجھ ہی نہیں کہ اپنے نیٹس ہیچ اور لاشے سمجھ کر قادرِ مطلق کی طاقتِ عظمیٰ کے نیچے آپڑنا عبودیت کے مراتب کی آخری حد ہے۔ اور توحید کا انتہائی مقام ہے جس سے فنا تم کا چشمہ جو خشک مارتا ہے اور انسان اپنے نفس اور اس

کے ارادوں سے بالکل کھویا جاتا ہے اور سچے دل سے خدا کے تصرف پر ایمان لاتا ہے۔ اس جگہ ان خشک فلسفیوں کے اس مفولہ کو بھی کچھ چیز نہیں سمجھنا چاہیئے کہ جو کہتے ہیں کہ کسی کام کے شروع کرنے میں استمداد الہی کی کیا حاجت ہے۔ خدا نے ہماری فطرت میں پہلے سے طاقتیں ڈال رکھی ہیں۔ پس ان طاقتوں کے ہوتے ہوئے پھر دوبارہ خدا سے طاقت مانگتے تحصیل حاصل ہے۔ کیونکہ ہم کہتے ہیں کہ بے شک یہ بات سچ ہے کہ خدائے تعالیٰ نے بعض افعال کے بجالانے کے لئے کچھ کچھ ہم کو طاقتیں بھی دی ہیں۔ مگر پھر بھی اس قیوم عالم کی حکومت ہمارے سر پر سے دور نہیں ہوتی۔ اور وہ ہم سے الگ نہیں ہوا۔ اور اپنے سہارے سے ہم کو جدا کرنا نہیں چاہا۔ اور اپنے فیوض غیر متناہی سے ہم کو محروم کرنا روا نہیں رکھا۔ جو کچھ ہم کو اس نے دیا ہے۔ وہ ایک امر محدود ہے۔ اور جو کچھ اس سے مانگا جاتا ہے۔ اس کی نہایت نہیں۔ علاوہ اس کے جو کام ہماری طاقت سے باہر ہیں۔ ان کے حاصل کرنے کے لئے کچھ بھی ہم کو طاقت نہیں دی گئی اب اگر غور کر کے دیکھو اور ذرا پھر بڑی فلسفیت کو کام میں لاؤ۔ تو ظاہر ہو گا کہ کامل طور پر کوئی بھی طاقت ہم کو حاصل نہیں۔ مثلاً ہماری بدنی طاقتیں ہماری تندرستی پر موقوف ہیں۔ اور ہماری تندرستی بہت سے ایسے اسباب پر موقوف ہے کہ کچھ ان میں سے سماوی اور کچھ ارضی ہیں۔ اور وہ سب کی سب ہماری طاقت سے بالکل باہر ہیں۔ اور یہ تو ہم نے ایک موٹی سی بات عام لوگوں کی سمجھ کے موافق کہی ہے۔ لیکن جس قدر درحقیقت وہ قیوم عالم اپنی علت العلل

ہونے کی وجہ سے ہمارے ظاہر اور ہمارے باطن اور ہمارے اول اور ہمارے
آخر اور ہمارے فوق اور ہمارے تحت اور ہمارے مبین اور ہمارے مبسار اور ہمارے
دل اور ہماری جان اور ہمارے رُوح کی تمام نئیوں پر احاطہ کر رہا ہے۔ وہ
ایک مسئلہ دقیق ہے۔ جس کے کُنہ تک عقول بشریہ پہنچ ہی نہیں سکتیں۔
اور اس کے سمجھانے کی اس جگہ ضرورت بھی نہیں کیونکہ جس قدر ہم نے
اوپر لکھا ہے وہی مخالف کے الزام اور انہام کے لئے کافی ہے۔ غرض
قبوم عالم کے فیوض حاصل کرنے کا یہی طریق ہے کہ اپنی ساری قوت اور
زور اور طاقت سے اپنا بچاؤ طلب کیا جائے اور یہ طریق کچھ نیا طریق
نہیں ہے بلکہ یہ وہی طریق ہے جو قدیم سے بنی آدم کی فطرت کے ساتھ
لگا جلا آتا ہے۔ جو شخص عبودیت کے طریقے پر چلنا چاہتا ہے وہ اسی
طریق کو اختیار کرتا ہے اور جو شخص خدا کے فیوض کا طالب ہے وہ
اسی راستے پر قدم مارتا ہے۔ اور جو شخص مورد رحمت ہونا چاہتا ہے وہ انہیں
قوانین قدیمہ کی تعمیل کرتا ہے۔ یہ قوانین کچھ نئے نہیں ہیں یہ عیسائیوں کے
خدا کی طرح کچھ مستحدث بات نہیں بلکہ خدا کا یہ ایک قانون محکم ہے کہ
جو قدیم سے بندھا ہوا چلا آتا ہے۔ اور سنت اللہ ہے کہ جو ہمیشہ سے
جاری ہے جس کی سچائی کثرتِ تجارب سے ہر ایک طالبِ صادق پر
روشن ہے اور کیونکہ روشن نہ ہو ہر غافل سمجھ سکتا ہے کہ ہم لوگ کس حالت
ضعف اور ناتوانی میں پڑے ہوئے ہیں اور بغیر خدا کی مددوں کے
کیسے نکمے اور ناکارہ ہیں۔ اگر ایک ذات منصرف مطلق ہر لحظہ اور

ہر دم ہماری خبر گیراں نہ ہوا اور پھر اس کی رحمانیت اور حمیت ہماری کار سازی نہ کرے تو ہمارے سارے کام تباہ ہو جائیں۔ بلکہ ہم آپ ہی فنا کار استہ لیں۔ پس اپنے کاموں کو خصوصاً آسمانی کتاب کو کہ جو سب امور عظیمہ سے ادق اور لطیف ہے۔ خداوند قادر مطلق کے نام سے جو رحمان اور رحیم ہے بنیت نبرک و استمداد شروع کرنا ایک ایسی بدیہی صداقت ہے۔ کہ بلا اختیار ہم اس کی طرف کھینچے جاتے ہیں۔ کیونکہ فی الحقیقت ہر ایک برکت اسی راہ سے آتی ہے۔ کہ وہ ذات جو منصرف مطلق اور علت اعلیٰ اور تمام فیوض کا مبداء ہے جس کا نام قرآن شریف کی اصطلاح میں اللہ ہے۔ خود متوجہ ہو کر اول اپنی صفت رحمانیت کو ظاہر کرے اور جو کچھ قبل از سعی درکار ہے اس کو محض اپنے تفضل اور احسان سے بغیر تو سوسط عمل کے ظہور میں لائے پھر جب وہ صفت رحمانیت کی اپنے کام کو بہ تمام و کمال کر چکے۔ اور انسان تو فقیہ پاکر اپنی قوتوں کے ذریعے سے محنت اور کوشش کا حق بجا لاوے۔ تو پھر دوسرا کام اللہ تعالیٰ کا یہ ہے کہ اپنی صفت حمیت کو ظاہر کرے۔ اور جو کچھ بندہ نے محنت اور کوشش کی ہے اس پر نیک ثمرہ مترتب کرے۔ اور اس کی محنتوں کو ضائع ہونے سے بچا کر گوہر مراد عطا فرماوے۔ اسی صفت ثانی کی مدد سے کہا گیا ہے کہ جو ڈھونڈھتا ہے پاتا ہے جو مانگتا ہے اس کو دیا جاتا ہے۔ جو کھٹکھٹاتا ہے اس کے واسطے کھولا جاتا ہے یعنی خدا تعالیٰ اپنی صفت رحیمیت سے کسی کی محنت اور کوشش کو ضائع ہونے نہیں دیتا۔ اور آخر جو بندہ یا بندہ ہو جاتا ہے۔ غرض یہ صداقتیں ایسی بین الظہور

ہیں کہ ہر ایک شخص خود تجسس کر کے ان کی سچائی کو شناخت کر سکتا ہے اور کوئی انسان ایسا نہیں کہ بشرط کسی قدر غفلت ہی کے یہ بدیہی صداقتیں اس پر چھپی رہیں۔ ہاں یہ بات ان عام لوگوں پر نہیں کھلتی کہ جو دلوں کی سختی اور غفلت کی وجہ سے صرف اسبابِ معنادہ پر ان کی نظر ٹھہری رہتی ہے۔ اور جو ذاتِ منصرف فی الاسباب ہے اس کے تعارفِ لطیفہ پر ان کو علم حاصل نہیں ہوتا۔ اور نہ ان کی غفلت اس قدر وسیع ہوتی ہے کہ جو اس بات کو سوچ لیں کہ ہزار ہا بلکہ بے شمار ایسے اسبابِ سماوی و ارضی انسان کے ہر ایک جسم کی آرائش کے لئے درکار ہیں۔ جن کا ہم پہنچتا ہرگز انسان کے اختیار اور قدرت میں نہیں بلکہ ایک ہی ذاتِ متجمع صفاتِ کاملہ ہے کہ جو تمام اسباب کو آسمانوں کے اوپر سے زمینوں کے نیچے تک پیدا کرتا ہے۔ اور ان پر بہر طور تصرف اور قدرت رکھتا ہے۔ مگر جو لوگ غفلت میں وہ اس بات کو بلا تردد بلکہ بدیہی طور پر سمجھتے ہیں۔ اور جو ان سے بھی اعلیٰ اور صاحبِ تجربہ ہیں وہ اس مسئلہ میں خنِ البصیر کے مرتبے تک پہنچے ہوئے ہیں لیکن یہ شبہ کرنا کہ یہ استعانت بعض اوقات کیوں بے فائدہ اور مفید ہوتی ہے۔ اور کیوں خدا کی رحمانیت اور رحیمیت ہر ایک وقت استعانت میں بحالی نہیں فرماتی۔ پس یہ شبہ صرف ایک صداقت کی غلط فہمی ہے۔ کیونکہ خداے تعالیٰ ان دعاؤں کو کہ جو خلوص کے ساتھ کی جائیں ضرور سنتا ہے۔ اور جس طرح مناسب ہو وہ مدد چاہنے والوں کے لئے مدد بھی کرتا ہے۔ مگر کبھی ایسا بھی ہوتا ہے۔ کہ انسان کی استمداد اور دعائیں خلوص نہیں ہوتا نہ انسان دلی عاجزی کے ساتھ

امداد الہی چاہتا ہے اور نہ اس کی روحانی حالت درست ہوتی ہے بلکہ اس کے ہونٹوں میں دعا اور اس کے دل میں غفلت یا ریا ہوتی ہے۔ یا کبھی ایسا بھی ہوتا ہے کہ خدا اس کی دعا کو سُن تو لیتا ہے اور اس کے لئے جو کچھ اپنی حکمتِ کاملہ کے رُوسے مناسب اور صالح دیکھتا ہے عطا بھی فرماتا ہے لیکن نادان انسان خدا کی ان الطافِ خفیہ کو شناخت نہیں کرتا اور بیاعت اپنے جہل اور بے خبری کے شکوہ اور شکایت شروع کر دیتا ہے اور اس آیت کے مضمون کو نہیں سمجھتا وَعَسَىٰ اَنْ تَكْرَهُ شَيْئًا وَّهُوَ خَيْرٌ لِّكُمْ وَعَسَىٰ اَنْ تُحِبُّوا شَيْئًا وَّهُوَ شَرٌّ لِّكُمْ وَاللّٰهُ يَعْلَمُ دَاخِرُكُمْ لَا تَعْلَمُونَ یعنی یہ ممکن ہے کہ تم ایک چیز کو بُری سمجھو اور وہ اصل میں تمہارے لئے اچھی ہو اور ممکن ہے کہ تم ایک چیز کو دوست رکھو اور وہ اصل میں تمہارے لئے بُری ہو اور خدا چیزوں کی اصل حقیقت کو جانتا ہے اور تم نہیں جانتے۔

اب ہماری اس تمام تقریر سے واضح ہے کہ بِسْمِ اللّٰهِ الرَّحْمٰنِ الرَّحِیْمِ کس قدر عالی شان صداقت ہے جس میں حقیقی توحید اور عبودیت اور خلوص میں ترقی کرنے کا نہایت عمدہ سامان موجود ہے جس کی نظر کسی اور کتاب میں نہیں پائی جاتی۔ اور اگر کسی کے زعم میں پائی جاتی ہے تو وہ اس صداقت کو مع تمام دوسری صداقتوں کے جو ہم نیچے لکھتے ہیں نکال کر پیش کرے۔

اس جگہ بعض کوتاہ اندیش اور نادان دشمنوں نے ایک اعتراض بھی بسم اللہ کی بلاغت پر کیا ہے۔ ان معترضین میں سے ایک صاحب تو پادری عماد الدین نام ہیں جس نے اپنی کتاب ہدایتِ مسلمین میں اعتراض

مندرجہ ذیل لکھا ہے۔ دوسرے صاحب باوانرائن سنگھ نام وکیل امرتسری ہیں جنہوں نے پادری کے اعتراض کو سچ سمجھ کر اپنے دلی عناد کے تقاضا کی وجہ سے وہی پوچھ اعتراض اپنے رسالہ ودیا پر کاشک میں درج کر دیا ہے۔ سو ہم اس اعتراض کو معہ جواب اس کے کے لکھنا مناسب سمجھتے ہیں۔ نا منصفین کو معلوم ہو کہ فرطِ تعصب نے ہمارے مخالفین کو کس درجہ کی کور باطنی اور نابینائی تک پہنچا دیا ہے کہ جو نہایت درجہ کی روشنی ہے وہ ان کو تاریکی دکھائی دیتی ہے۔ اور جو اعلیٰ درجہ کی خوشبو ہے وہ اس کو بدبو تصور کرتے ہیں۔ سو اب جاننا چاہیے کہ جو اعتراض لبسم اللہ الرحمن الرحیم کی بلاغت پر مذکورہ بالا لوگوں نے کیا ہے وہ یہ ہے کہ الرحمن الرحیم جو لبسم اللہ میں واقع ہے۔ یہ فصیح طرز پر نہیں۔ اگر الرحمن الرحیم ہوتا تو یہ فصیح اور صحیح طرز تھی۔ کیونکہ خدا کا نام رحمان باعتبار اس رحمت کے ہے کہ جو اکثر اور عام ہے۔ اور رحیم کا لفظ بہ نسبت رحمان کے اس رحمت کے لئے آتا ہے کہ جو قلیل اور خاص ہے اور بلاغت کا کام یہ ہے کہ قلت سے کثرت کی طرف انتقال ہو نہ یہ کہ کثرت سے قلت کی طرف۔

یہ اعتراض ہے کہ ان دونوں صاحبوں نے اپنی آنکھیں بند کر کے اس کلام پر کیا ہے جس کلام کی بلاغت کو عرب کے تمام اہل زبان جن میں بڑے بڑے شاعر بھی تھے باوجود سخت مخالفت کے تسلیم کر چکے ہیں۔ بلکہ بڑے بڑے معاند اس کلام کی شانِ عظیم سے نہایت درجہ تعجب میں پڑ گئے اور اکثر ان میں سے کہ جو فصیح اور بلیغ کلام کے اسلوب کو بخوبی جانتے پہچانتے والے اور مذاقِ سخن سے عارف اور با انصاف تھے۔ وہ طرزِ قرآنی کو طاقتِ انسانی سے

باہر دیکھ کر ایک معجزہ عظیم لقین کر کے ایمان لے آئے جن کی شہادتیں جا بجا قرآن
 شریف میں درج ہیں اور جو لوگ سخت کور باطن تھے اگرچہ وہ ایمان نہ لائے۔
 مگر سرسبگی اور حیرانی کی حالت میں ان کو بھی کہنا پڑا کہ یہ سحر عظیم ہے جس کا مقابلہ
 نہیں ہو سکتا چنانچہ ان کا یہ بیان بھی فرقان مجید کے کئی مقام میں موجود ہے۔
 اب اسی کلام معجز نظام پر ایسے لوگ اعتراض کرنے لگے جن میں سے ایک تو
 وہ شخص ہے جس کو دو سطریں عربی کی بھی صحیح اور بلین طور پر لکھنے کا ملکہ نہیں۔
 اور اگر کسی اہل زبان سے بات چیت کرنے کا اتفاق ہوا تو بجز ٹوٹے پھوٹے
 اور بے ربط اور غلط نفروں کے کچھ بول نہ سکے اور اگر کسی کو شک ہو تو امتحان
 کر کے دیکھ لے۔ اور دوسرا وہ شخص ہے جو علم عربی سے بکلی بے بہرہ بلکہ فارسی
 بھی اچھی طرح نہیں جانتا۔ اور افسوس عیسائی مقدم الذکر کو یہ بھی خبر نہیں کہ یورپ
 کے اہل علم کہ جو اس کے بزرگ اور پیشرو ہیں جن کا پورٹ صاحب وغیرہ انگریزوں
 نے ذکر کیا ہے۔ وہ خود قرآن شریف کے اعلیٰ درجہ کی بلاغت کے قائل ہیں۔
 اور پھر دانا کو زیادہ تر اس بات پر غور کرنی چاہیئے کہ جب ایک کتاب جو خود
 ایک اہل زبان پر ہی نازل ہوئی ہے اور اس کی کمال بلاغت پر تمام اہل زبان
 بلکہ سب سے معلقہ کے شعرا جیسے اتفاق کر چکے ہیں۔ تو کیا ایسی مسلم الثبوت کلام
 کسی نادان جنبی و ذلیلیدہ زبان والے کے انکار سے جو کمیاقت فن سخن سے
 محض بے نصیب اور توعل علوم عربیہ سے بالکل بے بہرہ بلکہ کسی ادنیٰ عربی آدمی
 کے مقابلے پر بولنے سے عاجز ہے۔ قابل اعتراض ٹھہر سکتا ہے بلکہ ایسے لوگ
 جو اپنی حیثیت سے بڑھ کر بات کرتے ہیں خود اپنی نادانی کھلاتے ہیں۔ اور یہ

نہیں سمجھتے کہ اہل زبان کی شہادت کے برخلاف اور بڑے بڑے نامی شاعر کی گواہی کے مخالف کوئی نکتہ چینی کرنا حقیقت میں اپنی جہالت اور غیر فطرتی دکھانا ہے۔ بھلا عماد الدین پادری کسی عربی آدمی کے مقابلے پر کسی دینی یا دنیوی معاملے میں ذرا ایک آدھ گھنٹے تک ہم کو بول کر تو دکھا دے نا اول یہی لوگوں پر کھلے کہ اس کو سیدھی سادی اور یا محاورہ اہل عرب کے مذاق پر بات چیت کرنی آتی ہے یا نہیں۔ کیونکہ ہم کو یقین ہے کہ اس کو ہرگز نہیں آتی اور ہم یقین تمام جانتے ہیں کہ اگر ہم کسی عربی آدمی کو اس کے سامنے بولنے کے لئے پیش کریں تو وہ عربوں کی طرح اور ان کے مذاق پر ایک چھوٹا سا قصہ بھی بیان نہ کر سکے اور جہالت کے کیچڑ میں پھنسا رہ جائے۔ اور اگر شک ہے تو اس کو قسم ہے کہ آتما کر دیکھ لے اور ہم خود اس بات کے ذمہ دار ہیں کہ اگر پادری عماد الدین صاحب ہم سے درخواست کریں تو ہم کوئی عربی آدمی ہم بھیجا کہ کسی مقررہ تاریخ پر ایک جلسہ کریں گے جس میں چند لائق ہندو ہوں گے۔ اور چند مولوی مسلمان بھی ہوں گے اور عماد الدین صاحب کے لازم ہوگا کہ وہ بھی چند عیسائی بھائی اپنے ساتھ لے آویں اور پھر سب حاضرین کے روبرو اول عماد الدین صاحب کوئی قصہ جو اسی وقت ان کو بتلایا جائے گا عربی زبان میں بیان کریں۔ اور پھر وہی قصہ وہ عربی صاحب کہ جو مقابل پر حاضر ہوں گے اپنی زبان میں بیان فرما دیں۔ پھر اگر منصفوں نے یہ رائے دے دی کہ عماد الدین صاحب نے ٹھیک ٹھیک عربوں کے مذاق پر عمدہ اور لطیف تقریر کی ہے تو ہم تسلیم کر لیں گے کہ ان کا اہل زبان پر نکتہ چینی کرنا کچھ جائے تعجب نہیں بلکہ اسی وقت پچاس روپے

نقد بطور انعام ان کو دیئے جائیں گے لیکن اگر اس وقت عماد الدین صاحب بجائے فصیح اور بلیغ تقریر کے اپنے زولیدہ اور غلط بیان کی بدبو پھیلانے لگے یا اپنی رسوائی اور زالیافتی سے ڈر کر کسی اخبار کے ذریعے سے یہ اطلاع بھی نہ دی کہ میں ایسے مقابلے کے لئے حاضر ہوں تو پھر ہم بجز اس کے کہ لعنت اللہ علی الکاذبین کہیں اور کیا کہہ سکتے ہیں اور یہ بھی یاد رکھنا چاہیے کہ اگر عماد الدین صاحب تولد ثانی بھی پاویں تب بھی وہ کسی اہل زبان کا مقابلہ نہیں کر سکتے۔ پھر جس حالت میں وہ غریبوں کے سامنے بھی بول نہیں سکتے۔ اور فی الفور گونگا بننے کے لئے طیار ہیں۔ تو پھر ان عیسائیوں اور آریوں کی ایسی سمجھ پر ہزار حیف اور دو ہزار لعنت ہے کہ جو ایسے نادان کی تالیف پر اعتماد کر کے اس بے مثل کتاب کی بلاغت پر اعتراض کرتے ہیں کہ جس نے سید العرب پر نازل ہو کر عرب کے تمام فصیحوں اور بلیغیوں سے اپنی عظمت شان کا اقرار کرایا۔ اور جس کے نازل ہونے سے سب سے معلقہ مکہ کے دروازہ پر سے انار اگیا۔ اور معلقہ مذکورہ کے شاعر دل میں سے جو شاعر اس وقت بقید حیات تھا وہ بلا توقف اس کتاب پر ایمان لے آیا۔ پھر دوسرا افسوس یہ کہ اس نادان عیسائی کو اب تک یہ بھی خبر نہیں کہ بلاغت حقیقی اس امر میں محدود نہیں کہ قلیل کو کثیر پر ہر جگہ اور ہر محل میں خواہ نحوہ مقدم رکھا جائے بلکہ اصل قاعدہ بلاغت کا یہ ہے کہ اپنے کلام کو واقعی صورت اور مناسب وقت کا آئینہ بنایا جاوے۔ سو اس جگہ بھی رحمان کو رحیم پر مقدم کرنے میں کلام کو واقعی صورت اور ترتیب کا آئینہ بنایا گیا ہے۔ چنانچہ اس ترتیب طبعی کا مفصل

ذکر بھی سورۃ فاتحہ کی آیتوں میں آدے گا اور اب ہم سورۃ مدوحہ کی دوسری آیتوں کو تفصیل سے لکھتے ہیں اور وہ یہ ہے :

الْحَمْدُ لِلّٰہِ

”تمام محامد اس ذات معبود برحق مجموعہ جمیع صفات کاملہ کو ثابت ہیں۔ جس کا نام اللہ ہے۔ ہم پہلے بھی بیان کر چکے ہیں کہ قرآن شریف کی اصطلاح میں اللہ اس ذات کامل کا نام ہے کہ جو معبود برحق اور مستحق جمیع صفات کاملہ اور تمام رذائل سے منزہ اور واحد لاشریک اور مبدع جمیع فیوض ہے کیونکہ خدائے تعالیٰ نے اپنے کلام پاک قرآن شریف میں اپنے نام اللہ کو تمام دوسرے اسماء و صفات کا موصوف ٹھہرایا ہے اور کسی جگہ کسی دوسرے اسم کو یہ رتبہ نہیں دیا۔ پس اللہ کے اسم کو بوجہ موصوفیت تامہ ان تمام صفتوں پر دلالت ہے جن کا وہ موصوف ہے۔ اور چونکہ وہ جمیع اسماء اور صفات کا موصوف ہے۔ اس لئے اس کا مفہوم یہ ہوا کہ وہ جمیع صفات کاملہ پر مشتمل ہے پس خلاصہ مطلب الحمد للہ کا یہ نکلا کہ تمام اقسام حمد کے کیا یا اعتبار ظاہر کے اور کیا یا اعتبار باطن کے

ذاتی کمالات کے اور کیا یا اعتبار قدرتی عجائبات کے اللہ سے مخصوص ہیں اور اس میں کوئی دوسرا شریک نہیں اور نیز جس قدر محاد صحیحہ اور کمالات تامہ کو عقل کسی عاقل کی سوچ سکتی ہے۔ یا نہ کہ کسی متفکد کا ذہن میں لاسکتا ہے وہ سب خوبیاں اللہ تعالیٰ میں موجود ہیں۔ اور کوئی ایسی خوبی نہیں کہ عقل اس خوبی کے امکان پر شہادت دے۔ مگر اللہ تعالیٰ بدست انسان کی طرح اس

خوبی سے محروم ہو بلکہ کسی عاقل کی عقل ایسی خوبی پیش ہی نہیں کر سکتی کہ جو خدا میں نہ پائی جائے۔ جہاں تک انسان زیادہ سے زیادہ خوبیاں سوچ سکتا ہے وہ سب اس میں موجود ہیں اور اس کو اپنی ذات و صفات اور محمد میں من کل الوجوہ کمال حاصل ہے۔ اور رذائل سے بکلی منزہ ہے۔ جس سے سچا اور چھوٹا مذہب ظاہر ہو جاتا ہے۔ کیونکہ تمام مذہبوں پر غور کرنے سے معلوم ہوگا کہ بحر اسلام دنیا میں کوئی بھی ایسا مذہب نہیں ہے کہ جو خدا تعالیٰ کو جمیع رذائل سے منزہ اور تمام محمد کا لہ سے منصف سمجھتا ہو۔ عام ہندو اپنے دیوتاؤں کو کارخانہ ربوبیت میں شریک سمجھتے ہیں۔ اور خدا کے کاموں میں ان کو مستقل طور پر ذیل قرار دیتے ہیں۔ بلکہ یہ سمجھ رہے ہیں کہ وہ خدا کے ارادوں کو بدلنے والے اور اس کی تقدیروں کو زیر و زبر کرنے والے ہیں۔ اور نیز ہندو لوگ کئی انسانوں اور دوسرے جانوروں کی نسبت بلکہ بعض ناپاک اور نجاست خور حیوانات یعنی خنزیر وغیرہ کی نسبت یہ خیال کرتے ہیں کہ کسی زمانے میں ان کا پریشیر ایسی ایسی جونوں میں تولد پاکر ان تمام آلائشوں اور آلودگیوں سے ملوث ہوتا رہے۔ کہ جو ان چیزوں کے عائد حال ہیں اور نیز انہیں چیزوں کی طرح بھوک اور پیاس اور درد اور دکھ اور خوف و غم اور بیماری اور موت اور ذلت اور رسوائی اور عاجزی اور ناتوانی کی آفات میں گرفتار ہوتا رہا ہے۔ اور ظاہر ہے کہ یہ تمام اعتقادات خدائے تعالیٰ کی خوبیوں میں دھبہ لگاتے ہیں۔ اور اس کے ازلی وابدی جاہ و جلال کو گھٹاتے ہیں۔ اور اسے سباج

والے جو ان کے مہذب بھائی نکلتے ہیں۔ جن کا یہ گمان ہے کہ وہ ٹھیک ٹھیک وید کی لکیر پر چلتے ہیں وہ خدائے تعالیٰ کو خالقیت سے یہی جواب دیتے ہیں اور تمام روحوں کو اس کی ذات کامل کی طرح غیر مخلوق اور واجب الوجود اور موجود بلو جو حقیقی قرار دیتے ہیں۔ حالانکہ عقل سلیم خدائے تعالیٰ کی نسبت صریح یہ نفی سمجھتی ہے کہ وہ دنیا کا مالک کہلا کر پھر کسی چیز کا رب اور خالق نہ ہو اور دنیا کی زندگی اس کے سہارے سے نہیں بلکہ اپنے ذاتی وجوب کے رُو سے ہو۔ اور جب عقل سلیم کے آگے یہ دونوں سوال پیش کئے جائیں کہ آیا خداوند قادر مطلق کے محمد نامہ کے لئے یہ بات اصلح اور انسب ہے کہ وہ آپ ہی اپنی قدرت کاملہ سے تمام موجودات کو منصفہ طور میں لا کر ان سب کا رب اور خالق ہو۔ اور تمام کائنات کا سلسلہ اس کی ربوبیت تک ختم ہونا ہو اور پیدائش اور موت کے نقصان سے پاک ہو یا یہ باتیں اس کی شان کے لائق ہیں۔ کہ جس قدر مخلوقات اس کے قبضہ تصرف میں ہیں۔ یہ چیزیں اس کی مخلوق نہیں ہیں۔ اور نہ ہی اس کے سہارے سے اپنا وجود رکھتی ہیں۔ اور نہ اپنے وجود اور بقا میں اس کی محتاج ہیں اور نہ وہ ان کا خالق اور رب ہے۔ اور نہ خالقیت کی صفت اور قدرت اس میں پائی جاتی ہے اور نہ پیدائش اور موت کے نقصان سے پاک ہے تو ہرگز عقل یہ فتویٰ نہیں دیتی کہ وہ جو دنیا کا مالک ہے وہ دنیا کا پیدا کنندہ نہیں۔ اور ہزاروں پر حکمت صفتیں کہ جو رُوحوں اور جسموں میں پائی جاتی ہیں۔ وہ

۴ اور خالقیت کی صفت اور قدرت اس کی ذات کامل میں ہو جو درجہ ہو۔

خود بخود ہیں۔ اور ان کا بنانے والا کوئی نہیں اور خدا جو ان سب چیزوں کا مالک کہلاتا ہے وہ فرضی طور پر مالک ہے۔ اور نہ یہ فتویٰ دیتی ہے کہ اس کو پیدا کرنے سے عاجز سمجھا جاوے یا ناطاقت اور ناقص ٹھہرایا جاوے۔ یا پلیدی اور نجاست خواری کی نالائق اور قبیح عادت کو اس کی طرف منسوب کیا جاوے۔ یا موت اور درد اور دکھ اور بے علمی اور جہالت کو اس پر روا رکھا جاوے بلکہ صاف بیہادت دیتی ہے کہ خدا تعالیٰ ان تمام رز مینوں اور نقصانوں سے پاک ہونا چاہیے۔ اور اس میں کمال تام چاہیے اور کمال تام قدرت تام سے مشروط ہے۔ اور جب خدا تعالیٰ میں قدرت تام نہ رہی اور نہ وہ کسی دوسری چیز کو پیدا کر سکا اور نہ اپنی ذات کو ہر ایک قسم کے نقصان اور عیب سے بچا سکا تو اس میں کمال تام بھی نہ رہا۔ اور جب کمال تام نہ رہا تو محمد کا ملہ سے وہ بے نصیب رہا۔ یہ ہندوؤں اور آریوں کا حال ہے۔ اور جو کچھ عیسائی لکھتے تعالیٰ کا جلال ظاہر کر رہے ہیں۔ وہ ایک ایسا امر ہے کہ صرف ایک ہی سوال سے دانا انسان سمجھ سکتا ہے یعنی اگر کسی دانا سے پوچھا جائے کہ کیا اس ذات کامل اور قدیم اور غنی اور بے نیاز کی نسبت جائز ہے کہ باوجود اس کے کہ وہ اپنے تمام عظیم الشان کاموں میں جو قدیم سے وہ کمزور رہا ہے آپ ہی کافی ہو۔ آپ ہی بغیر حاجت کسی باپ یا بیٹے کے تمام دنیا کو پیدا کیا ہو اور آپ ہی تمام رحوں اور جسموں کو وہ قوانین بخشی ہوں جن کی انہیں حاجت ہے۔ اور آپ ہی تمام کائنات کا حافظ اور قیوم اور مدبر ہو۔

بلکہ ان کے وجود سے پہلے جو کچھ ان کو زندگی کے لئے درکار تھا وہ سب اپنی صفتِ رحمانیت سے ظہور میں لایا اور بغیر انتظارِ عمل کسی عامل کے سورج اور چاند اور بے شمار ستارے اور زمین اور ہزار ہا نعمتیں جو زمین پر پائی جاتی ہیں محض اپنے فضل و کرم سے انسانوں کے لئے پیدا کی ہوں اور ان سب کاموں میں کسی بیٹے کا محتاج نہ ہوا ہو۔ لیکن پھر وہی کامل خدا آخری زمانے میں اپنا تمام جلال اور اقتدار کا عدم کر کے مغفرت اور نجات دینے کے لئے بیٹے کا محتاج ہو جائے اور پھر بیٹا بھی ایسا ناقص بیٹا جس کو باپ سے کچھ بھی مناسبت نہیں جس نے باپ کی طرح نہ کوئی گوشہ آسمان کا اور نہ کوئی قطعہ زمین کا پیدا کیا جس سے اس کی الوہیت ثابت ہو۔ بلکہ قرآن کے ۸ باب ۱۲۔ آیت میں اس کی عاجزانہ حالت کو اس طرح بیان کیا ہے کہ اس نے اپنے دل سے آہ کھینچ کر کہا کہ اس زمانے کے لوگ کیوں نشان چاہتے ہیں۔ میں تم سے سچ کہتا ہوں کہ اس زمانے کے لوگوں کو کوئی نشان دیا نہ جائے گا۔ اور اس کے مصلوب ہونے کے وقت بھی یہودیوں نے کہا کہ اگر وہ اب ہمارے ردِ پروز زندہ ہو جائے تو ہم ایمان لائیں گے۔ لیکن اس نے ان کو زندہ ہو کر نہ دکھلایا۔ اور اپنی خدائی اور قدرتِ کاملہ کا ایک ذرہ ثبوت نہ دیا۔ اور اگر بعض معجزات بھی دکھلائے تو وہ دکھلائے کہ اس سے پہلے اور نبی بکثرت دکھلا چکے تھے بلکہ اُسی زمانے میں ایک حوض کے پانی سے بھی ایسے ہی عجائبات ظہور میں آتے تھے (دیکھو باب ۵ انجیل۔ یوحنا)

غرض وہ اپنے خدا ہونے کا کوئی نشان دکھلانہ سکا۔ جیسا کہ آیت مذکورہ بالا میں خود اس کا اقرار موجود ہے۔ بلکہ ایک ضعیفہ عاجزہ کے پیٹ سے تو لگد پا کر (بقول عیسائیوں) وہ ذلت اور رسوائی اور ناتوانی اور خواری عمر بھر دیکھی کہ جو انسانوں میں سے وہ انسان دیکھتے ہیں کہ جو قیمت اور بے نصیب کھلاتے ہیں۔ اور بھر دت تک ظلمت خانہ رحم میں قید رہ کر اور اس ناپاک راہ سے کہ جو پیشاب کی بدر رو ہے پیدا ہو کر ہر ایک قسم کی آلودہ حالت کو اپنے اوپر وار کر لیا۔ اور بشری آلودگیوں اور نقصانوں میں سے کوئی ایسی آلودگی باقی نہ رہی جس سے وہ بیٹا باپ کا بدنام کنندہ ملوث نہ ہوا۔ اور پھر اس نے اپنی جہالت اور بے علمی اور بے قدرتی اور نیز اپنے نیک نہ ہونے کا اپنی کتاب میں آپ ہی اقرار کر لیا۔ اور پھر در صورتیکہ وہ عاجز بندہ کہ خواہ مخواہ خدا کا بیٹا قرار دیا گیا بعض بزرگ نبیوں سے فضائل علمی اور عملی میں کم بھی تھا اور اس کی تعلیم بھی ایک ناقص تعلیم تھی۔ کہ جو موسیٰ کی شریعت کی ایک فرع تھی۔ تو پھر کیونکر جائز ہے کہ خداوند قادر مطلق اور انہی اور ابدی پر یہ بہتان باندھا جائے کہ وہ ہمیشہ اپنی ذات میں کامل اور غنی اور قادر مطلق رہ کر آخر کار ایسے ناقص بیٹے کا محتاج ہو گیا۔ اور اپنے سارے جلال اور بزرگی کو بہ کیسارگی کھو دیا میں ہرگز یاد نہیں کرتا کہ کوئی دانا اس ذات کامل کی نسبت کہ جو مستجمع جمیع صفات کاملہ ہے۔ ایسی ایسی ذلتیں جائز رکھے۔ اور ظاہر ہے کہ اگر ابن مریم کے واقعات کو فضول اور ہیودہ تعریفوں سے الگ کر لیا جائے تو انجیلوں سے اس کے

واقعی حالات کا یہی خلاصہ نکلتا ہے کہ وہ ایک عاجز اور ضعیف اور ناقص بندہ یعنی جیسے کہ بندے ہوا کرتے ہیں۔ اور حضرت موسیٰ کے تحت نبیوں میں سے ایک نبی تھا۔ اور اس بزرگ اور عظیم الشان رسول کا ایک تابع اور پس رو تھا۔ اور خود اس بزرگی کو ہرگز نہیں پہنچا تھا۔ یعنی اس کی تعلیم ایک اعلیٰ تعلیم کی فرع تھی مستقل تعلیم نہ تھی اور وہ خود انجیلوں میں اقرار کرتا ہے کہ میں نہ نیک ہوں اور نہ عالم الغیب ہوں نہ قادر ہوں بلکہ ایک بندہ عاجز ہوں اور انجیل کے بیان سے ظاہر ہے کہ اس نے گرفتار ہونے سے پہلے کئی دفعہ رات کے وقت اپنے بچاؤ کے لئے دعا کی اور چاہتا تھا کہ دعا اس کی قبول ہو جائے مگر اس کی وہ دعا قبول نہ ہوئی۔ اور نیز جیسے عاجز بندے آئے جاتے ہیں وہ شیطان سے آزمایا گیا۔ پس اس سے ظاہر ہے کہ وہ ہر طرح عاجز ہی عاجز تھا۔ مخرج معلوم کی راہ سے جو پلیدی اور ناپاکی کا میرزہ ہے۔ تولد پا کر مدت تک بھوک اور پیاس اور درد اور بیماری کا دکھ اٹھاتا رہا۔ ایک دفعہ کا ذکر ہے کہ وہ بھوک کے دکھ سے ایک انجیر کے نیچے گیا۔ مگر چونکہ انجیر پھلوں سے خالی پڑی ہوئی تھی اس لئے محروم رہا۔ اور یہ بھی نہ ہو سکا کہ دو چار انجیریں اپنے کھانے کے لئے پیدا کر لیتا۔ غرض ایک مدت تک ایسی ایسی آلودگیوں میں رہ کر اور ایسے ایسے دکھ اٹھا کر باقرار عیسائیوں کے سر گیا۔ اور اس جہان سے اٹھایا گیا۔

اب ہم پوچھتے ہیں کہ کیا خداوند قادر مطلق کی ذات میں ایسی ہی صفات ناقصہ ہونی چاہئیں کیا وہ اسی سے قدوس اور ذوالجلال کہلاتا ہے کہ وہ ایسے

عیسوں اور نقصانوں سے بھرا ہوا ہے اور کیا ممکن ہے کہ ایک ہی ماں یعنی مریم کے پیٹ میں سے پانچ بچے پیدا ہو کر ایک بچہ خدا کا بیٹا بلکہ خدا بن گیا۔ اور چار باقی جو رہے ان بے چاروں کو خدائی سے کچھ بھی حصہ نہ ملا بلکہ قیاس یہ چاہتا تھا کہ جب کہ کسی مخلوق کے پیٹ سے خدا بھی پیدا ہو سکتا ہے۔ یہ نہیں کہ ہمیشہ آدمی سے آدمی اور گدھی سے گدھا پیدا ہو تو جہاں کہیں کسی عورت کے پیٹ سے خدا پیدا ہو تو پھر اس پیٹ سے کوئی مخلوق پیدا نہ ہو بلکہ جس قدر بچے پیدا ہوتے جائیں وہ سب خدا ہی ہوں نا وہ پاک رحم مخلوق کی شرکت سے منزہ رہے۔ اور فقط خداؤں ہی کے پیدا ہونے کی ایک کان ہو۔ پس قیاس متذکرہ بالا کے رُوسے لازم تھا کہ حضرت مسیح کے دوسرے بھائی اور بہن بھی کچھ نہ کچھ خدائی میں سے بنجرہ پاتے۔ اور ان پانچوں حضرات کی والدہ تو رب الارباب ہی کہلاتی۔ کیونکہ یہ پانچوں حضرات روحانی اور جسمانی قوتوں میں اسی سے فیض یاب ہیں۔

عیسائیوں نے ابن مریم کی بے جا تعریفوں میں بہت سا افترا بھی کیا۔ مگر پھر بھی اس کے نقصانوں کو چھپانہ سکے۔ اور اس کی آلودگیوں کا آپ اقرار کر کے پھر خواہ نخواہ اس کو خدا تعالیٰ کا بیٹا قرار دیا۔ یوں تو عیسائی اور یہودی اپنی غیبی کتابوں کے رُوسے سب خدا کے بیٹے ہی ہیں۔ بلکہ ایک آیت کی رُوسے آپ ہی خدا ہیں۔ مگر ہم دیکھتے ہیں کہ بدھ مت والے اپنے افترا اور اختراع میں ان سے اچھے رہے۔ کیونکہ انہوں نے بدھ کو خدا ٹھہرا کر پھر ہرگز اس کے لئے یہ تجویز نہیں کیا کہ اس نے پلیدی اور ناپاکی کی راہ سے تولد پایا تھا یا کسی قسم کی نجاست کھائی تھی بلکہ ان کا بدھ کی نسبت یہ اعتقاد ہے کہ وہ منہ کے راستے سے پیدا ہوا تھا۔ پر

افسوس عیسائیوں نے بہت سی جعلسازیاں تو کیں مگر یہ جعلسازی نہ سوچھی کہ مسیح کو بھی مونہہ کے راستہ سے ہی پیدا کرتے اور اپنے خدا کو پیشاب اور پلیدی سے بچاتے اور نہ یہ سوچھی کہ موت جو حقیقت الوہیت سے بالکل منافی ہے۔ اس پر وارد نہ کرتے اور نہ یضیال آیا کہ جہاں مریم کے بیٹے انجیلوں میں اقرار کیا ہے کہ میں نہ نیک ہوں اور نہ دانامطلق ہوں نہ خود بخود آیا ہوں۔ نہ عالم الغیب ہوں نہ قادر ہوں نہ دعا کی قبولیت میرے ماتھے میں ہے۔ میں صرف ایک عاجز بندہ اور مسکین آدم زاد ہوں کہ جو ایک مالک رب العالمین کا بھیجا ہوا آیا ہوں۔ ان سب مقاموں کو انجیل سے نکال ڈالنا چاہیے۔ اب خلاصہ کلام یہ ہے کہ جو عظیم الشان صداقت الحمد للہ کے مضمون میں ہے وہ بجز پاک اور مقدس مذہب اسلام کے کسی دوسرے مذہب میں ہرگز پائی نہیں جاتی۔ لیکن اگر برہمہ لوگ کہیں کہ صداقت مذکورہ بالا کے ہم قائل ہیں۔ تو جانتا چاہیے کہ وہ بھی اپنے اس بیان میں جھوٹے ہیں۔ کیونکہ ہم اس مضمون میں لکھ چکے ہیں کہ برہمہ لوگ خدا تعالیٰ کے لئے گونگا اور غیر متکلم ہونا اور نطق پر سرگزدار نہ ہونا اور اپنے علوم کے الفا اور الہام سے عاجز ہونا تجویز کرتے ہیں۔ اور جو حقیقی اور کامل ہادی میں صفات کاملہ ہونی چاہیے۔ ان صفات سے اس کو خالی سمجھتے ہیں۔ بلکہ اس قدر ایمان بھی انہیں نصیب نہیں کہ وہ خدائے تعالیٰ کی نسبت یہ اعتقاد رکھیں کہ اپنی ہستی اور الوہیت کو اس نے اپنے ارادے اور اختیار سے دنیا میں ظاہر کیا ہے۔ برخلاف اس کے وہ تو یہ کہتے ہیں کہ خدائے تعالیٰ ایک مردہ یا ایک پتھر کی طرح گوشہ گنہامی میں پڑا ہوا تھا۔ غفلت مندوں نے آپ تختیں کر کے اس کے وجود کا پتہ لگایا۔ اور اس کی خدائی کو دنیا میں مشہور کیا۔ پس ظاہر ہے کہ

وہ بھی مثل اپنے اور بھائیوں کے محاذِ کاملہ حضرت احدیت سے منکر ہیں۔ بلکہ جن تعریفوں سے اس کو یاد کرنا چاہیئے۔ وہ تمام تعریفیں اپنے نفس کی طرف منسوب کرتے ہیں ۔

مراب العالمین الرحمن الرحیم مالک یوم الدین
 اس جگہ سورۃ فاتحہ میں اللہ تعالیٰ نے اپنی چار صفتیں بیان فرمائیں۔ یعنی
 رب العالمین۔ رحمان رحیم۔ مالک یوم الدین اور ان ہر
 چار صفتوں میں سے رب العالمین کو سب سے مقدم رکھا۔ اور پھر بعد اس کے
 صفت رحمان کو ذکر کیا۔ پھر صفت رحیم کو بیان فرمایا۔ پھر سب کے اخیر صفت
 مالک یوم الدین کو لائے۔ پس سمجھنا چاہیئے کہ یہ ترتیب خدا تعالیٰ نے کیوں اختیار
 کی۔ اس میں نکتہ یہ ہے کہ ان صفات اربعہ کی ترتیب طبعی ہی ہے۔ اور اپنی
 واقعی صورت میں اسی ترتیب سے یہ صفتیں ظہور پذیر ہوئی ہیں۔ اس کی تفصیل یہ
 ہے کہ دنیا پر خدا کا چار طور پر فیضان پایا جاتا ہے۔ جو غور کرنے سے ہر ایک
 عاقل اس کو سمجھ سکتا ہے۔ پہلا فیضان فیضانِ اعم ہے۔ یہ وہ فیضانِ مطلق
 ہے کہ جو بلا تیز ذی روح وغیر ذی روح افلاک سے لے کر خاک تک تمام
 چیزوں پر علی الاطلاق جاری ہے اور ہر ایک چیز کا عدم سے صورت وجود
 پکڑنا اور پھر وجود کا حد کمال تک پہنچنا اسی فیضان کے ذریعہ سے ہے۔
 اور کوئی چیز جان دار ہو یا غیر جاندار اس سے باہر نہیں۔ اسی سے وجود تمام
 ارواح و اجسام ظہور پذیر ہوا اور ہوتا ہے۔ اور اسی سے ہر ایک چیز نے
 پرورش پائی اور پاتی ہے۔ یہی فیضان تمام کائنات کی جان ہے۔ اگر ایک

لحم منقطع ہو جائے تو تمام عالم نابود ہو جائے اور اگر یہ فیضان نہ ہوتا تو مخلوقات میں سے کچھ بھی نہ ہوتا۔ اس کا نام قرآن شریف میں ربوبیت ہے۔ اور اسی کے رُود سے خدا کا نام رب العالمین ہے جیسا کہ اس نے دوسری جگہ بھی فرمایا ہے۔ دھو سب کل شئی (الجند ۸) یعنی خدا ہر ایک چیز کا رب ہے۔ اور کوئی چیز عالم کی چیزوں میں سے اس کی ربوبیت سے باہر نہیں۔ سو خدا نے سورۃ فاتحہ میں سب صفات فیضانی میں سے پہلے صفت رب العالمین کو بیان فرمایا۔ اور کہا۔ الحمد للہ رب العالمین۔ یہ اس لئے کہا کہ سب فیضانی صفتوں میں سے تقدم طبعی صفت ربوبیت کو حاصل ہے۔ یعنی ظہور کے رُود سے یہی صفت مقدم الظہور اور تمام صفات فیضانی سے اعم ہے۔ کیونکہ ہر ایک چیز پر خواہ جان دار ہو۔ خواہ غیر جاندار مشتمل ہے۔ پھر دوسری قسم فیضان کی جو دوسرے مرتبے پر واقعہ ہے۔ فیضان عام ہے۔ اس میں او فیضان اعم میں یہ فرق ہے کہ فیضان اعم تو ایک عام ربوبیت ہے جس کے ذریعہ سے کل کائنات کا ظہور اور وجود ہے اور یہ فیضان جس کا نام فیضان عام ہے۔ یہ ایک خاص عنایت ازلیہ ہے جو جانداروں کے حال پر مبذول ہے یعنی ذی روح چیزوں کی طرف حضرت باری کی جو ایک خاص توجہ ہے اس کا نام فیضان عام ہے اور اس فیضان کی یہ تعریف ہے کہ یہ بلا استحقاق اور بغیر اس کے کہ کسی کا کچھ حق ہو۔ سب ذی روحوں پر حسب حاجت ان کے جاری ہے کسی کے عمل کا پاداش نہیں اور اسی فیضان کی برکت سے ہر ایک جاندار حنٹا جاگتا کھانا پینا اور آفات

سے محفوظ اور ضروریات سے متمتع نظر آتا ہے۔ اور ہر ایک ذی روح کے لئے تمام اسباب زندگی کے جو اس کے لئے یا اس کے نوع کے بقا کے لئے مطلوب ہیں میسر نظر آتے ہیں۔ اور یہ سب آثار اُسی فیضان کے ہیں۔ کہ جو روحوں کو جسمانی تربیت کے لئے درکار ہیں۔ سب کچھ دیا گیا ہے اور ایسا ہی جن روحوں کو علاوہ جسمانی تربیت کے روحانی تربیت کی بھی ضرورت ہے۔ یعنی روحانی ترقی کی استعداد رکھتے ہیں۔ انہیں کے لئے قدیم سے عین ضرورتوں کے وقتوں میں کلام الہی نازل ہوتا رہا ہے۔ غرض اسی فیضانِ رحمانیت کے ذریعے انسان اپنی کمزوریاں ضروریات پر کامیاب ہے۔ سکونت کے لئے سطح زمین۔ روشنی کے لئے چاند اور سورج۔ دم لینے کیلئے ہوا۔ پینے کے لئے پانی۔ کھانے کے لئے انواع و اقسام کے رزق۔ اور علاج امراض کے لئے لاکھوں طرح کی ادویہ اور پوشاک کے لئے طرح طرح کی پوشیدہ چیزیں اور ہدایت پانے کے لئے صحفِ ربانی موجود ہیں۔ اور کوئی یہ دعویٰ نہیں کر سکتا کہ یہ تمام چیزیں میرے عملوں کی برکت سے پیدا ہو گئی ہیں۔ اور میں نے ہی کسی پہلے جہنم میں کوئی نیک عمل کیا تھا۔ جس کی پاداش میں یہ بے شمار نعمتیں خدا نے نبی آدم کو عنایت کیں۔ پس ثابت ہے کہ یہ فیضانِ ہنراہ طور پر ذی روحوں کے آرام کے لئے ظہور پذیر ہو رہا ہے۔ یہ عطیہ بلا استحقاق ہے۔ جو کسی عمل کے عوض میں نہیں فقط ربانی رحمت کا ایک جوش ہے۔ تاہر ایک جاندار اپنے فطرتی مطلوب کو پہنچ جائے اور جو کچھ اس کی فطرت میں حاجتیں ڈالی گئیں وہ پوری ہو جائیں۔

پس اس فیضان میں عنایت ازلیہ کا کام یہ ہے کہ انسان اور جمیع حیوانات کی ضروریات کا قہد کرے اور ان کی بالیست اور نایالیست کی خبر رکھے۔ مادہ صالح نہ ہو جائیں۔ اور ان کی استعدادیں حیرت کمان میں نہ رہیں۔ اور اس صفت فیضانی کا خائے تعالیٰ کی ذات میں پایا جانا قانون قدرت کے ملاحظہ سے نہایت بدیہی طور پر ثابت ہو رہا ہے۔ کیونکہ کسی عاقل کو اس میں کلام نہیں کہ جو کچھ چاند اور سورج اور زمین اور عناصر وغیرہ ضروریات دنیا میں پائی جاتی ہیں۔ جن پر تمام ذی رحوں کی زندگی کا مدار ہے اسی فیضان کے اثر سے ظہور پذیر ہیں اور ہر ایک متنفس بلا تمیز انسان و حیوان و مومن و کافر نیک و بد حسب حاجت اپنے ان فیوض مذکورہ بالا سے مستفیض ہو رہا ہے۔ اور کوئی ذی روح اس سے محروم نہیں اور اس فیضان کا نام قرآن شریف میں رحمانیت ہے اور اسی کے رُوسے خدا کا نام سورۃ فاتحہ میں بعد صفت رب العالمین رحمن آیا ہے۔ جیسا کہ فرمایا ہے: الحمد لله رب العالمین الرحمن۔ اسی صفت کی طرف قرآن شریف کے کئی ایک اور مقامات میں بھی اشارہ فرمایا گیا ہے۔ چنانچہ منجملہ ان کے یہ ہے: واذا قيل لهم اسجدوا للرحمن قالوا وما الرحمن اسجد لما تأمرنا وزادهم نقورا ○ تبارك الذي جعل في السماء بروجا وجعل فيها سراجا وقمرًا منيرًا ○ وهو الذي جعل الليل والنهار خلفة لمن اذاد ان يذكروا ○ اور اذ شكروا ○ وعباد الرحمن الذين

یَکْشَنُونَ عَلٰی الْاَرْضِ هُوْنَا وَاِذَا خَاطَبَهُمُ الْجَاهِلُونَ قَالُوْا
 سَلَامًا یعنی جب کافروں اور بے دینیوں اور دہریلوں کو کہا جاتا ہے کہ
 رحمان کیا چیز ہے (پھر بطور جواب فرمایا) رحمان وہ ذات کثیر البرکت اور
 خیرات دائمی ہے جس نے آسمان میں بُرج بنائے۔ بُرجوں میں آفتاب
 اور چاند کو رکھا۔ جو کہ عامہ مخلوقات کو بغیر تفریق کافر و مومن کے روشنی
 پہنچاتے ہیں۔ اسی رحمان نے تمہارے لئے یعنی تمام بنی آدم کے لئے
 دن اور رات بنائی جو کہ ایک دوسرے کے بعد دورہ کرتے رہتے ہیں۔
 تا جو شخص طالب معرفت ہو وہ جو شخص شکر نعمت کرنے پر مستعد ہو۔ وہ
 شکر کرے۔ رحمان کے حقیقی پرستار وہ لوگ ہیں کہ جو زمین پر بُر بار بار
 سے چلتے ہیں۔ اور جب جاہل لوگ ان سے سخت کلامی سے پیش آئیں
 تو سلامتی اور رحمت کے نطقوں سے ان کا معاوضہ کرتے ہیں۔ یعنی
 بجائے سختی کے نرمی اور سجائے گالی کے دُعا دیتے ہیں۔ اور نشہ
 باخلاق رحمانی کرتے ہیں۔ کیونکہ رحمان بھی بغیر تفریق نیک و بد
 کے اپنے سب بندوں کو سورج اور چاند اور زمین اور دوسری ہتھیار
 نعمتوں سے فائدہ پہنچاتا ہے۔

پس ان آیات میں خدائے تعالیٰ نے اچھی طرح کھول دیا کہ
 رحمان کا لفظ ان معنوں کے خدا پر بولا جاتا ہے کہ اس کی رحمت
 وسیع عام طور پر ہر ایک بُرے بھلے پر محیط ہو رہی ہے جیسا ایک
 جگہ اور بھی اسی رحمت عام کی طرف اشارہ فرمایا ہے عذابِ اِصِیْب

مذکورہ رحمان کے نام سے شکر ہو کر بطور انکار سوال کرنے میں ۴۴ ان دقائقِ حکمت سے فائدہ اٹھائے اور جملہ دارِ خفقت کے پر سے غلط فہمی اور

بہ من انشاء و دراحتی و سعت کل شیئی یعنی میں اپنا عذاب جس
 کو لائق اس کے دیکھتا ہوں پہنچاتا ہوں اور میری رحمت نے ہر ایک چیز
 کو گھیر رکھا ہے۔ اور پھر ایک اور موقع پر فرمایا : قل من یکلو کد
 یا لللیل والضحی من الرحمن یعنی ان کافروں اور نافرمانوں کو
 کہہ کہ اگر خدا میں صفت رحمانیت کی نہ ہوتی تو ممکن نہ تھا کہ تم اس کے عذاب
 سے محفوظ رہ سکتے یعنی اس کی رحمانیت کا اثر ہے کہ وہ کافروں اور
 بے ایمانوں کو مہلت دیتا ہے۔ اور جلد تر نہیں پکڑتا پھر ایک اور جگہ
 اسی رحمانیت کی طرف اشارہ فرمایا ہے۔ اولم یروا الی الطیار فوقہم
 صافات ویقتضن ما یمسکھن الا الرحمن الجزء ۲۹ یعنی کیا ان
 لوگوں نے اپنے سرور پر پرندوں کو اڑتے ہوئے نہیں دیکھا کہ کبھی وہ
 بازو کھلے ہوئے ہوتے ہیں اور کبھی سمیٹ لیتے ہیں۔ رحمن ہی ہے کہ
 ان کو گرتے سے تھام رکھتا ہے یعنی فیضانِ رحمت ایسی تمام ذی رحوں
 پر محیط ہو رہا ہے کہ پرندے بھی جو ایک پیسے کے دو تین مل سکتے ہیں۔
 وہ بھی اس فیضان کے وسیع دریا میں خوشی اور سرور سے تیر رہے ہیں۔
 اور چونکہ ربوبیت کے بعد اسی فیضان کا مرتبہ ہے۔ اس جہت سے
 اللہ تعالیٰ نے سورۃ فاتحہ میں رب العالمین کی صفت بیان فرما کر پھر اس
 کے رحمان ہونے کی صفت بیان فرمائی۔ تاثر تیب طبعی ان کی ملحوظ رہے۔
 تیسری قسم فیضان کی فیضان خاص ہے۔ اس میں اور فیضان عام میں
 یہ فرق ہے کہ فیضان عام میں مستفیض پر لازم نہیں کہ حصول فیض کے

اپنی حالت کو نیک بنادے اور اپنے نفس کو حجبِ ظلمانیہ سے باہر نکالے۔
یا کسی قسم کا مجاہدہ اور کوشش کرے بلکہ اس فیضان میں جیسا کہ ہم ابھی بیان
کر چکے ہیں خدائے تعالیٰ آپ ہی ہر ایک ذی روح کو اس کی ضروریات جن کا
وہ حسبِ فطرت محتاج ہے عنایت فرماتا ہے، اور بن مانگے اور بغیر کوشش
کے مہیا کر دیتا ہے۔ لیکن فیضانِ خاص میں جہد اور کوشش اور تزکیہ قلب
اور دعا اور تضرع اور توجہ الی اللہ اور دوسرا ہر طرح کا مجاہدہ جیسا کہ موقع
ہو شرط ہے۔ اور اس فیضان کو وہی پاتا ہے جو ڈھونڈتا ہے اور اسی پر وارد
ہوتا ہے جو اس کے لئے محنت کرتا ہے۔ اور اس فیضان کا وجود بھی ملاحظہ
قانونِ قدرت سے ثابت ہے کیونکہ یہ بات نہایت بدیہی ہے کہ خدا کی راہ
میں سعی کرنے والے اور غافل رہنے والے دونوں برابر نہیں ہو سکتے بلاشبہ
جو لوگ دل کی سچائی سے خدا کی راہ میں کوشش کرتے ہیں۔ اور ہر ایک
نارہ کی اور فساد سے کنارہ کش ہو جاتے ہیں ایک خاص حجت ان کے شامل حال
ہو جاتی ہے۔ اس فیضان کے رُوسے خدا تعالیٰ کا نام قرآن شریف میں خیم
ہے۔ اور یہ مرتبہ صفتِ رحیمیت کا بوجہ خاص ہونے اور مشروط بہ شرائط ہونے
کے مرتبہ صفتِ رحمانیت سے موخر ہے۔ کیونکہ خدا تعالیٰ کی طرف سے اول
صفتِ رحمانیت ظہور میں آئی ہے۔ پھر بعد اس کے صفتِ رحیمیت ظہور پندہ
ہوئی پس اسی ترتیبِ طبعی کے لحاظ سے سورۃ فاتحہ میں صفتِ رحیمیت کو صفتِ رحمانیت
کے بعد میں ذکر فرمایا۔ اور کما الدرحمن الرحیم اور صفتِ رحیمیت کے بیان
میں کئی مقامات قرآن شریف میں اس کا ذکر موجود ہے جیسا ایک جگہ فرمایا

ہے۔ وکان بالمومنین رَحِيمًا یعنی خدا کی رحیمیت صرف ایمانداروں سے خاص ہے۔ جس سے کافر کو یعنی بے ایمان اور سرکش کو حصہ نہیں۔

اس جگہ دیکھنا چاہیے کہ خدا نے کیسے صفت رحیمیت کو مومن کے ساتھ خاص کر دیا۔ لیکن رحمانیت کو کسی جگہ مومنین کے ساتھ خاص نہیں کیا اور کسی جگہ یہ نہیں فرمایا کہ کان بالمومنین رحماناً بلکہ جو مومنین سے رحمت خاص متعلق ہے ہر جگہ اس کو رحیمیت کی صفت سے ذکر کیا ہے پھر دوسری جگہ فرمایا ہے ان رَحْمَةً اللہ قَرِيبٌ مِّنَ الْمُحْسِنِينَ یعنی رحیمیت الہی انہیں لوگوں سے قریب ہے جو نیکو کار ہیں پھر ایک اور جگہ فرمایا ہے ان الذین آمَنُوا والذین ہاجرُوا وجاهدُوا فی سبیل اللہ اولئک یرجون رَحْمَتَ اللہ واللہ غَفُورٌ رَّحِیمٌ۔ یعنی جو لوگ ایمان لائے اور خدا کے لئے وطنوں سے یا نفس پرستیوں سے جدائی اختیار کی اور خدا کی راہ میں کوشش کی وہ خدا کی رحیمیت کے اُمیدوار ہیں اور خدا غفور اور رحیم ہے۔ یعنی اس کا فیضان رحیمیت ضرور ان لوگوں کے شامل حال ہو جانا ہے کہ جو اس کے مستحق ہیں۔ کوئی ایسا نہیں جس نے اس کو طلب کیا اور نہ پایا۔

عاشق کہ شد کہ یار بجالش نظر نہ کرد
اے خواجہ در دبست و گرنہ طبیب ہست

چوتھا قسم فیضان کا فیضانِ اخص ہے یہ وہ فیضان ہے کہ جو صرف محنت اور سعی پر مترتب نہیں ہو سکتا بلکہ اس کے ظہور اور بروز کے لئے اول شرط یہ ہے کہ یہ عالم اسیاب جو ایک تنگ و تاریک جگہ ہے بالکل معدوم اور منہدم ہو جائے

اور قدرت کاملہ حضرت احدیت کے بغیر آمیزش اسباب معتادہ کے برہنہ طور پر اپنا کامل چمکار دکھلا دے کیونکہ اس آخری فیضان میں کہ جو تمام فیوض کا خاتمہ ہے جو کچھ پہلے فیضانوں کی نسبت عند العقل زیادتی اور کمالیت متصور ہو سکتی ہے۔ وہ یہی ہے کہ یہ فیضان نہایت منکشف اور صاف طور پر ہو۔ اور کوئی اشتباہ اور خفا اور نقص باقی نہ رہے۔ یعنی نہ مفیض کے بالارادہ فیضان میں کوئی شبہ رہ جائے اور نہ فیضان کے حقیقی فیضان اور رحمت خالصہ اور کاملہ ہونے میں کچھ جائے کلام ہو بلکہ جس مالک قدیم کی طرف سے فیض ہوا ہے۔ اس کی فیاضی اور جزا ہی روز روشن کی طرح کھل جائے اور شخص فیضیاب کو بطور حق الیقین یہ امر مشہود اور محسوس ہو کہ حقیقت میں وہ مالک الملک ہی اپنے ارادے اور توجہ اور قدرت خاص سے ایک نعمت عظمیٰ اور لذت کبریٰ اس کو عطا کر رہا ہے۔ اور حقیقت میں اس کو اپنے اعمال صالحہ کی ایک کامل اور دائمی جزا کہ جو نہایت اصفیٰ اور نہایت اعلیٰ اور نہایت مرغوب اور نہایت محبوب ہے۔ مل رہی ہے کسی قسم کا امتحان اور ابتلا نہیں ہے۔ اور ایسے فیضان اکمل اور اتم اور ابقیٰ اور اعلیٰ اور اجلیٰ سے متمتع ہونا اس بات پر موقوف ہے کہ بندہ اس عالم ناقص اور کمزور اور کشیف اور تنگ اور منقبض اور ناپائیدار و مشتبہ الحال سے دوسرے عالم کی طرف انتقال کرے۔ کیونکہ یہ فیضان تجلیات عظمیٰ کا منظر ہے۔ جن میں شرط ہے کہ محسن حقیقی کا جمال بطور غریاں اور بمرتبہ حق الیقین مشہود ہو اور کوئی مرتبہ مشہود اور ظہور ادب یقین کا باقی نہ رہ جائے۔ اور کوئی پردہ اسباب معتادہ کا درمیان نہ ہو۔ اور ہر ایک دقیقہ معرفت نامہ

کا ممکن قوت سے چیز فعل میں آجائے اور نیز فیضان بھی ایسا منکشف ، اور
 معلوم الحقیقت ہو کہ اس کی نسبت آپ خدا نے یہ ظاہر کر دیا ہو کہ وہ
 ہر ایک امتحان اور ابتلا کی کدورت سے پاک ہے اور نیز اس فیضان میں
 وہ اعلیٰ اور اکمل درجے کی لذتیں ہوں جن کی پاک اور کامل کیفیت انسان کے
 دل اور روح اور ظاہر اور باطن اور جسم اور جان اور ہر ایک روحانی اور بدنی
 قوت پر ایسا اکمل اور البقی احاطہ کرتی ہو کہ جس پر عقلاً اور خیالاً اور وہماً
 زیادت متصور نہ ہو اور یہ عالم کجوناقص الحقیقت اور مکرر الصور اور ہلکتہ
 الذات اور مشتبہ الکفیت اور ضیق الطرف ہے ان تجلیات عظمیٰ اور انوار
 اصفیٰ اور عطیات دائمی کی برداشت نہیں کر سکتا اور اشمعۃ تامہ کاملہ دائمہ
 اس میں سما نہیں سکتے بلکہ اس کے ظہور کے لئے ایک دوسرا عالم درکار ہے
 کہ جو اسباب معنادہ کی ظلمت سے بکلی پاک اور منزہ اور ذات واحد
 قہار کی اقتدار کامل اور خالص کا منظر ہے۔ ہاں اس فیضان خاص سے
 ان کامل انسانوں کو اس زندگی میں کچھ حظ پہنچتا ہے کہ جو سچائی کی راہ پر
 کامل طور پر قدم مارتے ہیں۔ اور اپنے نفس کے ارادوں اور خواہشوں
 سے الگ ہو کر بجلی خدا کی طرف جھک جاتے ہیں کیونکہ وہ مرنے سے
 پہلے مرتے ہیں۔ اور اگرچہ بظاہر صورت اس عالم میں ہیں۔ لیکن درحقیقت
 وہ دوسرے عالم میں سکونت رکھتے ہیں۔ پس چونکہ وہ اپنے دل کو
 اس دنیا کے اسباب سے منقطع کر لیتے ہیں۔ اور عادات بشریت کو توڑ کر
 اور بہ یکبارگی غیر اللہ سے منہ پھیر کر وہ طریق جو خارق عادت ہے اختیار

کر لیتے ہیں اس لئے خداوند کریم بھی ان کے ساتھ ایسا ہی معاملہ کرتا ہے۔
 اور بطور خارقِ عادت کے ان پر اپنے وہ اتوارِ خاصہ ظاہر کرتا ہے۔ کہ جو
 دوسروں پر بجز موت کے ظاہر نہیں ہو سکتے۔ غرض بیاعتِ امورِ منذکرہ
 بالادہ اس عالم میں بھی فیضانِ اخص کے نور سے کچھ حصّہ پالیتے ہیں اور
 یہ فیضان ہر ایک فیض سے خاص تر اور خاتمہ تمام فیضانوں کا ہے اور اس
 کو پانے والا سعادتِ عظمیٰ کو پہنچ جاتا ہے۔ اور خوشحالی دائمی کو پالیتا ہے۔
 کہ جو تمام خوشیوں کا سرچشمہ ہے۔ اور جو شخص اس سے محروم رہا وہ ہمیشہ
 کے دوزخ میں پڑا۔ اس فیضان کے رُوسے خدا تعالیٰ نے قرآن شریف میں اپنا
 نام مالکِ یوم الدین بیان فرمایا ہے۔ دین کے لفظ پر الف لام انے سے یہ غرض
 ہے کہ یہ معنی ظاہر ہوں کہ جزا سے مراد وہ کامل جزا ہے جس کی تفصیل
 فرقانِ مجید میں مندرج ہے۔ اور وہ کامل جزا بجز انجیزِ نبلی مابکینت نامہ کے کہ
 جو آدم بنیان اسباب کو مسئلہ م ہے ظہور میں نہیں آ سکتی۔ چنانچہ
 اسی کی طرف دوسری جگہ بھی اشارہ فرما کر کہا ہے کہ لَمَن الْمَلَكُ
 الْيَوْمَ لِلّٰهِ الْوَاحِدِ الْقَهَّارِ یعنی اس دِنِ رِبُوبِيَّتِ الْبَيْتِ الْبَغِيرِ تَوْسِطِ
 اسبابِ عادیہ کے اپنی بجلی آپ دکھائے گی اور یہی مشہود اور محسوس ہو گا۔
 کہ بجز قوتِ عظمیٰ اور قدرتِ کاملہ حضرت باری تعالیٰ کے اور سب بیچ
 ہیں۔ تب سارے آرام و سرور اور سب جزا و پاداش بنظر صاف و صریح
 خدا ہی کی طرف سے دکھلائی دے گا۔ اور کوئی پردہ اور حجاب درمیان
 میں نہیں رہے گا۔ اور کسی قسم کے شک کی گنجائش نہیں رہے گی۔

تبیہنوں نے اس کے لئے اپنے تئیں منقطع کر لیا تھا وہ اپنے تئیں ایک کامل سعادت میں دیکھیں گے کہ جو اُن کے جسم اور جان اور ظاہر و باطن پر محیط ہو جائے گی اور کوئی حصہ وجود ان کے کا ایسا نہیں ہوگا کہ جو اس سعادتِ عظمیٰ کے پانے سے بے نصیب رہا ہو۔ اور اس جگہ مالک یوم الدین کے لفظ میں یہ بھی اشارہ ہے کہ اس روزِ راحت یا عذاب اور لذت یا درد جو کچھ نبی آدم کو پہنچے گا اس کا اصل موجب خدائے تعالیٰ کی ذات ہوگی اور مالک امرِ مجازات کا حقیقی طور پر وہی ہوگا۔ یعنی اسی کا وصل یا فصل سعادت ابدی یا شقاوت ابدی کا موجب ٹھہریگا۔ اس طرح پر کہ جو لوگ اس کی ذات پر ایمان لائے تھے اور توحید اختیار کی تھی اور اس کی خالص محبت سے اپنے دلوں کو رنگین کر لیا تھا۔ ان پر انوارِ رحمت اس ذاتِ کامل کے صاف اور آشکارا طور پر نازل ہو گئے اور جن کو ایمان اور محبتِ الہیہ حاصل نہیں ہوئی وہ اس لذت اور راحت سے محروم رہیں گے۔ اور عذابِ الیم میں مبتلا ہو جائیں گے۔ یہ فیوضِ اربعہ ہیں۔ جن کو ہم نے تفصیل وار لکھ دیا ہے۔

اب ظاہر ہے کہ صفتِ رحمان کو صفتِ رحیم پر مقدم رکھنا نہایت ضروری اور مقتضائے بلاغتِ کاملہ ہے۔ کیونکہ صحیفہ قدرت پر جب نظر ڈالی جائے تو پہلے پہل خدا تعالیٰ کی عام ربوبیت پر نظر پڑتی ہے۔ پھر اس کی رحمانیت پر پھر اس کی رحیمیت پر پھر اس کے مالک یوم الدین ہونے پر اور کمالِ بلاغت اسی کا نام ہے کہ جو صحیفہ فطرت میں ترتیب ہو

وہی ترتیب صحیفۃ الہام میں بھی ملحوظ رہے۔ کیونکہ کلام میں ترتیب قدرتی کو منقلب کرنا گویا قانون قدرت کو منقلب کرنا ہے۔ اور نظام طبعی کو اُلٹا دینا ہے۔ کلام یلغ کے لئے یہ نہایت ضروری ہے۔ کہ نظام کلام نظام طبعی کے ایسا مطابق ہو کہ گویا اس کی عکسی تصویر ہو اور جو امر طبعاً اور وقوعاً مقدم ہو اس کو وضعاً بھی مقدم رکھا جائے۔ سو آیت موصوفہ میں یہ اعلیٰ درجہ کی بلاغت ہے کہ باوجود کمال فصاحت اور خوش بیانی کے واقعی ترتیب کا نقشہ کھینچ کر دکھلا دیا ہے۔ اور وہی طرز بیان اختیار کی ہے جو کہ ہر ایک صاحب نظر کو نظام عالم میں بدیہی طور پر نظر آ رہی ہے۔ کیا یہ نہایت سیدھا راستہ نہیں ہے کہ جس ترتیب سے نعماء الہی صحیفہ فطرت میں واقع ہیں۔ اسی ترتیب سے صحیفۃ الہام میں بھی واقع ہوں سو ایسی عمدہ اور پُر حکمت ترتیب پر اعتراض کرنا حقیقت میں انہیں اندھوں کا کام ہے جن کی بصیرت اور بصارت دونوں یکبارگی جاتی رہی ہیں۔

چشم بداندیش کہ برکنده باد

عیب نماید ہنرش در نظر

اب ہم پھر تقریر کو دوہرا کر اس بات کا ذکر کرتے ہیں کہ جو کچھ خدائے تعالیٰ نے سورہ مدوحہ میں رب العالمین کی صفت سے لے کر مالک یوم الدین تک بیان فرمایا ہے یہ حسب تصریحات قرآن شریف چار عالیشان صداقتیں ہیں۔ جن کا اس جگہ کھول کر بیان کرنا قرین مصلحت ہے۔ پہلی صداقت یہ کہ خدائے تعالیٰ رب العالمین ہے یعنی عالم کے اشیاء

میں سے جو کچھ موجود ہے۔ سب کا رب اور مالک خدا ہے۔ اور جو کچھ عالم میں نمودار ہو چکا ہے۔ اور دیکھا جاتا ہے یا ٹوٹا جاتا ہے۔ یا عقل اس پر محیط ہو جاتی ہے۔ وہ سب چیزیں مخلوق ہی ہیں۔ اور ہستی حقیقی بحر ایک ذات حضرت باری تعالیٰ کے اور کسی چیز کے لئے حاصل نہیں غرض عالم جمیع اجزا مخلوق اور خدا کی پیدائش ہے۔ اور کوئی چیز اجزائے عالم میں سے ایسی نہیں کہ جو خدا کی پیدائش نہ ہو اور خدائے تعالیٰ اپنی ربوبیت نامہ کے ساتھ عالم کے ذرہ ذرہ پر متصرف اور حکمران ہے۔ اور اس کی ربوبیت ہر وقت کام میں لگی ہوئی ہے۔ یہ نہیں کہ خدائے تعالیٰ دنیا کو بنا کر اس کے انتظام سے الگ ہو بیٹھا ہے اور اُسے نیچر کے قاعدے کے ایسا سپرد کیا ہے۔ کہ خود کسی کام میں دخل بھی نہیں دیتا۔ اور جیسے کوئی کل بعد بنائے جانے کے پھر بنانے والے سے بے علاقہ ہو جاتی ہے۔ ایسا ہی مصنوعات صانع حقیقی سے بے علاقہ ہیں۔ بلکہ وہ رب العالمین اپنی ربوبیت نامہ کی آب پاشی ہر وقت برابر تمام عالم پر کر رہا ہے۔ اور اس کی ربوبیت کا مینہ بالانقطاع تمام عالم پر نازل ہو رہا ہے۔ اور کوئی ایسا وقت نہیں کہ اس کے رشح فیض سے خالی ہو۔ بلکہ عالم کے بنانے کے بعد بھی اس مبداء فیوض کی فی الحقیقت بلا ایک ذرا تفاوت کے ایسی ہی حاجت ہے کہ گویا ابھی تک اس نے کچھ بھی نہیں بنایا اور جیسا دنیا اپنے وجود اور نمود کے لئے اس کی ربوبیت کی محتاج تھی ایسا ہی اپنے بقا اور قیام کے لئے اس کی ربوبیت کی حاجت مند ہے وہی ہے

جو ہر دم دنیا کو سنبھالے ہوئی ہے۔ اور دنیا کا ہر ذرہ اسی سے تروتازہ ہے۔ اور وہ اپنی مرضی اور ارادے کے موافق ہر چیز کی ربوبیت کر رہا ہے یہ نہیں کہ بلا ارادہ کسی شے کے ربوبیت کا موجب ہو۔

غرض آیات قرآنی کی رُو سے جن کا خلاصہ ہم بیان کر رہے ہیں۔ اس صداقت کا یہ منشا ہے کہ ہر ایک چیز کو جو عالم میں پائی جاتی ہے وہ مخلوق ہے اور اپنے تمام کمالات اور اپنے تمام حالات اور اپنے تمام اوقات میں خدائے تعالیٰ کی ربوبیت کی محتاج ہے اور کوئی روحانی یا جسمانی ایسا کمال نہیں ہے جس کو کوئی مخلوق خود بخود اور بغیر ارادہ خاص اس منتصرف مطلق کے حاصل کر سکتا ہو۔ اور نیز حسب توضیح اسی کلام پاک کے اس صداقت اور ایسا ہی دوسری صداقتوں میں یہ معنی بھی ملحوظ ہیں کہ رب العالمین وغیرہ صفتیں جو خدائے تعالیٰ میں پائی جاتی ہیں یہ اسی کی ذات واحد لا شریک سے خاص ہیں۔ اور کوئی دوسرا ان میں شریک نہیں جیسا کہ اس سورۃ کے پہلے فقرہ میں یعنی الحمد للہ میں یہ بیان ہو چکا ہے کہ تمام محامد خدا ہی سے خاص ہیں۔

دوسری صداقت رحمان ہے کہ جو بعد رب العالمین بیان فرمایا گیا اور رحمان کے معنی جیسا کہ ہم پہلے بھی بیان کر چکے ہیں یہ ہیں کہ جس قدر جاندار ہیں خواہ وہ ذی شعور اور خواہ غیر ذی شعور اور خواہ نیک اور خواہ بد ان سب کے قیام اور بقا و وجود اور بقائے نوع کے لئے اور ان کی تکمیل کے لئے خدائے تعالیٰ اپنی رحمت عامہ کے رُوسے ہر ایک قسم کے اسباب

مطلوبہ میسر کر دیئے ہیں۔ اور ہمیشہ میسر کرتا رہتا ہے۔ اور یہ عطیہ محض ہے۔ کہ جو کسی عامل کے عمل پر موقوف نہیں۔

تیسری صداقت رحیم ہے کہ جو بعد رحمن کے مذکور ہے جس کے معنی یہ ہیں کہ خدائے تعالیٰ سعی کرنے والوں کی سعی پر مقتضائے رحمت خاصہ ثمراتِ حسنہ منترتب کرتا ہے۔ توبہ کرنے والوں کے گناہ بخشتا ہے۔ مانگنے والوں کو دیتا ہے۔ کھٹ کھٹانے والوں کے لئے کھولتا ہے۔

چوتھی صداقت جو سورۃ فاتحہ میں مندرج ہے۔ مالک یوم الدین ہے یعنی کمال و کامل جزا سزا کہ جو ہر ایک قسم کے امتحان وابتلا اور توسطِ اسباب غفلت و افترا سے منزہ ہے۔ اور ہر ایک کدورت و کثافت اور شک اور شبہ اور نقصان سے پاک ہے۔ اور تجلیاتِ عظمیٰ کا منظر ہے۔ اس کا مالک بھی وہی اللہ قادر مطلق ہے۔ اور وہ اس بات سے ہرگز عاجز نہیں۔ کہ اپنی کامل جزا کو جو دن کی طرح روشن ہے۔ ظہور میں لا دے۔ اور اس صداقت عظمیٰ کے ظاہر کرنے سے حضرت احییت کا یہ مطلب ہے کہ تاہر ایک نفس پر بطور حق ایقین امور مفصلہ ذیل کھل جائیں۔

اول یہ امر کہ جزا سزا ایک واقعی اور یقینی امر ہے کہ جو مالک حقیقی کی طرف سے اور اسی کے ارادہ خاص سے بندوں پر وارد ہوتا ہے۔ اور ایسا کھل جانا دنیا میں ممکن نہیں کیونکہ اس عالم میں یہ بات عام لوگوں پر ظاہر نہیں ہوتی کہ جو کچھ خیر و شر و راحت ورنج پہنچ رہا ہے وہ کیوں پہنچ رہا ہے۔ اور کس کے حکم و اختیار سے پہنچ رہا ہے۔ اور کسی کو ان میں سے یہ آواز نہیں آتی

کہ وہ اپنی جزا پارہا ہے۔ اور کسی پر بطور مشہود و محسوس منکشف نہیں ہوتا کہ جو کچھ وہ بھگت رہا ہے حقیقت میں وہ اس کے عملوں کا بدلہ ہے۔
دوسرے اس صداقت میں اس امر کا کھلنا مطلوب ہے کہ اس باب عادیہ کچھ چیزیں نہیں ہیں اور فاعل حقیقی خدا ہے۔ اور وہی ایک ذاتِ عظمیٰ ہے کہ جو جمیع فیوض کا مبدء اور ہر ایک جزا سزا کا مالک ہے۔

تیسرے اس صداقت میں اس بات کا ظاہر کرنا مطلوب ہے۔ کہ سعادتِ عظمیٰ اور شقاوتِ عظمیٰ کیا چیز ہے۔ یعنی سعادتِ عظمیٰ وہ فوزِ عظیم کی حالت ہے کہ جب نور اور سرور اور لذت اور راحت انسان کے تمام ظاہر و باطن اور تن اور جان پر محیط ہو جائے۔ اور کوئی عضو اور قوت اس سے باہر نہ رہے۔ اور شقاوتِ عظمیٰ وہ عذاب الیم ہے کہ جو بیاعتنا و قروانی

اور ناپاکی اور بعد اور دُوری کے دلوں سے مشتعل ہو کر بدلوں پر ستولی ہو جائے اور تمام وجود فی النار والسقر معلوم ہو اور یہ تجلیاتِ عظمیٰ اس عالم میں ظاہر نہیں ہو سکتیں۔ کیونکہ اس تنگ اور منقبض اور مکرر عالم کو جو رد و پوش اسباب ہو کر ایک ناقص حالت میں پڑا ہے۔ ان کے ظہور کی برداشت نہیں بلکہ اس عالم پر ابتلا اور آزمائش غالب ہے۔ اس کی راحت اور رنج

دونوں ناپائدار اور ناقص ہیں۔ اور نیز اس عالم میں جو کچھ انسان پر وارد ہوتا ہے وہ زیر پردہ اسباب ہے جس سے مالک الجزا کا چہرہ محجوب اور مکتوم ہو رہا ہے۔ اس لئے یہ خالص اور کامل اور منکشف طور پر یوم الدین یعنی یوم الحجاز وہ عالم ہوگا جو اس عالم کے ختم ہونے کے بعد آوے گا۔

یوم الحجاز نہیں ہو سکتا بلکہ خالص اور کامل اور منکشف طور پر

اور وہی عالم تجلیات عظمیٰ کا منظر اور جلال اور جمال کے پوسے ظہور کی جگہ ہے۔ اور چونکہ یہ عالم دنیوی اپنی اصل وضع کے رُو سے دارالجزا نہیں بلکہ دارالابتلا ہے اس لئے جو کچھ عسُر و یُسُر راحت و تکلیف اور غم اور خوشی اس عالم میں لوگوں پر وارد ہوتی ہے۔ اس کو خدائے تعالیٰ کے لطف یا قہر پر دلالت قطعی نہیں۔ مثلاً کسی کا دولت مند ہو جانا اس بات پر دلالت قطعی نہیں کرتا۔ کہ خدائے تعالیٰ اس پر خوش ہے۔ اور نہ کسی کا مفلس اور نادار ہونا اس بات پر دلالت کرتا ہے۔ کہ خدا تعالیٰ اس پر ناراض ہے بلکہ یہ دونوں طور کے ابتلا ہیں۔ تا دولت مند کو اس کی دولت میں اور مفلس کو اس کی مفلسی میں جانتا جائے۔ یہ چار صدائیں ہیں جن کا قرآن شریف میں مفصل بیان موجود ہے۔ اور قرآن شریف کے پڑھنے سے معلوم ہوگا کہ ان صدائوں کی تفصیل میں آیات قرآنی ایک دریا کی طرح بہتی ہوئی چلی جاتی ہیں اور اگر ہم اس جگہ مفصل طور پر ان تمام آیات کو لکھتے تو بہت سے اجزا کتاب کے اس میں خرچ ہو جاتے۔ سو ہم نے اس نظر سے کہ انشاء اللہ عنقریب براہین قرآنی کے موقعہ پر وہ تمام آیات بہ تفصیل لکھے جائیں گے۔ ان تمہیدی مباحث میں سرت سورۃ فاتحہ کے قُلَّ وَ دَلَّ کلمات پر کفایت کی۔

اب بعد اس کے ہم بیان کرنا چاہتے ہیں کہ یہ چاروں صدائیں جو بَیِّن الثبوت اور بدہی الصدق ہیں۔ ایسے بے نظیر اور اعلیٰ درجہ کی ہیں۔ کہ یہ بات دلائل قطعیہ سے ثابت ہے کہ حضرت خاتم الانبیاء صلی اللہ علیہ وسلم کے ظہور فرمانے کے وقت یہ چاروں صدائیں دنیا سے گم ہو چکی

تھیں اور کوئی قوم پردہ زمین پر ایسی موجود نہیں تھی کہ جو بغیر آمیزش افراط یا تقریط کے ان صداقتوں کی پابند ہو۔ پھر جب قرآن شریف نازل ہوا تو اس کلام مقدس نے نئے سرے ان گم شدہ صداقتوں کو زاویہ گمنامی سے باہر نکالا۔ اور گمراہوں کو ان کے حقانی وجود سے اطلاع دی اور دنیا میں ان کو بھیلایا۔ اور ایک عالم کو ان کے نور سے منور کیا۔ لیکن اس بات کے ثبوت کے لئے کہ کیونکر تمام قومیں ان صداقتوں سے بے خبر اور ناواقف محض تھیں۔ یہی ایک کافی دلیل ہے۔ کہ اب بھی دنیا میں کوئی قوم بجز دین حق اسلام کے ٹھیک ٹھاک اور کامل طور پر ان صداقتوں پر قائم نہیں۔ اور جو شخص کسی ایسی قوم کے وجود کا دعویٰ کرے تو بار ثبوت اسی کے ذمہ ہے۔ ماسوا اس کے قرآنی شہادت کہ جو ہر ایک دوست و دشمن میں شائع ہونے کی وجہ سے ہر ایک مخاصم پر حجت ہے۔ اس بات کے لئے ثبوت کافی ہے۔ اور وہ شہادتیں جا بجا قرآن مجید میں بکثرت موجود ہیں اور خود کسی تاریخ دان اور واقعہ حقیقت کو اس سے بے خبری نہیں ہوگی کہ آنحضرت صلی اللہ علیہ وسلم کے ظہور کے وقت تک ہر ایک قوم کی ضلالت اور گمراہی کمال کے درجہ تک پہنچ چکی تھی۔ اور کسی صداقت پر کامل طور پر ان کا قیام نہیں رہا تھا۔ چنانچہ اگلا دل بہو دیوں ہی کے حال پر نظر کریں تو ظاہر ہوگا۔ کہ ان کو خدائے تعالیٰ کی ربوبیت نامہ میں بہت سے شک و شبہات پیدا ہو گئے تھے اور انہوں نے ایک ذات رب العالمین پر کفایت نہ کر کے صد بار باب منفرہ اپنے لئے بنا رکھے تھے یعنی مخلوق پرستی اور دیوتا پرستی

کالبعایت درجہ اُن میں بازار گرم تھا جیسا کہ خود اللہ تعالیٰ نے ان کا یہ حال قرآن شریف میں بیان فرمایا ہے۔ اتخذوا احبارہم و رهبانہم ۱۸ یدایا من دون اللہ یعنی یہودیوں نے اپنے مولیوں اور درویشوں کو کہ جو مخلوق اور غیر خدا ہیں اپنے رب اور قاضی الحاجات ٹھہرا رکھے ہیں۔ اور نیز اکثروں کا یہودیوں میں سے بعض نجریوں کی طرح یہ اعتقاد ہو گیا تھا کہ انتظام دُنیا کا قوانین منضبط متعینہ پر چل رہا ہے۔ اور اس قانون میں مختار نہ تصرف کرنے سے خدا تعالیٰ فاسد اور عاجز ہے۔ گویا اس کے دونوں ہاتھ بندھے ہوئے ہیں نہ اس قاعدے کے برخلاف کچھ ایجاد کر سکتا ہے۔ اور نہ فنا کر سکتا ہے۔ بلکہ جب سے کہ اس نے اس عالم کا ایک خاص طور پر شیرازہ باندھ کر اس کی پیدائش سے فراغت پالی ہے۔ تب سے یہ کل اپنے ہی پُرتوں کی صلاحیت کی وجہ سے خود بخود چل رہی ہے۔ اور رب العالمین کسی قسم کا تصرف اور دخل اس کل کے چلنے میں نہیں رکھتا اور نہ اس کو اختیار ہے کہ اپنی مرضی کے موافق اور اپنی خوشنودی یا ناخوشنودی کے رُوسے اپنی ربوبیت کو بہ تفادیت مراتب ظاہر کرے یا اپنے ارادہ خاص سے کسی طور کا تغیر اور تبدیل کرے۔ بلکہ یہودی لوگ خدائے تعالیٰ کو جسمانی اور محسوس قرار دے کر عالم جسمانی کی طرح اور اُس کا ایک جُز سمجھتے ہیں۔ اور ان کی نظر ناقص میں یہ سمایا ہوا ہے کہ بہت سی باتیں کہ جو مخلوق پر جائز ہیں وہ خدا پر بھی جائز ہیں اور اس کو من کل الوجوہ منترہ خیال نہیں کرتے اور ان کی توریت میں جو محرف اور مبدل

ہے۔ خدائے تعالیٰ کی نسبت کئی طور کی بے ادبیاں پائی جاتی ہیں۔ چنانچہ
پیدائش کے ۳۲ باب میں لکھا ہے کہ
”خدائے تعالیٰ یعقوب سے تمام رات صبح تک کشتی لٹا کیا۔
اور اس پر غالب نہ ہوا۔“

اسی طرح برخلاف اس اصول کے کہ خدائے تعالیٰ ہر ایک مافی العالم
کا رب ہے۔ بعض مردوں کو انہوں نے خدا کے بیٹے قرار دے رکھا ہے اور
کسی جگہ عورتوں کو خدا کی بیٹیاں لکھا گیا ہے۔ اور کسی جگہ بائبل میں
یہ بھی فرما دیا ہے کہ تم سب خدا ہی ہو۔ اور سچ تو یہ ہے کہ عیسائیوں نے بھی
انہیں تعلیموں سے مخلوق پرستی کا سبق سیکھا ہے۔ کیونکہ جب عیسائیوں نے
معلوم کیا کہ بائبل کی تعلیم بہت سے لوگوں کو خدا کے بیٹے اور خدا کی
بیٹیاں بلکہ خدا ہی بناتی ہے تو انہوں نے کہا کہ آؤ ہم بھی اپنے ابنِ مریم کو
انہیں میں داخل کریں۔ تا وہ دوسرے بیٹوں سے کم نہ رہ جائے۔ اسی
جہت سے خدائے تعالیٰ نے قرآن شریف میں فرمایا ہے کہ عیسائیوں نے
ابنِ مریم کو ابنِ اللہ بنا کر کوئی نئی بات نہیں نکالی۔ بلکہ پہلے بے ایمانوں
اور مشرکوں کے قدم پر قدم مارا ہے۔ غرض حضرت خاتم الانبیاء صلی اللہ
علیہ وسلم کے زمانے میں یہودیوں کی یہ حالت تھی کہ مخلوق پرستی بدرجہ غایت
اُن پر غالب آگئی تھی۔ اور عقائد حقہ سے بہت دُور جا پڑی تھی۔ یہاں تک
کہ بعض اُن کے ہندوؤں کی طرح تناسخ کے بھی قائل تھے۔ اور بعض جزا
سزا کے قطعاً منکر تھے۔ اور بعض مجازات کو صرف دُنیا میں محصور سمجھتے

تھے اور قیامت کے فائل نہ تھے۔ اور بعض یونانیوں کے نقش قدم پر چل کر مادہ اور رُوح کو قدیم اور غیر مخلوق خیال کرتے تھے۔ بعض دہریوں کی طرح رُوح کو فانی سمجھتے تھے اور بعض کا فلسفیوں کی طرح یہ مذہب تھا کہ خدائے تعالیٰ رب العالمین اور بد ببالارادہ نہیں ہے۔ غرض مجذوم کے بدن کی طرح تمام خیالات اُن کے فاسد ہو گئے تھے اور خدائے تعالیٰ کی صفات کاملہ ربوبیت و رحمانیت و رحیمیت اور مالک یوم الدین ہونے پر اعتقاد نہیں رکھتے تھے۔ نہ ان صفتوں کو اس کی ذات سے مخصوص سمجھتے تھے۔ اور نہ ان صفتوں کا کامل طور پر خدائے تعالیٰ میں پایا جانا یقین رکھتے تھے۔ بلکہ بہت سی بدگمانیاں اور بے ایمانیاں اور آلودگیاں ان کے اعتقادوں میں بھر گئی تھیں اور توریت کی تعلیم کو انہوں نے نہایت بد شکل چیز کی طرح بنا کر شرک اور بدی کی بدلو کو پھیلانا شروع کر رکھا تھا۔ پس وہ لوگ خدا تعالیٰ کو جسمانی اور جسم قرار دینے میں اور اس کی ربوبیت اور رحمانیت اور رحیمیت وغیرہ صفات کے معطل جاننے میں اور ان صفتوں میں دوسری چیزوں کو شریک گردانے میں اکثر مشرکین کے پیشوا اور سابقین اولین میں سے ہیں۔ یہ تو یہودیوں کا حال ہوا۔ مگر افسوس کہ عیسائیوں نے تھوڑے ہی دنوں میں اس سے بدتر اپنا حال بنا لیا اور مذکورہ بالا صداقتوں میں سے کسی صداقت پر قائم نہ رہے۔ اور جو خدا کی صفات کاملہ تھیں وہ سب ابن مریم پر تھاپ دیں۔ اور ان کے مذہب کا خلاصہ یہ ہے کہ خدائے تعالیٰ

جمیع مافی العالم کا رب نہیں ہے۔ بلکہ مسیح اس کی ربوبیت سے باہر ہے۔
 بلکہ مسیح آپ ہی رب ہے اور جو کچھ عالم میں پیدا ہوا وہ بزم باطل ان کے
 بطور قاعدہ کلیہ مخلوق اور حادث نہیں۔ بلکہ ابن مریم عالم کے اندر حادث
 پا کر اور صریح مخلوق ہو کر پھر غیر مخلوق اور خدا کے برابر بلکہ آپ ہی خدا ہے
 اور اس کی عجیب ذات میں ایک ایسا عجوبہ ہے کہ باوجود حادث ہونے
 کے قدیم ہے اور باوجود اس کے کہ خدا اپنے اقرار سے ایک واجب الوجود
 کے ماتحت اور اس کا محکوم ہے۔ مگر پھر بھی آپ ہی واجب الوجود
 اور آزاد مطلق اور کسی کا ماتحت نہیں۔ اور باوجود اس کے کہ خود
 اپنے اقرار سے عاجز اور ناتوان ہے۔ مگر پھر بھی عیسائیوں کے بے بنیاد
 زعم میں قادر مطلق ہے۔ اور عاجز نہیں۔ اور باوجود اس کے کہ خود
 اپنے نہیں۔ اور باوجود اس کے کہ خود اپنے اقرار سے امور غیبیہ
 کے بارے میں نادان محض ہے۔ یہاں تک کہ قیامت کی بھی خبر نہیں
 کہ کب آئے گی۔ مگر پھر بھی نصرانیوں کے خوش عقیدہ کی رو سے علم الغیب
 ہے۔ اور باوجود اس کے کہ خود اپنے اقرار سے اور نیز صحت انبیاء کی گواہی
 سے ایک مسکین بندہ ہے۔ مگر پھر بھی حضرات مسیحیوں کی نظر میں خدا ہے۔
 اور باوجود اس کے کہ خود اپنے اقرار سے نیک اور بے گناہ نہیں ہے
 مگر پھر بھی عیسائیوں کے خیال میں نیک اور بے گناہ ہے۔ غرض عیسائی قوم
 بھی ایک عجیب قوم ہے۔ جنہوں نے ضدین کو جمع کر دکھایا۔ اور تناقض کو
 جائز سمجھ لیا۔ اور گوان کے اعتقاد کے قائم ہونے سے مسیح کا دروغگو

ہونا لازم آیا۔ مگر انہوں نے اپنے اعتقاد کو نہ چھوڑا۔ ایک ذلیل اور عاجز اور ناچیز بندہ کو رب العالمین قرار دیا۔ اور رب العالمین پر ہر طرح کی ذلت اور موت اور درد اور دکھ اور تحسین اور حلول اور تغیر اور تبدیل اور حدوت اور تولد کو روار کھا ہے۔ نادانوں نے خدا کو بھی ایک کھیل بنا لیا ہے۔ عیسائیوں پر کیا حصر ہے۔ ان سے پہلے کئی عاجز بندے خدا قرار دیئے گئے ہیں۔ کوئی کہتا ہے رام چندر خدا ہے۔ کوئی کہتا ہے نہیں کرشن کی خدائی اس سے قوی تر ہے۔ اسی طرح کوئی بدھ کو کوئی کنگی کوئی خدا ٹھہراتا ہے۔ ایسا ہی آخری زمانہ کے ان سادہ لوحوں نے بھی پہلے مشرکوں کی ریس کر کے ابن مریم کو بھی خدا اور خدا کا فرزند ٹھہرا لیا غرض عیسائی لوگ نہ خداوند حقیقی کو رب العالمین سمجھتے ہیں نہ اُسے رحمان اور رحیم خیال کرتے ہیں۔ اور نہ جزا و سزا اس کے ہاتھ میں یقین رکھتے ہیں۔ بلکہ اُن کے گمان میں حقیقی خدا کے وجود سے زمین اور آسمان خالی پڑا ہوا ہے۔ اور جو کچھ ہے ابن مریم ہی ہے۔ اگر رب ہے تو وہی ہے اگر رحمان ہے تو وہی ہے۔ اگر رحیم ہے تو وہی ہے۔ اگر مالک بوم الدین ہے تو وہی ہے۔ ایسا ہی عام ہندو اور آریہ بھی ان صدافتوں سے متخرف ہیں۔ کیونکہ ان میں سے جو آریہ ہیں وہ تو خدائے تعالیٰ کو خالق ہی نہیں سمجھتے۔ اور اپنی روحوں کا رب اس کو قرار نہیں دیتے۔ اور جو ان میں سے بت پرست ہیں وہ صفت ربوہیت کو اس رب العالمین سے خاص نہیں سمجھتے اور تنہائیں کروڑ دیوتا ربوہیت کے کاروبار میں خدائے تعالیٰ کا شریک

ٹھہراتے ہیں اور ان سے مُرادیں مانگتے ہیں۔ اور یہ ہر دو فریقِ خدائے تعالیٰ
 کی رحمانیت کے بھی انکاری ہیں۔ اور اپنے وید کے رُوسے یہ اعتقاد
 رکھتے ہیں کہ رحمانیت کی صفت ہرگز خدائے تعالیٰ میں نہیں پائی جاتی۔
 اور جو کچھ دنیا کے لئے خدا نے بنایا ہے یہ خود دنیا کے نیک عملوں کی
 وجہ سے خدا کو بنانا پڑا۔ ورنہ پریشیر خود اپنے ارادے سے کسی سے نیکی
 نہیں کر سکتا۔ اور نہ کبھی کی۔ اسی طرح خدائے تعالیٰ کو کامل طور پر عیم بھی
 نہیں سمجھتے۔ کیونکہ ان لوگوں کا اعتقاد ہے کہ کوئی گنہ گار خواہ کیسا ہی
 سچے دل سے توبہ کرے اور خواہ وہ سالہا سال تضرع اور زاری اور اعمالِ
 صاحتہ میں مشغول رہے۔ خدا اس کے گناہوں کو جو اس سے صادر ہو چکے
 ہیں ہرگز نہیں بخشنے گا۔ جب تک وہ کئی لاکھ جوں کو بھگت کر اپنی
 سزا نہ پالے۔ جب ہی کسی نے ایک گناہ کیا۔ پھر نہ وہاں توبہ کام
 آوے نہ بندگی نہ خوفِ الہی نہ عشقِ الہی نہ اور کوئی عمل صالح گویا وہ
 جیتے جی ہی مر گیا۔ اور خدائے تعالیٰ کی رحیمیت سے بکلی نا اُمید ہو گیا
 علیٰ ہذا القیاس یہ لوگ یومِ الحزب پر جس کے رُوسے خدا تعالیٰ مالکِ
 یومِ الدین کہلاتا ہے۔ صحیح طور پر ایمان نہیں رکھتے۔ اور جن طریقوں
 مندرکہ بالا کے رُوسے انسان اپنی سعادتِ عظمیٰ تک پہنچتا ہے یا شقاوتِ
 عظمیٰ میں پڑتا ہے۔ اس کامل سعادت اور شقاوت کے طور سے انکاری
 ہیں۔ اور نجاتِ اخروی کو صرف ایک خیالی اور وہی طور پر سمجھ رہے ہیں
 بلکہ وہ نجاتِ ابدی کے قائل ہی نہیں ہیں۔ اور ان کا مقولہ ہے کہ انسان

کو ہمیشہ کے لئے نہ اس جگہ آرام ہے اور نہ اس جگہ۔ اور نیز ان کے زعم باطل میں دُنیا بھی آخرت کی طرح ایک کامل دارالجزا ہے جس کو دُنیا میں بہت سی دولت دی گئی۔ وہ اس کے نیک عملوں کے عوض میں کہ جو کسی پہلے جہنم میں اس نے کئے ہوں گے۔ دی گئی ہے۔ اور وہ اس بات کا مستحق ہے کہ اسی دُنیا میں اپنے نفسِ امارہ کی خواہشوں کے پورا کرنے میں اس دولت کو خرچ کرے۔ لیکن ظاہر ہے کہ اسی جہان میں خدائے تعالیٰ کا کسی کو اس غرض سے دولت دینا کہ وہ اس دولت کو فی الحقیقت اپنے اعمال کی جزا سمجھ کر کھانے پینے اور ہر طرح کی عیاشی کے لئے آلہ بنادے۔ یہ ایک ایسا ناجائز فعل ہے کہ جس کو خدا تعالیٰ کی طرف نسبت کرنا نہایت درجے کی بے ادبی ہے۔ کیونکہ اس سے یہ نتیجہ نکلتا ہے کہ گویا ہندوؤں کا پریشیر آپ ہی لوگوں کو بدعلی اور پلیدی میں ڈالنا چاہتا ہے۔ اور قبل اس کے جو ان کا نفس پاک ہو نفسانی لذات کے وسیع دروازے اُن پر کھولتا ہے۔ اور پہلے جہنم کے نیک عملوں کا اجر اُن کو یہ دیتا ہے کہ اگلے جہنم میں وہ ہر طرح کے اسبابِ تنعم پا کر اور نفسِ امارہ کے پورے پورے نالغ بن کر پھر تحتِ الشریٰ میں جا پڑیں۔ اور ظاہر ہے کہ جس شخص کے خیال میں یہ بھرا ہوا ہے کہ میرے ہاتھ میں جس قدر دولت اور مال اور حشمت اور حکومت ہے یہ میرے ہی اعمالِ سابقہ کا بدلہ ہے۔ وہ کیا کچھ نفسِ امارہ کی پیروی نہیں

کہہ گیا لیکن اگر وہ سمجھتا کہ دنیا دار البحر نہیں ہے بلکہ دارالابتلا ہے۔ اور جو کچھ
مجھ کو دیا گیا ہے وہ بطور ابتلا اور آزمائش کے دیا گیا ہے تا یہ ظاہر کیا
جاوے کہ میں کس طور پر اس میں تصرف کرتا ہوں۔ کوئی ایسی شے
نہیں ہے جو میری ملکیت یا میرا حق ہو۔ تو ایسا سمجھنے سے وہ اپنی نجات اس
بات میں دیکھتا کہ اپنا تمام مال نیک مصارف میں خرچ کرے۔ اور نیز وہ
غایت درجہ کاشت کہ بھی کرتا۔ کیونکہ وہی شخص دلی اخلاص اور محبت سے
تسکیر کر سکتا ہے۔ کہ جو سمجھتا ہے کہ میں نے مفت پایا۔ اور بغیر کسی انتہاق کے
مجھ کو ملا ہے۔ غرض آریہ لوگوں کے نزدیک خدائے تعالیٰ نہ رب العالمین
ہے نہ رحمان نہ رحیم اور نہ ابدی اور دائمی اور کامل جزا دینے پر قادر ہے۔
اب ہم یہ بھی ظاہر کرتے ہیں کہ برہمہ سماج والوں کا معارف مذکورہ بالا
کی نسبت کیا حال ہے یعنی وہ ہر چار صدائیتیں کہ جو ابھی مذکور ہوئی ہیں۔
برہمہ لوگ ان پر ثابت قدم ہیں۔ یا نہیں۔ سو واضح ہو کہ برہمہ لوگ ان چاروں
صدائیتوں پر جیسا کہ چاہیئے ثبات اور قیام نہیں رکھتے۔ بلکہ ان معارف عالیہ
کے کامل مفہوم پر ان کو اطلاع ہی نہیں۔

اول خدا کا رب العالمین ہونا کہ جو ربوبیت تامہ سے مراد ہے۔ برہمہ
لوگوں کی سمجھ اور عقل سے اب تک چھپا ہوا ہے۔ اور وہ لوگ ربوبیت الہیہ
کا دنیا پر اس سے زیادہ اثر نہیں سمجھتے کہ اس نے کسی وقت یہ تمام عالم مع
اس کی تمام قوتوں اور طاقتوں کے پیدا کیا ہے لیکن اب وہ تمام قوتیں اور
طاقتیں مستقل طور پر اپنے اپنے کام میں لگی ہوئی ہیں اور خدائے تعالیٰ کو

کہ قدرت نہیں ہے کہ ان میں کچھ تصرف کرے یا کچھ تغیر اور تبدل ظہور میں لائے۔ اور ان کے زعمِ باطل میں قوانینِ نیچر یہ کی مستحکم اور پائدار بنیاد نے قادرِ مطلق کو معطل اور بیکار کی طرح کر دیا ہے۔ اور ان میں تصرف کرنے کے لئے کوئی راہ اس پر کھلا نہیں۔ اور ایسی کوئی بھی تدبیر اس کو یاد نہیں جس سے وہ مثلاً کسی مادہ حار کو اس کی تاثرِ حرارت سے روک سکے۔ برودت کے اثرات سے بند کر سکے۔ یا آگ میں اس کی خاصیتِ احراق کی ظاہر نہ ہونے دے۔ اور اگر اس کو کوئی تدبیر یاد بھی ہے۔ تو صرف انہیں حدود تک جن پر عظیم انسان کا محیط ہے اس سے زیادہ نہیں یعنی جو کچھ محدود اور محصور طور پر کوائف و خواصِ عالم کے متعلق انسان نے دریافت کیا ہے۔ اور جو کچھ نادیمِ حال بشری تجارب کے احاطے میں آچکا ہے یہیں تک خدا کی قدرتوں کی حدِ بست ہے۔ اور اس سے بڑھ کر اس کی قدرت نامہ اور ربوبیتِ عامہ کوئی کام نہیں کر سکتی۔ گویا خدا کی قدرتیں اور حکمتیں ہمگی و تمامی ہیں جن کو انسان دریافت کر چکا ہے۔ اور ظاہر ہے کہ یہ اعتقادِ ربوبیتِ نامہ اور قدرتِ کاملہ کے مفہوم سے بکلی منافی ہے۔ کیونکہ ربوبیتِ نامہ اور قدرتِ کاملہ وہ ہے کہ جو اس ذاتِ غیر محدود کی طرح غیر محدود ہے۔ اور کوئی انسانی قاعدہ اور قانون اس پر احاطہ نہیں کر سکتا ہے

نہیں محصور ہرگز راستہ قدرتِ نمائی کا

خدا کی قدرتوں کا حصرِ دعوائے ہے خدائی کا

جاننا چاہیے کہ جو امر غیر محدود اور غیر محصور ہے۔ وہ کسی قانون کے اندر

آہی نہیں سکتا۔ کیونکہ جو چیز اول سے آخر تک قواعد معلومہ مفہومہ کے سلسلہ کے
 اندر داخل ہو اور کوئی جز اس کا اس سلسلہ سے باہر نہ ہو اور نہ غیر معلوم اور
 نامفہوم ہو۔ تو وہ چیز محدود ہوتی ہے۔ اب اگر خدائے تعالیٰ کی قدرت کاملہ
 و ربوبیت نامہ کو قوانین محدودہ محصورہ میں ہی منحصر سمجھا جائے تو جس چیز کو
 غیر محدود تسلیم کیا گیا ہے اس کا محدود ہونا لازم آجائے گا۔ پس برہمہ سماج
 والوں کی یہی بھاری غلطی ہے کہ وہ خدائے تعالیٰ کی غیر متناہی قدرتوں اور ربوبیتوں
 کو اپنے تنگ اور منقبض تجارب کے دائرہ میں گھسیڑنا چاہتے ہیں۔ اور نہیں
 سمجھتے کہ جو امور ایک قانون مشخص مقرر کے نیچے آجائیں۔ ان کا مفہوم محدود
 ہونے کو لازم پڑا ہوا ہے اور جو حکمتیں اور قدرتیں ذات غیر محدود میں پائی جاتی
 ہیں۔ ان کا غیر محدود ہونا واجب ہے۔ کیا کوئی دانا کہہ سکتا ہے کہ اس ذات
 قادر مطلق کو اس اس طور پر بنانا یا دہے۔ اور اس سے زیادہ نہیں۔ کیا
 اس کی غیر متناہی قدرتیں انسانی قیاس کے پیمانہ سے وزن کی جاسکتی ہیں۔
 یا اس کی قادرانہ اور غیر متناہی حکمتیں تصرف فی العالم سے کسی وقت عاجز ہو
 سکتی ہیں۔ بلاشبہ اس کا پُر زور ہاتھ ذرہ ذرہ پر قابض ہے اور ہی مخلوق
 کا قیام اور بقا اپنی مستحکم پیدائش کے موجب سے نہیں بلکہ اسی کے سہارے
 اور آسیرے سے ہے۔ اور اس کی ربانی طاقتوں کے آگے بے شمار میدان
 قدرتوں کے پڑے ہیں۔ نہ اندر نہ بیرون پر کسی جگہ انتہا ہے اور نہ بیرونی طور
 پر کوئی کفارہ ہے جس طرح یہ ممکن ہے کہ خدا تعالیٰ ایک مشتعل آگ کی
 تیزی فرو کرنے کے لئے خارج میں کوئی ایسے اسباب پیدا کرے جن سے

اس آگ کی تیزی جاتی رہے۔ اسی طرح یہ بھی ممکن ہے کہ خدا تعالیٰ اس آگ کی خاصیت احراق دُور کرنے کے لئے اسی کے وجود میں کوئی ایسے اسباب پیدا کر دے جن سے خاصیت احراق دُور ہو جائے۔ کیونکہ اس کی غیر تنہا ہی حکمتوں اور قدرتوں کے آگے کوئی بات انہونی نہیں۔ اور جب ہم اس کی حکمتوں اور قدرتوں کو غیر تنہا ہی مان چکے۔ تو ہم پر یہ بھی فرض ہے کہ ہم اس بات کو بھی مان لیں کہ اس کی تمام حکمتوں اور قدرتوں پر ہم کو علم حاصل ہونا ممکن اور محال ہے۔ سو ہم اس کی ناپیدائش اور حکمتوں اور قدرتوں کے لئے کوئی قانون نہیں بنا سکتے۔ اور جس چیز کی حدود ہمیں معلوم ہی نہیں۔ اس کی پیمائش کرنے سے ہم عاجز ہیں۔ ہم بنی آدم کی دنیا کا نہایت ہی تنگ اور چھوٹا سا دائرہ ہے۔ اور پھر اس دائرہ کا بھی پورا پورا علم ہمیں حاصل نہیں۔ پس اس صورت میں ہماری نہایت ہی کم ظرفی اور سفاہت ہے کہ ہم اس قل قلیل پیمانہ سے خدائے تعالیٰ کی غیر محدود حکمتوں اور قدرتوں کو ناپنے لگیں۔ غرض خدائے تعالیٰ کی ربوبیت نامہ اور قدرت کاملہ جو ذرہ ذرہ کے وجود اور بقا کے لئے ہر دم اور ہر لحظہ آب پاشی کر رہی ہے اور جس کے عمیق و عمیق تصرفات تعداد اور شمار سے باہر ہیں۔ اس ربوبیت نامہ سے برہم و سماج والے منکر ہیں۔ ماسوا اس کے برہم و سماج والے ربوبیت الہیہ کو روحانی طور پر بھی نام اور کامل نہیں سمجھتے اور خدائے تعالیٰ کو اس قدرت سے عاجز اور درماندہ خیال کرتے ہیں۔ کہ وہ اپنی ربوبیت نامہ کے تقاضا سے اپنا روشن اور الماریب فیہ کلام انسانوں کی ہدایت

کے لئے نازل کرتا۔

اسی طرح وہ خدائے تعالیٰ کی رحمانیت پر بھی کامل طور پر ایمان نہیں لاتے۔ کیونکہ کامل رحمانیت یہ ہے کہ جس طرح خدائے تعالیٰ نے ابدان کی تکمیل اور تربیت کے لئے تمام اسباب اپنے دستِ قدرت سے ظاہر فرمائے ہیں۔ اور اس چند روزہ جسمانی آسائش کے لئے سوچ اور چاند اور ہوا اور بادل وغیرہ صد ہا چیزیں اپنے ہاتھ سے بنادی ہیں اسی طرح اُس نے روحانی تکمیل اور تربیت کے لئے اور اس عالم کی آسائش کے لئے جس کی شقاوت اور سعادت ابدی اور دائمی ہے روحانی نور یعنی اپنا پاک اور روشن کلام دنیا کے انجام کے لئے بھیجا ہوا اور جس علم کی مستعد روحوں کو ضرورت ہے۔ وہ سب علم آپ عطا فرمایا ہو۔ اور جن شکوک اور شبہات میں ان کی ہلاکت ہے۔ ان سب شکوک سے آپ نجات بخشی ہو لیکن اس کامل رحمانیت کو برہمہ سماج والے تسلیم نہیں کرتے اور ان کے زعم میں گو خدا نے انسان کے شکم پر کمرے کے لئے ہر ایک طرح کی مدد کی اور کوئی دقیقہ تائید کا اٹھانہ رکھا۔ مگر وہ مدد روحانی تربیت میں کہ سب کا گویا خدا نے روحانی تربیت کے بارے میں جو اصلی اور حقیقی تربیت تھی دانستہ دیر لے کر کیا۔ اور اس کے لئے ایسے زبردست اور قوی اور خاص اسباب پیدا نہ کئے۔ جیسے اس نے بدنی تربیت کے لئے پیدا کئے۔ بلکہ انسان کو صرف اسی کی عقل ناقص کے ہاتھ میں چھوڑ دیا۔ اور کوئی ایسا کامل نور اپنی طرف سے اس کی عقل کی امداد کے لئے پیدا نہ کیا جس سے عقل

کی پر غبار آنکھ روشن ہو کر سیدھا راستہ اختیار کرتی۔ اور سہو اور غلطی کے
 مسلک خطرات سے بچ جاتی۔ اسی طرح برہمہ سماج والے خدائے تعالیٰ
 کی چیمیت پر بھی کامل طور پر ایمان نہیں رکھتے۔ کیونکہ کامل چیمیت یہ ہے۔
 کہ خدائے تعالیٰ مستعدِ روحوں کو ان کے فطرتی جوشوں کے مطابق اور
 ان کے پر جوش اخلاص کے اندازہ پر اور ان کے صدق سے بھری ہوئی
 کوششوں کے مقدار پر معارفِ صافیہ غیر محجوبہ سے ان کو ملبس کرے
 اور جس قدر وہ اپنے دلوں کو کھولیں۔ اسی قدر ان کے لئے آسمانی
 دروازے کھولے جائیں اور جس قدر ان کی پیاس بڑھتی جائے اسی قدر
 ان کو پانی بھی دیا جائے۔ یہاں تک کہ وہ حقِ اَبیقین کے ثمراتِ خوشگوار
 سے سیراب ہو جائیں۔ اور شک اور شبہ کی موت سے یکلی نجات حاصل
 ہو لیکن برہمہ سماج والے اس صداقت سے انکاری ہیں۔ اور بقول ان
 کے انسان کچھ ایسا بدقسمت ہے کہ گو کیسا ہی دلیر حقیقی کے وصال کے
 لئے تڑپا کرے اور گو اس کی آنکھوں سے دریا بہ نکلے اور گو اس یا بہ
 عزیز کے لئے خاک میں مل جائے مگر وہ ہرگز نہ ملے اور ان کے نزدیک
 وہ کچھ ایسا سخت دل ہے کہ جس کو اپنے طالبوں پر رحم ہی نہیں اور اپنے
 خاص نشانوں سے ڈھونڈھنے والوں کو تسلی نہیں بخشتا اور اپنے دلیرانہ
 تجلیات سے دردمندوں کا کچھ علاج نہیں کرتا۔ بلکہ ان کو انہیں کے
 خیالات میں آوارہ چھوڑتا ہے اور اس سے زیادہ ان کو کچھ بھی معرفت
 عطا نہیں کرتا۔ کہ صرف اپنی اٹکیں دوڑایا کریں اور انہیں اٹکوں میں

ہی ساری عمر کھوکرا اپنی ظلمانی حالت میں ہی مر جائیں۔ مگر کیا یہ سچ ہے کہ خداوندِ کیم ایسا ہی سخت دل ہے یا ایسا ہی بے رحم اور بخیل ہے۔ یا ایسا ہی کمزور اور ناتوان ہے کہ ڈھونڈھنے والوں کو حیران چھوڑتا ہے اور کھٹکھٹانے والوں پر اپنا دروازہ بند رکھتا ہے اور جو صدق سے اس کی طرف دوڑتے ہیں ان کی کمزوری پر رحم نہیں کرتا اور ان کا ہاتھ نہیں پکڑتا اور ان سچے طالبوں کو گڑھے میں گرنے دیتا ہے اور خود لطف فرما کر چند قدم آگے نہیں آتا۔ اور اپنے جلوہ خاص سے مشکلات کے لیے فتنہ کو کوتاہ نہیں کرتا۔ سبحانہ و تعالیٰ عما یصفون

اسی طرح برہم سماج والے خدا سے تعالیٰ کے مالک یوم الدین ہونے سے بھی بے خبر ہیں۔ کیونکہ یوم الحجزہ کے مالک ہونے کی حقیقت یہ ہے کہ خدا سے تعالیٰ کی ملکیت نامہ کہ جو تجلیاتِ عظمیٰ پر موقوف ہے ظہور میں آکر پھر اس ملکیت نامہ کی شان کے موافق پوری پوری چیز ایندول کو دیکھائے۔ یعنی اول اس مالک حقیقی کی ملکیت نامہ کا ثبوت ایسے کامل انظور مرتبہ پر ہو جائے کہ تمام اسیابِ معنادہ یکلی درمیان سے اُٹھ جائیں اور زید و عمر کا دخل درمیان نہ رہے۔ اور مالک واحد قہار کا وجود عریاں طور پر نظر آوے اور جب یہ معرفت کاملہ اپنا جلوہ دکھا چکے تو پھر جزا بھی بطور کامل ظہور میں آوے یعنی من حیث الوجود بھی کامل ہو۔ اور من حیث الوجود بھی۔ من حیث الوجود اس طرح پر کہ ہر ایک جزا یا ب کو جزا کے اردہ ہونے کے ساتھ ہی یہ بات معلوم اور متحقق ہو کہ یہ فی الحقیقت اس کے اعمال

کی جزا ہے۔ اور نیز یہ بھی متحقق ہو کہ اس جزا کا وار دکنندہ فی الحقیقت کریم ہی ہے جو رب العالمین ہے کوئی دوسرا نہیں اور ان دونوں باتوں میں ایسا متحقق ہو کہ کوئی اشتباہ درمیان نہ رہ جائے اور من حیث الوجود اس طرح پر کامل ہو کہ انسان کے دل اور روح اور ظاہر اور باطن اور جسم اور جان اور ہر ایک روحانی اور بدنی قوت پر ایک دائرہ کی طرح محیط ہو جائے۔ اور نیز دائمی اور لازوال اور غیر منقطع ہونا وہ شخص جو یکبیل میں سبقت لے گیا ہے۔ اپنی اس سعادت عظمیٰ کو کہ جو تمام سعادتوں کا انتہائی مرتبہ ہے اور وہ شخص کہ جو بدلیوں میں سبقت لے گیا ہے اپنی اس تنقادات عظمیٰ کو کہ جو تمام تنقاداتوں کی آخری حد ہے۔ پہنچ جائے۔ اور تاہر ایک فریق اس اعلیٰ درجے کے مکافات کو پالے جو اس کے لئے ممکن ہے۔ یعنی اس کامل اور دائمی مکافات کو پالے کہ جو اس عالم بے بقا اور زوال پذیر میں۔ جس کا تمام رنج و راحت موت کے ساتھ ختم ہو جاتا ہے بمنصہ ظہور نہیں آ سکتی۔ بلکہ اس کے کامل ظہور کے لئے مالک حقیقی نے اپنے لطف کامل اور قہر عظیم کے دکھلانے کی غرض سے یعنی جمالی و جلالی صفتوں کی پوری پوری منجلی ظاہر کرنے کے قصد سے ایک اور عالم جو ابدی اور لازوال ہے۔ مقرر کر رکھا ہے۔ تا خدا تعالیٰ میں جو صفت مجازات ہے۔ جس کا کامل طور پر اس منقبض اور فانی عالم میں ظہور نہیں ہو سکتا وہ اس ابدی اور وسیع عالم میں ظہور پذیر ہو جائے اور تا ان تجلیات تامہ اور کاملہ سے انسان اس اعلیٰ درجہ کے مشہود نام تک بھی پہنچ جائے کہ جو اس

کی بشری طاقتوں کے لئے حد امکان میں داخل ہے۔ اور چونکہ اعلیٰ درجہ کی مکافات عند العقل اسی میں منحصر ہے کہ جو امر بطور جزا اور دہے انسان کے ظاہر و باطن اور جسم و جان پر تمام و کمال دائمی و لازمی طور پر محیط ہو جائے۔ اور نیز اعلیٰ درجہ کا یقین مالک حقیقی کے وجود کی نسبت اسی بات پر موقوف ہے کہ وہ مالک حقیقی اسباب متعدّدہ کو بکلی نیست و نابود کیے عریاں طور پر جلوہ گر ہو اس لئے یہ صداقت تصوی جس سے مطلب انتہائی معرفت اور انتہائی مکافات ہے تب ہی متحقق ہوگی کہ جب وہ تمام باتیں مذکورہ بالا متحقق ہو جائیں کہ جو عند العقل اس کی تعریف میں داخل ہیں۔ کیونکہ انتہائی معرفت بجز اس کے عند العقل ممکن نہیں کہ مالک حقیقی کا جمال بطور حق یقین مشہود ہو یعنی ظہور اور بروز تمام ہو۔ جس پر زیادت متصور نہ ہو۔ علیٰ ہذا القیاس انتہائی مکافات بھی بجز اس کے عند العقل غیر ممکن ہے۔ کہ جیسے جسم اور جان دونوں دنیا کی زندگی میں مل کر فرماں بردار یا فرمان اور کسرش تھے۔ ایسا ہی مکافات کے وقت وہ دونوں مورد انعام ہوں۔ یا دونوں سزا میں پکڑے جائیں اور مکافات کاملہ کا بحر موج کیسے ظاہر و باطن پر اپنے احاطہ تمام سے محیط اور مشتمل ہو جائے۔ لیکن برعکس ساجد الے اس صداقت سے بھی انکاری ہیں بلکہ اس صداقت تصوی کا وجود ان کے نزدیک متحقق ہی نہیں۔ اور بزعم ان کے انسان کی قسمت میں نہ انتہائی معرفت کا پانا مقدر ہے نہ انتہائی مکافات کا۔ اور مکافات ان کے نزدیک فقط ایک خیالی پلاؤ ہے۔ جو صرف اپنے ہی بے بنیاد تصورات سے پکایا جائے گا نہ حقیقی طور پر کوئی جزا خدا تعالیٰ کی طرف سے بندوں پر وار ہوگی

نہ کوئی سزا بلکہ خود تراشیدہ خیالات میں خوش حالی یا بد حالی کے موجب ہو جائینگے اور کوئی ایسا ظاہری و باطنی امر نہیں ہوگا کہ جو خاص خدا تعالیٰ کے ارادے سے نیک بندوں پر بصورت نعمت اور بد بندوں پر بصورت عذاب اتارے گا پس ان کا یہ مذہب نہیں ہے کہ امر مجازات کا خدا مالک ہے۔ اور وہی اپنے نیک بندوں پر اپنے خاص ارادے سے خوشحالی اور لذت دائمی کا فیضان کرے گا۔ جس لذت کا نام کو سعید لوگ نہ صرف باطنی طور پر بلکہ صور مشہودہ اور محسوسہ میں بھی مشاہدہ کریں گے اور قوی انسانیہ میں سے کوئی قوت ظاہری ہو یا باطنی اپنے مناسب حال لذت اٹھانے سے محروم نہیں رہے گی اور جسم اور جان دونوں راحت یا عذاب اخروی میں یعنی جیسا کہ صورت ہونی چاہیے ہو جائیں گے۔ غرض ہر مہم سماج والوں کا اعتقاد بالکل اس صداقت کے برخلاف اور اس کے مفہوم کامل کے منافی ہے۔ یہاں تک کہ وہ اپنی کور باطنی سے نجات اخروی کے جسمانی سامان کو کہ جو ظاہری قوتوں کے مناسب حال سعادت عظمیٰ کی تکمیل کے لئے قرآن شریف میں بیان کیا گیا ہے اور اسی طرح عذاب اخروی کے جسمانی سامان کو کہ جو ظاہری قوتوں کے مناسب حال شقاوت عظمیٰ کی تکمیل کے لئے فرقان مجید میں مندرج ہے۔ مورد اعتراض سمجھتے ہیں مگر ایسی سمجھ پر پتھر پڑیں کہ جو ایک بدیہی اور کامل صداقت کو عیب کی صورت میں تصور کیا جائے۔ افسوس یہ لوگ کیوں نہیں توجہ خاص فرما کر امر مکافات کو کامل طور پر نازل کرے۔ اور کامل طور پر نازل ہونے کے یہی معنی ہیں کہ وہ مکافات تمام ظاہر و باطن پرستولی ہو جائے۔ اور کوئی ایسی ظاہری یا باطنی

مفسرین کا یہ خیال ہے کہ انسانیہ میں سے کوئی قوت ظاہری ہو یا باطنی اپنے مناسب حال لذت اٹھانے سے محروم نہیں رہے گی اور جسم اور جان دونوں راحت یا عذاب اخروی میں یعنی جیسا کہ صورت ہونی چاہیے ہو جائیں گے۔ غرض ہر مہم سماج والوں کا اعتقاد بالکل اس صداقت کے برخلاف اور اس کے مفہوم کامل کے منافی ہے۔ یہاں تک کہ وہ اپنی کور باطنی سے نجات اخروی کے جسمانی سامان کو کہ جو ظاہری قوتوں کے مناسب حال سعادت عظمیٰ کی تکمیل کے لئے قرآن شریف میں بیان کیا گیا ہے اور اسی طرح عذاب اخروی کے جسمانی سامان کو کہ جو ظاہری قوتوں کے مناسب حال شقاوت عظمیٰ کی تکمیل کے لئے فرقان مجید میں مندرج ہے۔ مورد اعتراض سمجھتے ہیں مگر ایسی سمجھ پر پتھر پڑیں کہ جو ایک بدیہی اور کامل صداقت کو عیب کی صورت میں تصور کیا جائے۔ افسوس یہ لوگ کیوں نہیں توجہ خاص فرما کر امر مکافات کو کامل طور پر نازل کرے۔ اور کامل طور پر نازل ہونے کے یہی معنی ہیں کہ وہ مکافات تمام ظاہر و باطن پرستولی ہو جائے۔ اور کوئی ایسی ظاہری یا باطنی

قوت باقی نہ رہے جس کو اس مکافات سے حصہ نہ پہنچا ہو۔ یہ وہی مکافاتِ عظیمہ کا انتہائی مرتبہ ہے جس کو فرقانِ مجید نے دوسرے لفظوں میں بہشت اور دوزخ کے نام سے تعبیر کیا ہے۔ اور اپنی کامل اور روشن کتاب میں بتلادیا ہے۔ کہ وہ بہشت اور دوزخ روحانی اور جسمانی دونوں قسم کے مکافات پر کامل طور پر مشتمل ہے اور ان دونوں قسموں کو کتابِ مہرچ میں مفصل طور پر بیان فرمادیا ہے۔ اور سعادتِ عظمیٰ اور شقاوتِ عظمیٰ کی حقیقت کو بخوبی کھول دیا ہے مگر جیسا کہ ہم ابھی بیان کر چکے ہیں۔ اس صداقتِ قصویٰ اور نیز دوسری گزشتہ بالا صداقتوں سے برہم سماج والے نا آشنا محض ہیں۔

چھٹی صداقت جو سورہ فاتحہ میں مندرج ہے ایسا ایک نعیب وایاک نستعین ہے جس کے معنی یہ ہیں کہ اے صاحبِ صفاتِ کاملہ اور مبدء فیوض اربعہ ہم نیری ہی پرستش کرتے ہیں۔ اور پرستش وغیرہ ضرورتوں اور حاجتوں میں مدد بھی تجھ سے ہی چاہتے ہیں۔ یعنی خالصاً معبود ہمارا تو ہی ہے اور تیرے تک پہنچنے کے لئے کوئی اور دیوتا ہم اپنا ذریعہ قرار نہیں دیتے نہ کسی انسان کو نہ کسی بُت کو نہ اپنی غفل اور علم کو کچھ حقیقت سمجھتے ہیں۔ اور ہر بات میں نیری ذاتِ قادرِ مطلق سے مدد چاہتے ہیں۔ یہ صداقت بھی ہمارے غافلین کی نظر سے چھپی ہوئی ہے چنانچہ ظاہر ہے کہ بُت پرست لوگ بجز ذاتِ واحد خدا تعالیٰ کے اور اور چیزوں کی پرستش کرتے ہیں۔ اور آریہ سماج والے اپنی روحانی طاقتوں کو غیر مخلوق سمجھ کر اُن کے زور سے مکتی حاصل کرنا چاہتے ہیں۔ برہم سماج والے الہام کی روشنی سے مونہ پھیر کر اپنی غفل کو ایک دیوی قرار دے

بیٹھے ہیں۔ جو کہ ان کے زعمِ باطل میں خدا تک پہنچانے میں اختیار کلی رکھتی ہے اور سب الہی اسرار پر محیط اور منصرف ہے۔ سو وہ لوگ بجائے خدا کی پرستش اور استمداد کے اسی سے ایالِ نستعین کا خطاب کر رہے ہیں۔ اور شرکِ خفی میں گرفتار اور مبتلا ہیں۔ اور جب منع کیا جائے تو کہتے ہیں کہ عقل عطیاتِ اللہ ہے۔ اور اسی غرض سے دی گئی ہے کہ تا انسان اپنی معاش اور حیات میں اس کو استعمال میں لاوے پس عطیہ الہی کا استعمال میں لانا شرک نہیں بن سکتا۔ سو واضح ہو کہ یہ ان کی غلطی ہے اور بار بار یہ امر معرضِ بیان میں آ گیا ہے کہ جس یقینِ کامل اور معارفِ حق پر ہماری نجات موقوف ہے۔ ان مقاصدِ عالیہ کے حصول کے لئے عقل ذریعہ نہیں بن سکتی۔ ہاں ان معارف کے حاصل کرنے کے بعد ان کی صداقت اور سچائی کو سمجھ سکتی ہے لیکن وہ انکشافِ صحیح اور کامل فقط اس پاک اور صاف روشنی سے ہوتا ہے کہ جو خدائے تعالیٰ کی ذات میں موجود ہے۔ اور عقل کی دُورِ آمیز اور ناقص روشنی جو انسان میں موجود ہے۔ اس جگہ عاجز ہے۔ سو شرک اس طرح لازم آتا ہے کہ برہم جو اس والے خدا کے اس روشن کلام سے کہ جو انکشافِ صحیح اور کامل کا مدار ہے منہ پھیر کر اور اس سے بکلی بے نیازی ظاہر کر کے اپنی ہی عقل ناقص کو رہبرِ مطلق ٹھہرتے ہیں۔ اور بنائے کار بناتے ہیں۔ سو ان کا دل بیمار اس دھوکہ میں پڑا ہوا ہے کہ جس منزلِ عالی تک الہی قوتیں اور ربانی تجلیات پہنچا سکتے ہیں۔ اس منزل تک ان کی اپنی ہی عقل پہنچا دے گی۔ اب ظاہر ہے کہ اس سے بڑھ کر اور کیا شرک ہو گا کہ اپنی عقل کی طاقت کو ربانی طاقت کے

مساوی بلکہ عمدہ تر خیال کر رہے ہیں۔ سود بکھئے وہی بات سچ نکلی یا نہیں کہ وہ بجائے خدا کے عقل سے ایک نستعین پکار رہے ہیں۔

عیسائیوں کا حال بیان کرنا کچھ ضرورت ہی نہیں۔ سب لوگ جانتے ہیں کہ حضرات عیسائی بجائے اس کے کہ خداوند تعالیٰ کی خالص طور پر پرستش کریں۔ مسیح کی پرستش میں مشغول ہیں۔ اور بجائے اس کے کہ اپنے کاروبار میں خدا سے مدد چاہیں مسیح سے مدد مانگتے رہتے ہیں۔ اور ان کی زبانوں پر ہر وقت ربنا مسیح ربنا مسیح جاری ہے۔ سو وہ لوگ مضمون ایک نعبد و ایک تستعین پر عمل کرنے سے محروم اور راندہ درگاہ الہی ہیں ساتویں صداقت جو سورہ فاتحہ میں درج ہے اھدنا الصراط المستقیم ہے جس کے معنی یہ ہیں کہ ہم کو وہ راستہ دکھلا اور اس راہ پر ہم کو ثابت اور قائم کر کہ جو سیدھا ہے جس میں کسی نوع کی کجی نہیں اس صداقت کی تفصیل یہ ہے کہ انسان کی حقیقی دعا یہی ہے کہ وہ خدا تک پہنچنے کا سیدھا راستہ طلب کرے۔ کیونکہ ہر ایک مطلوب کے حاصل کرنے کے لئے طبعی قاعدہ یہ ہے کہ ان وسائل کو حاصل کیا جائے جن کے ذریعہ سے وہ مطلب ملتا ہے۔ اور خدا نے ہر ایک امر کی تفصیل کے لئے یہی قانون قدرت ٹھہرا رکھا ہے۔ کہ جو اس کے حصول کے وسائل ہیں وہ حاصل کئے جائیں اور جن راہوں پر چلنے سے وہ مطلب مل سکتا ہے وہ راہیں اختیار کی جائیں اور جب انسان صراطِ مستقیم پر ٹھیک ٹھیک قدم مارے اور جو حصولِ مطلب کی راہیں ہیں ان پر چلنا اختیار کرے تو پھر مطلب خود بخود

حاصل ہو جاتا ہے۔ لیکن ایسا ہرگز نہیں ہو سکتا۔ کہ ان راہوں کے چھوڑ دینے سے جو کسی مطلب کے حصول کے لئے بطور وسائل کے ہیں۔ بول ہی مطلب حاصل ہو جائے۔ بلکہ قدیم سے ہی قانون قدرت بندھا ہوا چلا آتا ہے۔ کہ ہر ایک مقصد کے حصول کے لئے ایک مقررہ طریقہ ہے۔ جب تک انسان اس طریقہ مقررہ پر قدم نہیں مارتا تب تک وہ امر اس کو حاصل نہیں ہوتا۔ پس وہ شے جس کو محنت اور کوشش اور دعا اور نضر سے حاصل کرنا چاہئے۔ صراطِ مستقیم ہے۔ جو شخص صراطِ مستقیم کی طلب میں کوشش نہیں کرتا۔ اور نہ اس کی پیروی رکھتا ہے۔ وہ خدا کے نزدیک ایک کجرو آدمی ہے۔ اور اگر وہ خدا سے بہشت اور عالم ثانی کی راحتوں کا طالب ہو تو حکمت الہی اسے یہی جواب دیتی ہے کہ اے نادان! اول صراطِ مستقیم کو طلب کر۔ پھر یہ سب کچھ تجھے آسانی سے مل جائے گا۔ سو سب دعاؤں سے مقدم دعا جس کی طالبِ حق کو اشد ضرورت ہے وہی طلبِ صراطِ مستقیم ہے۔ اب ظاہر ہے کہ ہمارے مخالفین اس صداقت پر قدم مارنے کے بھی محروم ہیں۔ عیسائی لوگ تو اپنی دعائیں روٹی ہی مانگا کرتے ہیں۔ اور اگر کھاپی کد اور پیٹ بھر کر بھی گرجا میں آئیں پھر بھی جھوٹ موٹ اپنے نبیوں بھوکے ظاہر کر کے روٹی مانگتے رہتے ہیں۔ گویا ان کا مطلوب اعظم روٹی ہی ہے۔ و بس۔

آریہ سماج والے اور دوسرے ان کے بُت پرست بھائی اپنی دعاؤں میں جنم مرن سے بچنے کے لئے یعنی اوگوں سے جو ان کے زعم یا ظل میں

ٹھیک اور درست ہے۔ طرح طرح کے اشلوک پڑھا کرتے ہیں اور صراطِ مستقیم کو خدا سے نہیں مانگتے۔ علاوہ اس کے اللہ تعالیٰ نے تو اس حلقہ جمع کا لفظ بیان کر کے اس بات کی طرف اشارہ کیا ہے کہ کوئی انسان ہدایت طلب کرنے اور انعام الہی پانے سے ممنوع نہیں ہے۔ مگر بموجب اصولِ آریہ سماج کے ہدایت طلب کرنا گنہ گار کے لئے ناجائز ہے۔ اور خدا اس کو ضرور سزا دے گا۔ اور ہدایت پانا نہ پانا اس کے لئے برابر ہے۔

برہمہ سماج والوں کا دعاؤں پر کچھ ایسا اعتقاد ہی نہیں۔ وہ ہر وقت اپنی عقل کے گھمنڈ میں رہتے ہیں۔ اور نیز ان کا یہ بھی مقولہ ہے کہ کسی خاص دعا کو بندگی اور عبادت کے لئے خاص کرنا ضروری نہیں انسان کو اختیار ہے جو چاہے دُعا مانگے۔ مگر یہ اُن کی سراسر نادانی ہے۔ اور ظاہر ہے کہ اگرچہ جزوی حاجات صدمہ انسان کو لگی ہوئی ہیں۔ مگر حاجتِ اعظم جس کا دن رات اور ہر ایک دم نکل کرنا چاہیے۔ صرف ایک ہی ہے۔ یعنی یہ کہ انسان اُن طرح طرح کے حجبِ ظلمانیہ سے نجات پا کر معرفتِ کامل کے درجہ تک پہنچ جائے اور کسی طرح کی نابینائی اور کوراپائی اور بے ہماری اور بے وفائی باقی نہ رہے۔ بلکہ خدا کو کامل طور پر شناخت کر کے اور اس کی خاص محبت سے پُر ہو کر مرتبہ وصالِ الہی کا جس میں اُس کی سعادت نامہ ہے پالیں۔ یہی ایک دُعا ہے جس کی انسان کو سعادتِ حاصِل ہے اور جس پر اس کی ساری سعادت موقوف ہے سو اس کے حصول

کامیاب رہا راستہ یہی ہے کہ اھل ذوالصراط المستقیم کہے۔ کیونکہ انسان کے لئے ہر ایک مطلب کے پانے کا یہی ایک طریق ہے۔ کہ جن راہوں پر چلنے سے وہ مطلب حاصل ہوتا ہے۔ ان راہوں پر مضبوطی سے قدم مارے اور وہی راستہ اختیار کرے کہ جو سیدھا منزل مقصود تک پہنچتا ہے۔ اور بے راہیوں کو چھوڑ دے۔ اور یہ بات نہایت بدیہی ہے کہ ہر شے کے حصول کے لئے خدا نے اپنے قانون قدرت میں صرف ایک ہی راستہ ایسا رکھا ہے جس کو سیدھا کہنا چاہیئے۔ اور جب تک ٹھیک ٹھیک وہی راستہ اختیار نہ کیا جائے ممکن نہیں کہ وہ چیز حاصل ہو سکے۔ جس طرح خدا کے تمام قواعد قدیم سے مقرر اور منضبط ہیں۔ ایسا ہی نجات اور سعادت آخری کی تحصیل کے لئے ایک خاص طریق مقرر ہے۔ جو مستقیم اور سیدھا ہے۔ سودعا میں وضع استقامت یہی ہے کہ اسی طریق مستقیم کو خدا سے مانگا جائے۔

آٹھویں اور نویں اور دسویں صداقت جو سورۃ فاتحہ میں درج ہے:

صَوَاطِیْ الذِّیْنَ اَنْعَمْتَ عَلَیْہِمْ غَیْرَ الْمَغْضُوْبِ عَلَیْہِمْ
وَالَا الضَّالِّیْنَ ہ

جس کے یہ معنی ہیں کہ ہم کو ان سالکین کا راستہ بتلا جنہوں نے ایسی راہیں اختیار کیں کہ جن سے ان پر تیرا انعام وارد ہوا۔ اور ان لوگوں کی راہوں سے بچا جنہوں نے لاپرواہی سے سیدھی راہ پر قدم مارنے کے لئے کوشش نہ کی اور اس بات سے تیری تائید سے محروم رہ کر گمراہ رہے۔

یہ تین صداقتیں ہیں جن کی تفصیل یہ ہے کہ بنی آدم اپنے اقوال و افعال اور اعمال اور نیات کے رو سے تین قسم کے ہوتے ہیں۔ بعض سچے دل سے خدا کے طالب ہوتے ہیں۔ اور صدق اور عاجزی سے خدا کی طرف رجوع کرتے ہیں پس خدا بھی ان کا طالب ہو جاتا ہے۔ اور رحمت اور انعام کے ساتھ ان پر رجوع کرتا ہے۔ اس حالت کا افعام الہی ہے۔ اسی کی طرف آیت مددہ میں اشارہ فرمایا اور کہا صراط الذین انعمت علیہم یعنی وہ لوگ ایسا صاف اور سیدھا راستہ اختیار کرتے ہیں جس سے فیضانِ رحمت الہی کے مستحق ٹھہر جاتے ہیں۔ اور باعث اس کے کہ ان میں اور خدا میں کوئی حجاب باقی نہیں رہتا۔ اور بالکل رحمت الہی کے محاذی آپڑتے ہیں۔ اس جہت سے انوارِ فیضانِ الہی کے اُن پر دار دہوتے ہیں۔

دوسری قسم وہ لوگ ہیں کہ جو دیدہ و دانستہ مخالفت کا طریق اختیار کر لیتے ہیں۔ اور دشمنوں کی طرح خدا سے منہ پھیر لیتے ہیں۔ سو خدا بھی ان سے منہ پھیر لیتا ہے۔ اور رحمت کے ساتھ ان پر رجوع نہیں کرتا۔ اس کا باعث یہی ہوتا ہے کہ وہ عداوت اور بیزاری اور غضب اور غیظ اور ناصوامندی جو خدا کی نسبت ان کے دلوں میں چھپی ہوئی ہوتی ہے وہی ان میں اور خدا میں حجاب ہو جاتی ہے۔ اس حالت کا نام غضب الہی ہے۔ اسی کی طرف خدا نے اشارہ فرما کر کہا۔ غیرا مغضوب علیہم۔

تیسری قسم کے وہ لوگ ہیں جو خدا سے لاپرواہ رہتے ہیں اور سعی اور کوشش سے اس کو طلب نہیں کرتے۔ یہ بھی ان کے ساتھ لاپرواہی کرتا ہے اور ان کو

اپنا راستہ نہیں دکھلانا۔ کیونکہ وہ لوگ راستہ طلب کرنے میں آپ سستی کرتے ہیں اور اپنے نبیوں اس فیض کے لائق نہیں بناتے کہ جو خدا کے قانونِ قدیم میں محنت اور کوشش کرنے والوں کے لئے مقرر ہے۔ اس حالت کا نام اضلالِ الہی ہے جس کے معنی ہیں کہ خدا نے ان کو گمراہ کیا۔ یعنی جبکہ انہوں نے ہدایت پانے کے طریقوں کو مجید و جہد طلب نہ کیا۔ تو خدا نے یہ پابندی اپنے قانونِ قدیم کے ان کو ہدایت بھی نہ دی اور اپنی نائید سے محروم رکھا۔ اسی کی طرف اشارہ فرمایا اور کہا وَلَا الضَّالِّینَ

غرض حاصل اور خلاصہ ان تینوں صدائقوں کا یہ ہے کہ جیسے انسان کی خدا کے ساتھ تین حالتیں ہیں۔ ایسا ہی خدا بھی ہر ایک حالت کے موافق ان کے ساتھ جدا جدا معاملہ کرتا ہے۔ جو لوگ اس پر راضی ہوتے ہیں اور دلی محبت اور صدق سے اس کے خواہاں ہو جاتے ہیں۔ خدا بھی ان پر راضی ہو جاتا ہے اور اپنی رضامندی کے انوار ان پر نازل کرتا ہے اور جو لوگ اس سے منہ پھیر لیتے ہیں اور عمدتاً مخالفت اختیار کرتے ہیں خدا بھی مخالف کی طرح ان سے معاملہ کرتا ہے اور جو لوگ اس کی طلب میں سستی اور لاپرواہی کرتے ہیں۔ خدا بھی ان سے لاپرواہی کرتا ہے۔ اور ان کو گمراہی میں چھوڑ دیتا ہے۔ غرض جس طرح آئینہ میں انسان کو وہی شکل نظر آتی ہے کہ جو حقیقت میں شکل رکھتا ہے اسی طرح حضرت احدیت کہ جو ہر ایک کدورت سے مصفی اور پاک ہے محبت والوں کے ساتھ محبت رکھتا ہے غضب والوں پر غضب ناک ہے۔ لاپرواہوں کے ساتھ لاپرواہ ہے۔ روکنے والوں سے روک جاتا ہے اور جھکنے والوں کی طرف جھکنا

ہے چاہئے والوں کو چاہتا ہے اور نفرت کرنے والوں سے نفرت کرتا ہے۔ اور جس طرح آئینہ کے سامنے جو انداز اپنا بناؤ گے وہی انداز آئینہ میں بھی نظر آئے گا۔ ایسا ہی خداوند تعالیٰ کے روبرو جس انداز سے کوئی چلتا ہے وہی انداز خدا کی طرف سے اس کے لئے موجود ہے۔ اور جن لباسوں کو بندہ اپنے لئے آپ اختیار کر لیتا ہے۔ وہی تحم لویا ہوا اُگس کو دیا جاتا ہے۔ جب انسان ہر ایک طرح کے حجابوں اور کرداروں اور آلائشوں سے اپنے دل کو پاک کر لیتا ہے اور صحن سینہ اس کے کامور و دیر یا سوائے اللہ سے بالکل خالی ہو جاتا ہے تو اس کی ایسی مثال ہوتی ہے۔ جیسے کوئی اپنے مکان کا دروازہ جو آفتاب کی طرف کھلتا اور سورج کی کرنیں اس کے گھر کے اندر چلی آتی ہیں لیکن جب بندہ نالائقی اور دروغ اور طرح طرح کی آلائشوں کو آپ اختیار کر لیتا ہے اور خدا کو حقیر چیز کی طرح خیال کر کے چھوڑ دیتا ہے۔ تو اس کی ایسی مثال ہوتی ہے۔ جیسے کوئی روشنی کو ناپسند کر کے اور اس سے بغض رکھ کر اپنے گھر کے تمام دروازے بند کر دے۔ تا ایسا نہ ہو کہ کسی طرف سے آفتاب کی شعاعیں اس کے گھر کے اندر آجائیں۔ اور جب انسان بیاحت جذبات نفسانی یا تنگ و ناموس یا تقلید قوم وغیرہ طرح طرح کی غلطیوں اور آلائشوں میں گرفتار ہوا رستی اور تکاسل اور لاپرواہی سے ان آلائشوں سے پاک ہونے کے لئے کچھ سعی و کوشش نہ کرے تو اس کی ایسی مثال ہوتی ہے جیسے کوئی اپنے گھر کے دروازوں کو بند پاڑے۔ اور تمام گھر میں اندھیرا بھرا ہوا دیکھے اور پھر اٹھ کر دروازوں کو نہ کھولے اور ہاتھ پاؤں ٹوڑ کر بیٹھا رہے اور دل میں یہ کہے کہ اب اس وقت کون اٹھے۔

اور کون اتنی تکلیف اٹھاوے۔

یہ تینوں مثالیں ان تینوں حالتوں کی ہیں۔ جو انسان کے اپنے ہی فعل یا اپنی ہی سستی سے پیدا ہو جاتی ہیں۔ جن میں سے پہلی حالت کا نام حسبِ تصریح گذشتہ کے انعام الہی اور دوسری حالت کا نام غضب الہی اور تیسری حالت کا نام اضلال الہی ہے۔ ان تینوں صداقتوں سے بھی ہمارے مخالفین بے خبر ہیں۔ کیونکہ برہم و سماج والوں کو اس صداقت سے بالکل اطلاع نہیں ہے۔ جس کی رو سے خدائے تعالیٰ مرکش اور غضب ناک بندوں کے ساتھ غضب ناک کا معاملہ کرتا ہے۔ چنانچہ برہم و صاحبوں میں سے ایک صاحب نے اس بارے میں انہیں دنوں میں ایک رسالہ بھی لکھا ہے۔ جس میں صاحب موصوف خدا کی کتابوں پر یہ اعتراض کرتے ہیں کہ ان میں غضب کی صفت خدائے تعالیٰ کی طرف کیونکر منسوب کی گئی ہے۔ کیا خدا ہماری کمزوریوں پر چڑھتا ہے۔ اب ظاہر ہے کہ اگر صاحب راقم کو اس صداقت کی کچھ بھی خبر ہوتی۔ تو کیوں وہ ناختم اپنے اذفات ضائع کر کے ایک ایسا رسالہ چھپواتے جس سے ان کی کم فہمی ہر ایک پر کھل گئی ہے۔ اور ان کو باوجود دعویٰ عقل کے یہ بات سمجھ میں نہیں آئی کہ خدا کا غضب بندے کی حالت کا ایک عکس ہے۔ جب انسان کسی مخالفانہ شر سے محجوب ہو جائے اور خدا سے دوسری طرف منہ پھیر لے تو کیا وہ اس لائق رہ سکتا ہے کہ جو سچے مجتہدوں اور صادقوں پر فیضانِ رحمت ہوتا ہے۔ اس پر بھی وہی فیضان ہو جائے۔ ہرگز نہیں۔ بلکہ خدا کا قانونِ قدیم جو ابتدا سے چلا آیا ہے جس کو ہمیشہ استباز اور صادق

آدمی تجربہ کرتے رہے ہیں۔ اور اب بھی صحیح تجارت سے اس کی سچائیوں کو منشاہ کرتے ہیں۔ وہ یہی قانون ہے کہ جو شخص ظلماتی جالوں سے نکل کر سیدھا خدا کے تعالیٰ کی طرف اپنے روح کا منہ پھیر کر اس کے آستانہ پر گر پڑتا ہے۔ اسی پر فیضانِ رحمتِ خاصہ ایزدی کا ہوتا ہے۔ اور جو شخص اس طریق کے برخلاف کوئی دوسرا طریق اختیار کر لیتا ہے تو بالضرور جوار رحمت کے برخلاف ہے۔ یعنی غضبِ الہی اس پر وارد ہو جاتا ہے۔ اور غضب کی اصل حقیقت یہی ہے کہ جب ایک شخص اس طریقِ مستقیم کو چھوڑ دیتا ہے کہ جو قانونِ الہی میں افادہ رحمتِ الہی کا طریق ہے۔ تو فیضانِ رحمت سے محروم رہ جاتا ہے اسی محرومی کی حالت کا نام غضبِ الہی ہے۔ اور چونکہ انسان کی زندگی اور آرام اور راحت خدا کے فیض سے ہی ہے۔ اس جہت سے جو لوگ فیضانِ رحمت کے طریق کو چھوڑ دیتے ہیں۔ وہ خدا کی طرف سے اسی جہان میں یا دوسرے جہان میں طرح طرح کے عذابوں میں مبتلا ہو جاتے ہیں۔ کیونکہ جس کے شامل حال رحمتِ الہی نہیں ہے۔ ضرور ہے کہ انواعِ اقسام کے عذابِ روحانی و بدنی اس کی طرف منہ کریں۔ اور چونکہ خدا کے قانون میں یہی انتظام مقرر ہے۔ کہ رحمتِ خاصہ انہیں کے شامل حال ہوتی ہے کہ جو رحمت کے طریق کو یعنی دعا اور توجید کو اختیار کرتے ہیں۔ اس باعث سے جو لوگ اس طریق کو چھوڑ دیتے ہیں وہ طرح طرح کی آفات میں گرفتار ہو جاتے ہیں۔ اسی کی طرف اللہ تعالیٰ نے اشارہ فرمایا ہے۔ قل ما یعباء بکد ساجی لولا دعاؤکم و اللہ غنی عن العالمین یعنی ان کو کہہ دے کہ

میرا خدا تمہاری پرواہ کیا رکھتا ہے اگر تم دعا نہ کرو اور اس کے فیضان کے خواہاں نہ ہو۔ خدا کو تو کسی کی زندگی اور وجود کی حاجت نہیں۔ وہ تو بے نیاز مطلق ہے۔

اور آریہ سماج والے اور عیسائی بھی ان تینوں صداقتوں میں سے پہلی اور تیسری صداقت سے بے خبر ہیں۔ کوئی اُن میں سے یہ اعتراض کرتا ہے کہ خدا تعالیٰ سب لوگوں کو کیوں ہدایت نہیں دیتا۔ اور کوئی یہ اعتراض کر رہا ہے کہ خدا میں صفتِ اضلال کیونکر پائی جاتی ہے۔ جو لوگ خدا تعالیٰ کی ہدایت کی نسبت معترض ہیں۔ وہ نہیں سوچتے کہ ہدایت الہی انہیں کے شامل حال ہوتی ہے۔ کہ جو ہدایت پانے کے لئے کوشش کرتے ہیں۔ اور ان راہوں پر چلتے ہیں۔ جن راہوں پر چلنا فیضانِ رحمت کے لئے ضروری ہے۔ اور جو لوگ اضلال الہی کی نسبت معترض ہیں۔ ان کو یہ خیال نہیں آتا کہ خدائے تعالیٰ اپنے قواعد مقررہ کے ساتھ ہر ایک انسان سے مناسب حال معاملہ کرتا ہے۔ اور جو شخص سستی اور تکاسل سے اس کے لئے کوشش کرنا چھوڑ دیتا ہے۔ ایسے لوگوں کے بارے میں قدیم سے اس کا یہی قاعدہ مقرر ہے کہ وہ اپنی تائید سے ان کو محروم رکھتا ہے۔ اور انہیں کو اچھی راہیں دکھلاتا ہے۔ جو اُن راہوں کے لئے بدل و جان سعی کرتے ہیں۔ بھلا یہ کیونکر ہو سکے۔ کہ جو شخص نہایت لا پرواہی سے سستی کرتا ہے وہ ایسا ہی خدا کے فیض سے مستفیض ہو جائے۔ جیسے وہ شخص کہ جو تمام عقل اور تمام زور اور تمام اخلاص سے اس کو ڈھونڈتا ہے۔ اسی کی طرف ایک دوسرے

مقام میں بھی اللہ تعالیٰ نے اشارہ فرمایا ہے اور وہ یہ ہے واللہ اعلم
جامعہ وافتتاح النہدینہم سیدنا یعنی جو لوگ ہماری راہ میں
کوشش کرتے ہیں ہم ان کو بالضرور اپنی راہیں دکھلا دیا کرتے ہیں۔

اب دیکھنا یہ ہے کہ یہ دس صدائیں جو سورہ فاتحہ میں درج
ہیں کس قدر عالی اور بے نظیر صدائیں ہیں۔ جن کے دریافت کرنے
سے ہمارے تمام مخالفین قاصر رہے۔ اور پھر دیکھنا چاہیے کہ کس ایجاز
اور لطافت سے اقل قلیل عبارت میں ان کو خدائے تعالیٰ نے بھر دیا
ہے۔ اور پھر اس طرف خیال کرنا چاہیے کہ علاوہ ان سچائیوں کے اور
اس کمال ایجاز کے دوسرے کیا کیا لطائف ہیں۔ جو اس سورہ مبارکہ
میں بھرے ہوئے ہیں۔ اگر ہم اس جگہ ان سب لطائف کو بیان کریں۔
تو یہ مضمون ایک دفتر بن جائے گا۔ صرف چند لطائف بطور نمونہ
بیان کئے جاتے ہیں :

اول یہ لطیفہ ہے کہ خدائے تعالیٰ نے اس سورہ فاتحہ میں دُعا
کرنے کا ایسا طریقہ حسنہ بتلایا ہے جس سے خوب تر طریقہ پیدا ہونا ممکن
نہیں۔ اور جس میں وہ تمام امور جمع ہیں جو دُعا میں دلی جوش پیدا کرنے
کے لئے نہایت ضروری ہیں۔ تفصیل اس کی یہ ہے کہ قبولیت دُعا
کے لئے ضرور ہے کہ اس میں ایک جوش ہو کیونکہ جس دُعا میں جوش نہ
ہو وہ صرف لفظی بڑبڑ ہے۔ حقیقی دُعا نہیں۔ مگر یہ بھی ظاہر ہے کہ
دُعا میں جوش پیدا ہونا ہر ایک وقت انسان کے اختیار میں نہیں۔

بلکہ انسان کے لئے اشد ضرورت ہے کہ دعا کرنے کے وقت جو امور دلی جوش کے محرک ہیں وہ اس کے خیال میں حاضر ہوں اور یہ بات ہر ایک عاقل پر روشن ہے کہ دلی جوش پیدا کرنے والی صرف دو ہی چیزیں ہیں۔ ایک خدا کو کامل اور قادر اور جامع صفات کا ملکہ خیال کر کے اس کی رحمتوں اور کرموں کو ابتداء سے انتہا تک اپنے وجود اور بقا کے لئے ضروری دیکھنا اور تمام فیوض کا مبداء اسی کو خیال کرنا۔ دوسرے اپنے نبیوں اور اپنے تمام مجتہدوں کو عاجز اور مفلس اور خدا کی مدد کا محتاج یقین کرنا یہی دو امر ہیں جن سے دعاؤں میں جوش پیدا ہوتا ہے اور جوش دلانے کے لئے کامل ذریعہ ہیں۔ وجہ یہ کہ انسان کی دعا میں تب ہی جوش پیدا ہوتا ہے کہ جب وہ اپنے نبیوں سے اس ضعیف اور ناتوان اور مددِ الہی کا محتاج دیکھتا ہے اور خدا کی نسبت نہایت قوی اعتقاد سے یہ یقین رکھتا ہے کہ وہ بغایت درجہ کامل قدرت اور رب العالمین اور رحمان اور رحیم اور مالک امر مجازات ہے۔ اور جو کچھ انسانی حاجتیں ہیں سب کا پورا کرنا اسی کے ہاتھ میں ہے۔ سو سورۃ فاتحہ کے ابتدا میں جو اللہ تعالیٰ کی نسبت بیان فرمایا گیا ہے کہ وہی ایک ذات ہے جو تمام محامد کاملہ سے منصف اور تمام خوبیوں کی جامع ہے اور وہی ایک ذات ہے جو تمام عالموں کی رب اور تمام رحمتوں کا چشمہ اور سب کو ان کے عملوں کا بدلہ دینے والی ہے۔ پس ان صفات کے بیان کرنے سے اللہ تعالیٰ نے بخوبی ظاہر فرمادیا کہ سب قدرت اسی کے ہاتھ میں ہے

اور ہر ایک فیض اسی کی طرف سے ہے۔ اور اپنی اس قدر عظمت بیان کی کہ دنیا اور آخرت کے کاموں کا قاضی الحاجات اور ہر ایک چیز کا علت العلل اور ہر ایک فیض کا مبداء اپنی ذات کو ٹھہرایا۔ جس میں یہ بھی اشارہ فرما دیا ہے کہ اس کی ذات کے بغیر اور اس کی رحمت کے بدون کسی زندہ کی زندگی اور آرام اور راحت ممکن نہیں۔ اور پھر بندے کو تذلل کی تعلیم دی اور فرمایا۔ ایتاک لعبد وایاک نستعین اس کے یہ معنی ہیں کہ اے مبداء تمام فیوض ہم نیری ہی پرستش کرتے ہیں اور تجھ سے ہی مدد مانگتے ہیں۔ یعنی ہم عاجز ہیں۔ آپ سے کچھ بھی نہیں کر سکتے۔ جب تک نیری توفیق اور تائید شامل حال نہ ہو۔ پس خداے تعالیٰ نے دعائیں جو ش دلانے کے لئے دو محرک بیان فرمائے ایک اپنی عظمت اور رحمت ثنائیہ دوسرے بندوں کا عاجز اور ذلیل ہونا۔ اب جاننا چاہیئے کہ یہی دو محرک ہیں جن کا دعا کے وقت خیال میں لانا دعا کرنے والوں کے لئے نہایت ضروری ہے۔ جو لوگ دعا کی کیفیت سے کسی قدر چاشنی حاصل رکھتے ہیں۔ انہیں خوب معلوم ہے کہ بغیر پیش ہونے ان دونوں محرکوں کے دعا ہو ہی نہیں سکتی۔ اور بجز ان کے آتش شوق الہی دعائیں اپنے شعلوں کو بلند نہیں کرتی۔ یہ بات نہایت ظاہر ہے کہ جو شخص خدا کی عظمت اور رحمت اور قدرت کاملہ کو یاد نہیں رکھتا۔ وہ کسی طرح سے خدا کی طرف رجوع نہیں کر سکتا۔ اور جو شخص اپنی عاجزی اور درماندگی اور مسکینی کا اقرار ہی نہیں۔ اس کی روح اس مولیٰ کریم کی طرف ہرگز جھک

نہیں سکتی۔ غرض ایسی صداقت ہے جس کے سمجھنے کے لئے کوئی عمیق فلسفہ درکار نہیں۔ بلکہ جب خدا کی عظمت اور اپنی ذلت اور عاجزی متحقق طور پر دل میں منقش ہو تو وہ حالت خاصہ خود انسان کو سمجھا دیتی ہے کہ خالص دعا کرنے کا یہی ذریعہ ہے۔ سچے پرستار خوب سمجھتے ہیں کہ حقیقت میں انہی دو چیزوں کا تصور دعا کے لئے ضروری ہے۔ یعنی اول اس بات کا تصور کہ خدائے تعالیٰ ہر ایک قسم کی ربوبیت اور پرورش اور رحمت اور بدلہ دینے پر قادر ہے۔ اور اس کی یہ صفات کاملہ ہمیشہ اپنے کام میں لگی ہوئی ہیں۔ دوسرے اس بات کا تصور کہ انسان بغیر توفیق اور تائید الہی کے کسی چیز کو حاصل نہیں کر سکتا۔ اور بلاشبہ یہ دونوں تصور ایسے ہیں۔ کہ جب دعا کرنے کے وقت دل میں جم جاتے ہیں تو یکایک انسان کی حالت کو ایسا تبدیل کر دیتے ہیں کہ ایک متکبران سے متاثر ہو کر روتا ہوا زمین پر گر پڑتا ہے۔ اور ایک گردن کش سخت دل کے آئینہ جاری ہو جاتے ہیں۔ یہی کل ہے جس سے ایک غافل مرنے میں جان پڑ جاتی ہے۔ انہی دو باتوں کے تصور سے ہر ایک دل دعا کرنے کی طرف کھینچا جاتا ہے۔ غرض یہی وہ روحانی وسیلہ ہے جس سے انسان کی روح رُوحِ بخدا ہوتی ہے۔ اور اپنی کمزوری اور امدادِ ربّانی پر نظر پڑتی ہے! اسی کے ذریعے سے انسان ایک ایسے عالم بے خودی میں پہنچ جاتا ہے جہاں اپنی مکدر ہستی کا نشان باقی نہیں رہتا۔ اور صرف ایک ذاتِ عظمیٰ کا جلال چمکتا ہوا نظر آتا ہے۔ اور وہی ذاتِ رحمت کل اور ہر ایک ہستی کا ستون اور

ہر ایک درد کا چارہ اور ہر ایک فیض کا مبداء دکھائی دیتی ہے آخر اس سے ایک صورت فنا فی اللہ کی ظہور پذیر ہو جاتی ہے کہ جس کے ظہور سے نہ انسان مخلوق کی طرف مائل رہتا ہے نہ اپنے نفس کی طرف نہ اپنے ارادے کی طرف اور بالکل خدا کی محبت میں کھویا جاتا ہے اور اس ہستی حقیقی کی شہود سے اپنی اور دوسری مخلوق چیزوں کی ہستی کا عدم معلوم ہوتی ہے۔ اس حالت کا نام خدا نے صراطِ مستقیم رکھا ہے جس کی طلب کے لئے بندہ کو تعلیم فرمائی۔ اور کہا اھدنا الصراط المستقیم یعنی وہ راستہ فنا اور اور توحید اور محبت الہی کا جو آیات مذکورہ بالا سے مفہوم ہو رہا ہے وہ ہمیں عطا فرما اور اپنے غیر سے بکلی منقطع کر۔ خلاصہ یہ کہ خدا سے تعالٰیٰ نے دعا میں جوش پیدا کرنے کے لئے وہ اسباب حقہ انسان کو عطا فرمائے۔ کہ جو اس قدر دلی جوش پیدا کرتے ہیں کہ دعا کرنے والے کو خودی کے عالم سے بے خودی اور نیستی کے عالم میں پہنچا دیتے ہیں۔ اس جگہ یہ بھی یاد رکھنا چاہیے کہ یہ بات ہرگز نہیں کہ سورہ فاتحہ دعا کے کئی طریقوں میں سے ہدایت مانگنے کا ایک طریقہ ہے۔ بلکہ جیسا کہ دلائل مذکورہ بالا سے ثابت ہو چکا ہے۔ درحقیقت صرف یہی ایک طریقہ ہے جس پر جوش دل سے دعا کا صادر ہونا موقوف ہے۔ اور جس پر طبعیت انسانی بمقتضائے اپنے فطری تقاضا کے چلنا چاہتی ہے حقیقت یہ ہے کہ جیسے خدا نے دوسرے امور میں قواعد مقررہ ٹھہرا رکھے ہیں۔ ایسا ہی دعا کے لئے بھی ایک قاعدہ خاص ہے اور وہ قاعدہ وہی محرک ہیں جو سورۃ فاتحہ میں لکھے گئے ہیں

اور ممکن نہیں کہ جب تک وہ دونوں محرک کسی کے خیال میں نہ ہوں تب تک اس کی دعا میں جوش پیدا ہو سکے۔ سو طبعی راستہ دعا مانگنے کا وہی ہے۔ جو سورۃ فاتحہ میں ذکر ہو چکا ہے۔ پس سورہ ممدوحہ کے لطائف میں سے یہ ایک نہایت عمدہ لطیفہ ہے کہ دعا کو مع محرکات اس کے بیان کیا ہے۔ فتدید

پھر ایک دوسرا لطیفہ اس سورۃ میں یہ ہے کہ ہدایت کے قبول کرنے کے لئے پورے پورے اسباب ترغیب بیان فرمائے ہیں کیونکہ ترغیب کا عمل جو محفول طور پر دی جائے ایک زبردست کشش ہے اور حصر عقلی کے رد سے ترغیب کامل اس ترغیب کا نام ہے جس میں نین جڑیں موجود ہوں۔ ایک یہ کہ جس شے کی طرف ترغیب دینا منظور ہو اس کی ذاتی خوبی بیان کی جائے۔ سو اس جزو کو اس آیت میں بیان فرمایا ہے۔ اٰھدنا انصواط المستقیم یعنی ہم کو وہ راستہ بتلا جو اپنی ذات میں صفت استقامت اور راستی سے موصوف ہے جس میں ذرہ کجی نہیں۔

سو اس آیت میں ذاتی خوبی اس راستے کی بیان فرما کر اس کے حصول کے لئے ترغیب دی۔ دوسری جزو ترغیب کی یہ ہے کہ جس شے کی طرف ترغیب دینا منظور ہو اس شے کے فوائد بیان کئے جائیں۔ سو اس جزو کو اس آیت میں بیان فرمایا۔ صراط الذین انعمت علیہم یعنی اس راستے پر ہم کو چلا جس پر چلنے سے پہلے لاکھوں پرانعام اور کرم ہو چکا ہے۔ سو اس آیت میں راستہ چلنے والوں کا کامیاب ہونا ذکر فرما کر

اس راستہ کا شوق دلایا۔

نہیں سہی جزو ترغیب کی یہ ہے کہ جس شے کی طرف ترغیب دینا منظور ہو۔
اس شے کے چھوڑنے والوں کی خرابی اور بد حالی بیان کی جائے۔ سو اس جزو
کو اس آیت میں بیان فرمایا غیبراہ الم غضوب علیہم ولا الضالین
یعنی ان لوگوں کی راہوں سے بچا جنہوں نے صراطِ مستقیم کو چھوڑا اور دوسری
راہیں اختیار کیں اور غضب الہی میں پڑے اور گمراہ ہوئے۔ سو اس آیت میں
اس سیدھا راستہ چھوڑنے پر جو ضرر مرتب ہوتا ہے اس سے آگاہ کیا غرض
سورۃ فاتحہ میں ترغیب کی تینوں چیزوں کو لطیف طور پر بیان کیا ذاتی خوبی
بھی بیان کی۔ فوائد بھی بیان کئے اور پھر اس راہ کے چھوڑنے والوں کی ناکامی
اور بد حالی بھی بیان فرمائی۔ تا ذاتی خوبی کو سن کر طبائع سلیمہ اس کی طرف میل
کریں۔ اور فوائد پر اطلاع پا کر جو لوگ فوائد کے خواہاں ہیں ان کے دلوں میں شوق
پیدا ہو اور ترک کرنے کی خبریاں معلوم کر کے اس وبال سے ڈریں جو کہ ترک
کرنے پر عائد حال ہوگا۔ پس یہ بھی ایک کامل لطیفہ ہے جس کا التزام اس
سورۃ میں کیا گیا۔

پھر تبسیرِ لطیفہ اس سورۃ میں یہ ہے کہ باوجود التزام فصاحت و بلاغت کے
یہ کمال دکھلایا ہے کہ محمد الہیہ کا ذکر کرنے کے بعد جو فقرات دعا وغیرہ کے بابے
میں لکھے ہیں ان کو ایسے عمدہ طور پر بطور لغت و نشر مرتب کے بیان کیا ہے۔
جس کا صفائی سے بیان کرنا باوجود رعایت تمام مدارج فصاحت و بلاغت کے
بہت مشکل ہوتا ہے۔ اور جو لوگ سخن میں صاحب مذاق ہیں وہ خوب سمجھتے ہیں کہ

کہ اس قسم کے لطف و نشر کیسا نازک اور ذہین کام ہے۔ اس کی تفصیل یہ ہے کہ خدا تعالیٰ نے اوّل محمد الہیہ میں فیوض الربیعہ کا ذکر فرمایا۔ کہ وہ رب العالمین ہے۔ رحمان ہے۔ رحیم ہے۔ مالک یوم الدین ہے۔ اور پھر بعد اس کے فقرات تعبد اور استعانت اور دعا اور طلب جزا کو انہیں کے ذیل میں اس لطافت سے لکھا ہے کہ جس فقرے کو کسی قسم کے فیض سے نہایت مناسبت تھی اسی کے نیچے وہ فقرہ درج کیا۔ چنانچہ سب رب العالمین کے مقابلہ پر ایک تعبد لکھا۔ کیونکہ ربوبیت سے استحقاق عبادت شروع ہو جاتا ہے۔ پس اسی کے نیچے اور اسی کے محاذات میں ایک تعبد کا لکھنا نہایت موزون اور مناسب ہے۔ اور رحمان کے مقابلے پر ایک نستعین لکھا۔ کیونکہ بندے کیلئے اعانت الہی جو تو فین عبادت اور ہر ایک اس کے مطلوب میں ہوتی ہے۔ جس پر اس کی دنیا اور آخرت کی صلاحیت موقوف ہے۔ یہ اس کے کسی عمل کا پاداش نہیں بلکہ محض صفت رحمانیت کا اثر ہے۔ پس استعانت کو صفت رحمانیت سے بشارت مناسبت ہے۔ اور رحیم کے مقابلے پر اھدانا الصراط المستقیم لکھا۔ کیونکہ دعا ایک مجاہدہ اور کوشش ہے۔ اور کوششوں پر جو ثمرہ مرتب ہوتا ہے وہ صفت رحیمیت کا اثر ہے۔ اور مالک یوم الدین کے مقابلے پر صراط الذین النعمت علیہم غیر المغمضوب علیہم ولا الضالین لکھا کیونکہ امر محازات مالک یوم الدین کے متعلق ہے۔ سو ایسا فقرہ جس میں طلب انعام اور غدا سے بچنے کی درخواست ہے اسی کے نیچے رکھنا موزون ہے۔

چوتھا لطیفہ یہ ہے کہ سورۃ فاتحہ مجمل طور پر تمام مقاصد قرآن شریف پر مشتمل ہے۔ گویا یہ سورہ مقاصد قرآنہ کا ایک ایجاز لطیف ہے۔ اسی کی طرف اللہ تعالیٰ نے ارشاد فرمایا ہے۔ آیتہ اِنَّا آتَيْنَاكَ سَبْعًا مِّنَ الْمَثَانِ وَالْقُرْآنَ الْعَظِيمَ یعنی ہم نے تجھے اسے رسول سات آیتیں سورہ فاتحہ کی عطا کی ہیں۔ جو مجمل طور پر تمام مقاصد قرآنہ پر مشتمل ہیں۔ اور ان کے مقابلے پر قرآن عظیم بھی عطا فرمایا ہے جو مفصل طور پر مقاصد دینیہ کو ظاہر کرتا ہے۔ اور اسی جہت سے اس سورۃ کا نام اُم الکتاب اور سورۃ الجامع ہے۔ اُم الکتاب اس جہت سے کہ جمیع مقاصد قرآنہ اُس سے مستخرج ہوتے ہیں۔ اور سورۃ الجامع اس جہت سے کہ علوم قرآنہ کے جمیع انواع پر بصورت اجمالی مشتمل ہے اسی جہت سے آنحضرت صلی اللہ علیہ وسلم نے بھی فرمایا ہے کہ جس نے سورۃ فاتحہ کو پڑھا۔ گویا اس نے سارے قرآن کو پڑھ لیا۔ غرض قرآن شریف اور حدیث نبوی سے ثابت ہے کہ سورۃ فاتحہ ممدوح ایک آیت قرآن نما ہے۔ اس کی تفسیر یہ ہے کہ قرآن شریف کے مقاصد میں سے ایک یہ ہے کہ وہ تمام محامد کاملہ باری تعالیٰ کو بیان کرتا ہے اور اس کی ذات کے لئے جو کمال تام حاصل ہے اس کو بوضاحت بیان فرماتا ہے۔ سو یہ مقصد الحمد للہ میں بطور اجمال آگیا۔ کیونکہ اس کے یہ معنی ہیں کہ تمام محامد کاملہ اللہ کے لئے ثابت ہیں۔ جو استیعاب جمیع کمالات اور مستحق جمیع عبادات ہے۔

دوسرا مقصد قرآن شریف کا یہ ہے کہ وہ خدا کا صانع کامل ہونا اور

خالق العالمین ہونا ظاہر کرتا ہے اور عالم کے ابتدا کا حال بیان فرماتا ہے اور جو دائرہ عالم میں داخل ہو چکا ہے اس کو مخلوق ٹھہراتا ہے۔ اور ان امور کے جو لوگ مخالفت ہیں ان کا کذب ثابت کرتا ہے سو یہ مقصد رب العالمین میں بطور اجمال آگیا۔

تیسرا مقصد قرآن شریف کا خدا کا فیضان بلا استحقاق ثابت کرنا اور اس کی رحمت عامہ کا بیان کرنا ہے۔ سو یہ مقصد لفظ رحمان میں بطور اجمال آگیا۔ چونکہ مقصد قرآن شریف کا خدا کا وہ فیضان ثابت کرنا ہے۔ جو محنت اور کوشش پر مترتب ہوتا ہے سو یہ مقصد لفظ حیم میں آگیا۔ پانچواں مقصد قرآن شریف کا عالم معاد کی حقیقت بیان کرنا ہے۔ سو یہ مقصد مالک یوم الدین میں آگیا۔

چھٹا مقصد قرآن شریف کا اخلاص اور عبودیت اور تزکیہ نفس عن غیر اللہ اور علاج امراض روحانی اور اصلاح اخلاق ردیہ اور توحید فی العبادت کا بیان کرنا ہے۔ سو یہ مقصد ایک نعبہ میں بطور اجمال آگیا۔ ساتواں مقصد قرآن شریف کا ہر ایک کام میں فاعل حقیقی خدا کو ٹھہرانا اور تمام توفیق اور لطف اور نصرت اور ثبات علی الطاعت اور عصمت عن العصیان اور حصول جمیع اسباب خیر اور صلاحیت دنیا و دین اسی کی طرف سے قرار دینا اور ان تمام امور میں اسی سے مدد چاہنے کے لئے تاکید کرنا سو یہ مقصد ایک استعین میں بطور اجمال آگیا۔

آٹھواں مقصد قرآن شریف کا صراط مستقیم کے دقائق کبیاں کرنا ہے

اور پھر اس کی طلب کے لئے تاکید کرنا کہ دعا اور تضرع سے اس کو طلب کریں
سو یہ مقصد اھدنا الصراط المستقیم میں بطور اجمال کے آگیا۔

نواں مقصد قرآن شریف کا ان لوگوں کا طریق و خلق بیان کرنا ہے۔
جن پر خدا کا انعام و فضل ہوتا کہ طالبین حق کے دل جمعیت پکڑیں۔ سو
یہ مقصد صراط الذین انعمت علیہم میں آگیا۔

دسواں مقصد قرآن شریف کا ان لوگوں کا خلق و طریق بیان کرنا ہے
جن پر خدا کا غضب ہوا۔ یا جو راستہ بھول کر انواع و اقسام کی بدعتوں
میں پڑ گئے۔ تا حق کے طالبان کی راہوں سے ڈریں سو یہ مقصد غیر المغضوب
علیہم والا ضالین میں بطور اجمال آگیا ہے۔

یہ مقاصد عشرہ ہیں جو قرآن شریف میں مندرج ہیں جو تمام صدائقوں
کا اصل الاصول ہیں۔ سو یہ تمام مقاصد سورۃ فاتحہ میں بطور اجمال آگئے۔
پانچواں لطیفہ سورہ فاتحہ میں یہ ہے کہ وہ اس اتم اور اکمل
تعلیم پر مشتمل ہے کہ جو طالب حق کے لئے ضروری ہے اور جو ترقیات قربت اور
معرفت کے لئے کامل و سنوار العمل ہے کیونکہ ترقیات قربت کا شروع اس
نقطہ سیر سے ہے کہ جب سالک اپنے نفس پر ایک موت قبول کر کے اور سختی
اور آزار کشی کو بردار کر کہ ان تمام نفسانی خواہشوں سے خالصتاً اللہ دست کش
ہو جائے کہ جو اس میں اور اس کے مولیٰ کریم میں جدائی ڈالتے ہیں اور اس کے
منہ کو خدا کی طرف سے پھیر کر اپنی نفسانی لذات اور جذبات اور حالات اور
خیالات اور ارادات اور نیز مخلوق کی طرف پھیرتے ہیں۔ اور ان کے خوفوں اور

امیدوں میں گرفتار کرتے ہیں۔ اور ترقیات کا اوسط درجہ وہ ہے کہ جو جو ابتدائی درجہ میں نفس کشی کے لئے تکالیف اٹھائی جاتی ہیں۔ اور حالت معتادہ کو چھوڑ کر طرح طرح کے دکھ سہنے پڑتے ہیں۔ وہ سب آلام صورت انعام میں ظاہر ہو جائیں۔ اور بجائے مشقت کے لذت اور بجائے سچ کے راحت اور بجائے تنگی کے انشراح اور لبثا شنت نمودار ہوں اور ترقیات کا اعلیٰ درجہ وہ ہے کہ سالک اس قدر خدا اور اس کے ارادوں اور خواہشوں سے اتحاد اور محبت اور یک ہمتی پیدا کر لے کہ اس کا تمام اپنا عین و اثر جاتا رہے اور ذات اور صفات اللہ بلا تشائبہ علت اور بلا توہم حاکمیت و محلیت اس کے وجود آئینہ صفت میں منعکس ہو جائیں۔ اور فنا اتم کے آئینہ کے ذریعہ سے جس نے سالک میں اور اس کی نفسانی خواہشوں میں غایت درجہ کا بعد ڈال دیا ہے۔ انعکاس ربانی ذات اور صفات کا نہایت صفائی سے دکھائی دے۔ اس تقریر میں کوئی ایسا لفظ نہیں ہے جس میں وجودیوں یا ویدانتیوں کے باطل خیال کی تابید ہو۔ کیونکہ انہوں نے خالق اور مخلوق میں جو ابدی امتیاز ہے شناخت نہیں کیا۔ اور اپنے کشوف مشتبہ کے دھوکہ سے کہ جو سلوک نامحکم کی حالت میں اکثر پیش آجاتے ہیں۔ یا جو سوداگیر یا مفتوں کا ایک نتیجہ ہوتا ہے سخت معاملات کے پیچ میں پڑ گئے یا کسی نے سکھ اور بے خودی کی حالت میں جو ایک قسم کا جنون ہے۔ اس فرق کو نظر سے ساقط کر دیا۔ کہ جو خدا کی روح اور انسان کی روح میں باعتبار طاقنوں اور فوقوں اور کمالات اور نقصانات کے ہے۔ ورنہ ظاہر ہے کہ قادر مطلق کہ جس کے علم قدیم

سے ایک ذرہ مخفی نہیں اور جس کی طرف کوئی نقصان اور خسار نہ عاید نہیں ہو سکتا۔ اور جو ہر ایک قسم کے جہل اور آلودگی اور ناتوانی اور غم اور حزن اور درد اور سنج اور گرفتاری سے پاک ہے۔ وہ کیونکر اس چیز کا عین ہو سکتا ہے۔ کہ جو ان سب بلاؤں میں مبتلا ہے۔ کیا انسان جس کی روحانی ترقیات کے لئے اس قدر حالات منتظرہ ہیں جن کا کوئی کٹارہ نظر نہیں آتا وہ اس ذات صاحب کمال نام سے مشابہ یا اس کا عین ہو سکتا ہے جس کے لئے کوئی حالت منتظرہ باقی نہیں ہے کیا جس کی ہستی فانی اور جس کی روح میں صریح مخلوقیت کے نقصان پائے جاتے ہیں وہ باوجود اپنی تمام آلائشوں اور کمزوریوں اور ناپاکیوں اور عیبوں اور نقصانوں کے اس ذات جلیل الصفات سے برابر ہو سکتا ہے جو اپنی خوبیوں اور پاک صفتوں میں ازلی ابدی طور پر قائم اور اکمل ہے۔ سبحانہ و تعالیٰ عما یصفون۔

بلکہ اس تیسری قسم کی ترقی سے ہمارا مطلب یہ ہے کہ سالک خدا کی محبت میں ایسا فانی اور مستہلک ہو جاتا ہے۔ اور اس قدر ذات بیچون و بیچگون اپنی تمام کاملہ کے ساتھ اس سے قریب ہو جاتی ہے کہ الوہیت کے تجلیات اس کے نفسانی جذبات پر ایسے غالب آ جاتے ہیں اور ایسے اس کو اپنی طرف کھینچ لیتے ہیں۔ جو اس کو اپنے نفسانی جذبات سے بلکہ ہر ایک سے جو نفسانی جذبات کا تابع ہو معاشرت کلی اور عداوت ذاتی پیدا ہو جاتی ہے اور اس میں اور قسم دوم کی ترقی میں فرق یہ ہے کہ گو قسم دوم میں بھی اپنے رب کی مرضی سے موافقت نامہ پیدا ہو جاتی ہے اور اس کا ایلام

بصورت انعام نظر آتا ہے مگر ہنوز اس میں ایسا تعلق باللہ نہیں ہوتا کہ جو
 ماسوائے اللہ کے ساتھ عداوت ذاتی پیدا ہو جانے کا موجب ہو اور جس سے
 محبت الہی صرف دل کا مقصد ہی نہ رہے بلکہ دل کی شرت بھی ہو جائے۔
 غرض قسم دوم کی ترقی میں خدا سے موافقت تامہ کرنا اور اس کے غیر سے عداوت
 رکھنا ساک کا مقصد ہوتا ہے۔ اور اس مقصد کے حصول سے وہ لذت
 پاتا ہے لیکن قسم سوم کی ترقی میں خدا سے موافقت تامہ اور اس کے غیر
 سے عداوت خود ساک کی شرت ہو جاتی ہے جس شرت کو وہ کسی
 حالت میں چھوڑ نہیں سکتا۔ کیونکہ انفکاک الشئ عن نفسه محال ہے۔
 برخلاف قسم دوم کے کہ اس میں انفکاک جائز ہے اور جب تک ولایت
 کسی ولی کی قسم سوم تک نہیں پہنچتی۔ عارضی ہے اور خطرات سے امن میں
 نہیں۔ وجہ یہ کہ جب تک انسان کی شرت میں خدا کی محبت اور اس
 کے غیر کی عداوت داخل نہیں۔ تب تک کچھ رگ و ریشہ ظلم کا اس میں
 باقی ہے کیونکہ اُس نے مجوسیت کو جیسا کہ چاہیئے تھا ادا نہیں کیا اور
 نقائے نام حاصل کرنے سے ہنوز قاصر ہے لیکن جب اس کی شرت
 میں محبت الہی اور موافقت باللہ بخوبی داخل ہو گئی یہاں تک کہ خدا اس
 کے کان ہو گیا۔ جن سے وہ سنتا ہے۔ اور اس کی آنکھیں ہو گیا۔ جن سے وہ
 دیکھتا ہے اور اس کا ہاتھ ہو گیا جس سے وہ پکڑتا ہے اور اس کا پاؤں ہو گیا۔
 جس سے وہ چلتا ہے تو پھر کوئی ظلم اس میں باقی نہ رہا۔ اور ہر ایک خطرے سے
 امن میں آ گیا۔ اسی درجے کی طرف اشارہ ہے جو اللہ تعالیٰ نے فرمایا ہے

الذین امنوا ولم یلیسوا الیما نهم بظلمہ اولئک لهم الامن و
هم مهتدون -

اب سمجھنا چاہئے کہ یہ ترقیات ثلاثہ کہ جو تمام علوم و معارف کا اصل الاصول
بلکہ تمام دین کا لب لباب ہے۔ سورہ فاتحہ میں بہا متر خوبی و رعایت ایجاز و خوش
اسلوبی بیان کئے گئے ہیں۔ چنانچہ پہلی نثر فی کہ جو قربت کے میدانوں میں چلنے کے
لئے اول قدم ہے اس آیت میں تعلیم کی گئی ہے جو فرمایا اھدنا الصراط المستقیم
کیونکہ ہر تہذیب کی اور بے راہی سے باز آکر اور بالکل رو بخدا ہو کر راہ راست
کو اختیار کرنا یہ وہی سخت گھاٹی ہے جس کو دوسرے لفظوں میں فنا سے تعبیر کیا گیا ہے
کیونکہ امور مألوفہ اور مختارہ کو ایک سخت چھوڑ دینا اور نفسانی خواہشوں کو جو ایک عمر سے
عادت ہو چکی ہے ایک دفعہ ترک کرنا اور ہر ایک ننگ اور ناموس اور عجب اور ریا
سے منہ پھیر کر اور تمام ماسوے اللہ کو کالعدم سمجھ کر سیدھا خدا کی طرف رخ کر لینا
حقیقت میں ایک ایسا کام ہے جو موت کے برابر ہے۔ اور یہ موت روحانی پیدائش
کا مدار ہے۔ اور جیسے دانہ حب تک خاک میں نہیں ملتا اور اپنی صورت کو نہیں چھوڑتا
تک تک نیا دانہ وجود میں آنا غیر ممکن ہے۔ اسی طرح روحانی پیدائش کا جسم اس
فنا سے طیارہ ہوتا ہے۔ جو جوں بندے کا نفس شکست کھڑتا جاتا ہے اور اس
کا فعل اور ارادت اور روح بخلق ہونا فنا ہوتا جاتا ہے۔ توں توں پیدائش روحانی
کے اعضاء بنتے جاتے ہیں۔ یہاں تک کہ جب فنا انہم حاصل ہو جاتی ہے تو وجود
ثانی کی خلعت عطا کی جاتی ہے اور شہدانشاناہ خلقنا آخر کا وقت آ جاتا ہے
اور چونکہ یہ فنا تم بغیر نصرت و توفیق و توجہ خاص قادر مطلق کے ممکن نہیں۔ اس لئے

یہ دعا تعلیم کی یعنی اھدنا الصراط المستقیم جس کے بمعنی ہیں کہ اے خدا ہم کو
 راہ راست پر قائم کر اور ہر ایک طور کی کجی اور بے راہی سے نجات بخش۔ اور یہ کامل
 استقامت اور راہ راست رُئی جس کو طلب کرنے کا حکم ہے نہایت سخت کام ہے
 اور اول دفعہ میں اس کا حملہ سالک پر ایک شیر بر کی طرح ہے جس کے سامنے موت نظر
 آتی ہے پس اگر سالک ٹھہر گیا اور اس موت کو قبول کر لیا تو پھر بعد اس کے کوئی
 ایسی موت نہیں۔ اور خدا اس سے زیادہ نر کریم ہے کہ پھر اس کو یہ جلتا ہوا دوزخ
 دکھا دے غرض یہ کامل استقامت وہ فنا ہے کہ جس سے کارخانہ وجود بتدہ کو
 بکلی نکست پہنچتی ہے اور ہوا اور شہوت اور ارادت اور ہر ایک خود رزی کے فعل سے
 بیکیارگی دست کش ہونا پڑتا ہے اور یہ مرتبہ سیر و سلوک کے مراتب میں سے درجہ مرتبہ
 ہے جس میں انسانی کوشش مشول کو بہت کچھ دخل ہے۔ اور بشری مجاہدات کی بخوبی
 پیش رفت ہے اور اسی حزنک ادلیا واللہ کی کوششیں اور سالکین کی محنتیں ختم
 ہو جاتی ہیں۔ اور پھر بعد اس کے خاص مواہب سماوی ہیں جن میں بشری کوششوں
 کو کچھ دخل نہیں بلکہ خود خدائے تعالیٰ کی طرف سے عجائبات سماوی کی سیر کرانے
 کے لئے غیبی سواری اور آسمانی براق عطا ہوتا ہے۔

اور دوسری ترقی کہ جو قربت کے میدانوں میں چلنے کے لئے دوسرا قدم ہے
 اس آیت میں تعلیم کی گئی ہے جو فرمایا ہے صراط الذین انعمت علیہم یعنی
 ہم کو ان لوگوں کا راہ دکھلا جن پر نیرا العام اکرام ہے۔ اس جگہ واضح رہے کہ جو
 لوگ منعم علیہم ہیں اور خدا سے ظاہری و باطنی نعمتیں پاتے ہیں۔ شہادۃ سے خالی
 نہیں ہیں بلکہ اس دارالابتلا میں ایسی شہدین اور صعوبتیں ان کو پہنچتی ہیں کہ اگر

وہ کسی دوسرے کو پہنچتیں تو مدد ایمانی اس کی منقطع ہو جاتی۔ لیکن اس جہت سے ان کا نام منعم علیہم رکھا گیا ہے کہ وہ بیاعت غلبہ محبت آلام کو برنگ انعام دیکھتے ہیں۔ اور ہر ایک رنج یا راحت جو دوسرے حقیقی کی طرف سے ان کو پہنچتی ہے بوجہ مستی عشق اس سے لذت اٹھاتے ہیں۔ پس یہ ترقی فی القرب کی دوسری قسم ہے جس میں اپنے محبوب کے جمیع افعال سے لذت آتی ہے اور جو کچھ اس کی طرف سے پہنچے انعام ہی انعام نظر آتا ہے۔ اور اصل موجب اس حالت کا ایک محبت کامل اور تعلق صادق ہوتا ہے جو اپنے محبوب سے ہو جاتا ہے۔ اور یہ ایک مہریت خاص ہوتی ہے جس میں حبیدہ اور ندبیر کو کچھ دخل نہیں۔ بلکہ خدا ہی کی طرف سے آتی ہے اور جب آتی ہے تو پھر سالک ایک دوسرا رنگ پکڑ لیتا ہے۔ اور تمام بوجھ اس کے سر سے اتارے جاتے ہیں اور ہر ایک ایلام انعام ہی معلوم ہوتا ہے اور شکوہ و شکایت کا نشان نہیں ہوتا۔ پس یہ ترقی فی القرب ہے کہ گویا انسان بعد موت کے زندہ کیا گیا ہے کیونکہ ان تلخیوں سے بجلی نکل آتا ہے جو پہلے درجے میں تھیں جن سے ہر ایک وقت موت کا سامنا معلوم ہوتا تھا مگر اب چاروں طرف سے انعام ہی انعام پاتا ہے اور اسی جہت سے اس کی حالت کے مناسب حال یہی تھا کہ اس کا نام منعم علیہ رکھا جاتا۔ اور دوسرے لفظوں میں اس حالت کا نام بقا ہے کیونکہ سالک اس حالت میں اپنے تئیں ایسا پاتا ہے کہ گویا وہ مرا ہوا تھا۔ اور اب زندہ ہو گیا اور اپنے نفس میں بڑی خوشحالی اور الشراح صدر دیکھتا ہے اور شہریت کے انقباض سب دور ہو جاتے ہیں۔ اور الوہیت کے مریانہ انوار نعمت کا دروازہ کھولا جاتا ہے

مکی طرح برتتے ہوئے دکھائی دیتے ہیں اسی ترقی میں سالک یہ امر ایست

اور عنایات الہیکامل طور پر متوجہ ہوتی ہیں۔ اور اس مرتبے کا نام سیر فی اللہ ہے کیونکہ اس مرتبے میں ربوبیت کے عجائبات سالک پر کھولے جاتے ہیں۔ اور جو ربانی نعمتیں دوسروں سے مخفی ہیں ان کو ان کا سیر کر لیا جاتا ہے۔ کشف صادقہ سے منتفع ہوتا ہے۔ اور مخاطبات حضرت احدیت سے سرفرازی پاتا ہے اور عالم ثانی کے باریک بھیدوں سے مطلع کیا جاتا ہے اور علوم اور معارف سے وافر حصہ دیا جاتا ہے۔ غرض ظاہری اور باطنی نعمتوں سے بہت کچھ اس کو عطا کیا جاتا ہے۔ یہاں تک کہ وہ اس درجہ یقین کامل تک پہنچتا ہے کہ گویا دربر حقیقی کو بحیثیت خود دیکھتا ہے۔ سو اس طور کی اطلاع کامل جو اسرارِ سماوی ہیں اس کو بخشے جاتے ہیں۔ اس کا نام سیر فی اللہ ہے لیکن یہ وہ مرتبہ ہے جس میں محبت الہی انسان کو دی جاتی ہے لیکن بطریق طبعیت اس میں تعامل نہیں کی جاتی۔ یعنی اس کی ثمرت میں داخل نہیں ہوتی۔ بلکہ اس میں محفوظ ہوتی ہے۔

اور تیسری ترقی جو قربت کے میدانوں میں چلنے کے لئے انتہائی قدم ہے۔ اس آیت میں تعالیم کی گئی ہے۔ جو فرمایا ہے۔ غیر المغضوب علیہم ولا الضالین یہ وہ مرتبہ ہے جس میں انسان کو خدا کی محبت اور اس کے غیر کی عداوت ثمرت میں داخل ہو جاتی ہے اور بطریق طبعیت اس میں قیام پکڑتی ہے اور صاحب اس مرتبے کا اخلاق الہیہ سے الیسا ہی بالطبع پیارا کرتا ہے کہ جیسے وہ اخلاق حضرت احدیت میں محبوب ہیں۔ اور محبت ذاتی حضرت خداوند کریم کی اس قدر اس کے دل

میں آمیزش کر جاتی ہے۔ کہ اس کے دل سے محبت الہی کا منفک ہونا مستحیل اور ممنوع ہوتا ہے۔ اور اگر اس کے دل کو اور اس کی جان کو بڑے بڑے امتحانوں اور ابتلاؤں کے سخت صدمات کے بیچ میں دے کر کوفتہ کیا جائے اور نچوڑا جائے تو بجز محبت الہیہ کے اور کچھ اس کے دل اور جان سے نہیں نکلتا اسی کے درد سے لذت پاتا ہے۔ اور اسی کو واقعی اور حقیقی طور پر اپنا دارام سمجھتا ہے۔ یہ وہ مقام ہے جس میں تمام ترقیات قرب ختم ہو جاتی ہیں۔ اور انسان اپنے اس انتہائی کمال کو پہنچ جاتا ہے۔ کہ جو فطرت بشری کیلئے مفدر ہے۔

یہ لطائف خمسہ ہیں کہ جو بطور نمونہ مشتے از خروائے ہم نے لکھے ہیں۔ مگر عجائبات معنوی اس سورۃ میں اور نیز دوسرے حقائق و معارف اس میں کہ اگر ان کا عشر عشیر بھی لکھا جائے تو اس کے لکھنے کے لئے ایک بڑی کتاب چاہیئے۔ اور جو اس سورۃ مبارکہ میں خواص روحانی ہیں وہ بھی ایسے اعلیٰ اور جبرت انگیز ہیں جن کو طالب حق دیکھ کر اس بات کے اقرار کے لئے مجبور ہوتا ہے کہ بلاشبہ وہ قادر مطلق کا کلام ہے۔ چنانچہ منجملہ اس خواص عالیہ کے ایک خاصہ روحانی سورۃ فاتحہ میں یہ ہے کہ دلی حضور سے اپنی نماز میں اس کو ورد کر لینا اور اس کی تعلیم کو فی الحقیقت سچ سمجھ کر اپنے دل میں قائم کر لینا تنویر باطن میں نہایت دخل رکھتا ہے۔ یعنی اس سے انشراح خاطر ہوتا ہے۔ اور بشریت کی ظلمت دور ہوتی ہے۔ اور حضرت مبدی فیض کے فیض انسان پر وارد ہونے شروع ہو جاتے ہیں۔ اور قبولت الہی کے لئے

اس پر احاطہ کر لیتے ہیں۔ یہاں تک کہ وہ ترقی کرنا کرنا مخاطباتِ الہیہ سے سرفراز ہو جاتا ہے۔ اور کشفِ صادقہ اور الہاماتِ واضحہ سے تمتع نام حاصل کرتا ہے اور حضرت الوہیت کے مقررین میں دخل پالیتا ہے اور وہ عجائباتِ افقائے غیبی اور کلامِ لایہی اور استجاباتِ ادعیہ اور کشفِ نبیبات اور تائید حضرت قاضی الحاجات اس سے ظہور میں آتی ہیں کہ جس کی نظیر اس کے غیر میں نہیں پائی جاتی۔ اگر مخالفین اس سے انکار کریں اور غالباً انکار ہی کریں گے تو اس کا ثبوت اس کتاب میں دیا گیا ہے۔ اور یہ احقر ہر ایک طالبِ حق کی تسلی کرنے کو طیار ہے۔ اور نہ صرف مخالفین کو بلکہ اسی اور رسمی موافقین کو بھی کہ جو بظاہر مسلمان ہیں۔ مگر محبوبِ کمان اور قالبِ بے جان ہیں جن کو اس پر ظلمتِ زمانہ میں آیاتِ سماویہ پر یقین نہیں رہا۔ اور الہاماتِ حضرت احدیت کو محال خیال کرتے ہیں۔ اور از قبیلِ ادہام اور دسادس قرار دیتے ہیں جنہوں نے انسان کی ترقیات کا نہایت تنگ اور منقبض دائرہ بنا رکھا ہے۔ کہ جو صرف عقلی ٹکڑوں اور قیاسی ڈھکوسلوں پر ختم ہوتا ہے۔ اور دوسری طرف خدائے تعالیٰ کو بھی نہایت درجہ کا کمزور اور ضعیف سا خیال کر رہے ہیں۔ سو یہ عاجزان سب صاحبوں کی خدمت میں بابت تمام عرض کرتا ہے کہ اگر اب تک تاثیراتِ قرآنی سے انکار ہے اور اپنے جملِ قدیم پر اصرار ہے تو اب نہایت نیک موقعہ ہے کہ یہ احقر خادمِ دین اپنے ذاتی تجارب سے ہر ایک منکر کی پوری پوری اطمینان کر سکتا ہے، اس لئے مناسب ہے کہ طالبِ حق بن کر اس احقر کی طرف رجوع کریں۔ اور جو جو خواص کلام

الہی کے اوپر ذکر کئے گئے ہیں ان کو بحشم خود دیکھ لیں۔ اور تاریکی اور ظلمت میں سے نکل کر نور حقیقی میں داخل ہو جائیں۔ اب تک تو یہ عاجز زندہ ہے۔ مگر وجودِ خاکی کی کیا بنیاد اور جسم فانی کا کیا اعتماد پس مناسب ہے کہ اس عام اعلان کو سنتے ہی احقاقِ حق اور ابطالِ باطل کی طرف توجہ کریں۔ تا اگر دعویٰ اس احقر کا یہ پایہ ثبوت نہ پہنچ سکے تو منکر اور رد گردان رہنے کے لئے ایک وجہ موجب پیدا ہو جائے لیکن اگر اس عاجز کے قول کی صداقت جیسا کہ چاہیے پایہ ثبوت کو پہنچ جائے تو خدا سے ڈر کر اپنے باطل خیالات سے باز آئیں اور طریقہ حقہ اسلام پر قدم جما دیں تا اس جہان میں دولت اور رسوائی اور دوسرے جہان میں عذاب اور عقوبت سے نجات پادیں ۞

سو دیکھو اے بھائیو! اے عزیزو! اے فلا سفرو! اے پندتو! اے پڑیو!
 اے آریو! اے نیچریو! اے براہم دھرم والو! میں اس وقت صاف صاف اور علانیہ کہہ رہا ہوں کہ اگر کسی کو شک ہو اور خاصہ مذکورہ بالا کے ماننے میں کچھ تامل ہو تو وہ بلا توقف اس عاجز کی طرف صبری اور صدق دلی سے کچھ عرصے تک صحبت میں رہ کر بیانات مذکورہ بالا کی حقیقت کو بحشم خود دیکھ لے۔ ایسا نہ ہو کہ اس ناچیز کے گزرنے کے بعد کوئی نامنصف کہے کہ کب مجھ کو طول کر کہا گیا کہ تائیں اس جتنجو میں پڑتا۔ کب کسی نے اپنی ذمہ داری سے دعویٰ کیا تا میں ایسے دعوے کا ثبوت اس سے مانگتا۔ سو اے بھائیو! اے حق کے طالبو! ادھر دیکھو کہ یہ عاجز کھول کر کہتا ہے اور اپنے خدا پر توکل کر کے جس کے انوار دن رات دیکھ رہا ہے اس بات کا ذمہ دار بنتا ہے کہ

اگر تم دلی صدق اور صفائی سے حق کے جویاں اور خواہاں ہو کر صبر اور ارادت سے کچھ مدت تک اس احقر کی صحبت میں زندگی بسر کرو گے تو یہ بات تم پر بدیہی طور پر کھل جائے گی کہ فی الحقیقت وہ خواص روحانی جن کا اس جگہ ذکر کیا گیا ہے سورہ فاتحہ اور قرآن شریف میں پائے جاتے ہیں۔ سو کیا مبارک وہ شخص ہے کہ جو اپنے دل کو تعصب اور عناد سے خالی کر کے اور اسلام کے قبول کرنے پر مستعد ہو کر اس مطلب کے حصول کے لئے بصدق دارادت توجہ کرے اور کیا بد قسمت وہ آدمی ہے کہ اس قدر واںسگاہ باتیں سن کر پھر بھی نظر اٹھا کر نہ دیکھے۔ اور دیدہ دانستہ خدا تعالیٰ کی لعنت اور غضب کا مورد بن جائے۔

مرگ نہایت نزدیک ہے اور بازی اجل سر پر ہے۔ اگر جلد تر خدا سے ڈر کر اس عاجز کی باتوں کی طرف نظر نہیں کرو گے۔ اور اپنی تسلی اور تشفی حاصل کرنے کے لئے صدق اور ارادت سے قدم نہیں اٹھاؤ گے۔ تو میں ڈرتا ہوں کہ آپ لوگوں کا ایسا ہی انجام نہ ہو۔ جیسا پینڈت دیانند آریوں کے سرگروہ کا انجام ہوا۔ کیونکہ اس احقر نے ان کی وفات سے ایک مدت پہلے راہ راست کی طرف دعوت کی اور آخرت کی رسوائی یا دلدائی اور ان کے مذہب اور اعتقاد کا سرسری باطل ہونا براہین قطعیہ سے ان پر ظاہر کیا اور نہایت عمدہ اور کامل دلائل سے بادب تمام ان پر ثابت کر دیا۔ کہ دہریوں کے بعد تمام دنیا میں آریوں سے بدتر اور کوئی مذہب نہیں کیونکہ یہ لوگ خدائے تعالیٰ کی سخت درجے پر تحقیر کرتے ہیں کہ اس کو خالق اور رب العالمین نہیں سمجھتے اور تمام عالم کو یہاں تک کہ دنیا کے ذرہ ذرہ کو اس کا شریک ٹھہراتے ہیں

اور صفتِ قدامت اور ہستی حقیقی میں اس کے برابر سمجھتے ہیں۔ اگر ان کو کہو کہ کیا تمہارا پریشیرُ روح پیدا کر سکتا ہے۔ یا کوئی ذرہ جسم کا وجود میں لا سکتا ہے یا ایسا ہی کوئی اور زمین و آسمان بھی بنا سکتا ہے یا کسی اپنے عاشق صادق کو نجات ابدی دے سکتا ہے اور بار بار کتنا بلا بننے سے بچا سکتا ہے۔ یا اپنے کسی محب خاص کی توبہ قبول کر سکتا ہے۔ تو ان سب باتوں کا یہی جواب ہے کہ ہرگز نہیں اس کو یہ قدرت ہی نہیں کہ ایک ذرہ اپنی طرف سے پیدا کر سکے۔ اور نہ اس میں یہ رحیمیت ہے کہ کسی اوتار یا کسی رکھی یا منی کو یا کسی ایسے کو بھی کہ جن پر وید اُترا ہو ہمیشہ کے لئے نجات دے۔ اور پھر اس کا مرتبہ ملحوظ رکھ کر کتنی خانہ سے باہر دفع نہ کرے۔ اور اپنے اس پیارے کو جس کے دل میں پریشیر کی پریت اور محبت رچ گئی ہے۔ بار بار کتنا بلا بننے سے بچا دے۔

مگر افسوس کہ بنڈت صاحب نے اس نہایت ذلیل اعتقاد سے دست کشی اختیار نہ کی اور اپنے تمام بزرگوں اور اوتاروں وغیرہ کی امانت اور ذلت جائز رکھی۔ مگر اس ناپاک اعتقاد کو نہ چھوڑا اور مرتے دم تک یہی ان کو ظن رہا کہ گو کیسا ہی اوتار ہو رام چندر ہو یا کرشن ہو یا خود ہی رشی ہو جس پر وید اُترا ہے۔ پریشیر کو ہرگز منظور ہی نہیں کہ اس پر دائمی فضل کرے بلکہ وہ اوتار بنا کر بھڑ بھی انہیں کو کیڑے کوڑے ہی بناتا رہے گا۔ وہ کچھ ایسا سخت دل ہے کہ عشق اور محبت کا اس کو ذرا پاس نہیں اور ایسا ضعیف ہے کہ اس میں خود بخود بنانے کی ذرہ طاقت نہیں۔ یہ بنڈت صاحب کا خوش

عقیدہ تھا جس کو پُر زور دلائل سے رد کر کے پنڈت صاحبؔ یہ ثابت کیا گیا تھا کہ خدائے تعالیٰ ہرگز ادھورا اور ناقص نہیں بلکہ مبدل ہے تمام فیضوں کا اور جامع ہے تمام خوبیوں کا اور مستجمع ہے جمیع صفات کاملہ کا اور واحد لا شریک ہے۔ اپنی ذات میں اور صفات میں اور معبودیت میں اور پھر اس کے بعد دو دفعہ بذریعہ خط رجسٹری شدہ حقیقت دین اسلام سے بدلائل واضحہ ان کو منہ نہ کیا گیا۔ اور دوسرے خط میں یہ بھی لکھا گیا۔ کہ اسلام وہ دین ہے جو اپنی حقیقت پر دو ہزار ثبوت ہر وقت موجود رکھتا ہے ایک معقول دلائل جن سے اصول حقہ اسلام کی دیوار روئیں کی طرح مضبوط اور مستحکم ثابت ہوتی ہے۔ دوسری آسمانی آیات ربانی تأییدات اور غیبی مکاشفات اور رحمانی الہامات و مخاطبات اور دیگر خوارق عادات جو اسلام کے کامل متبعین سے ظہور میں آتے ہیں جن سے حقیقی نجات اسی جہان میں سچے ایمان دار کو ملتی ہے۔ یہ دونوں قسم کے ثبوت اسلام کے غیر میں ہرگز نہیں پائے جاتے۔ اور نہ ان کو طاقت ہے کہ اس کے مقابلے پر کچھ دم مار سکیں۔ لیکن اسلام میں وجود اس کا متحقق ہے۔ سو اگر ان دونوں قسم کے ثبوت میں سے کسی قسم کے ثبوت میں شک ہو تو اسی جگہ قادیان میں آ کر اپنی تسلی کر لینی چاہئے۔

اور یہ بھی پنڈت صاحب کو لکھا گیا کہ معمولی خرچ آپ کی آمد و رفت کا اور نیز حاجی خرچ خوراک کا ہمارے ذمہ رہے گا اور وہ خط ان کے بعض آریوں کو بھی دکھلایا گیا۔ اور دونوں رجسٹر لوں کی ان کی دستخطی رسید

بھی آگئی۔ پھر انہوں نے دُنیا اور ناموس دنیوی کے باعث سے
 اس طرف ذرہ بھی توجہ نہ کی۔ یہاں تک کہ جس دنیا سے انہوں نے پیار
 کیا اور ربط بڑھایا۔ آخر بعد حسرت اس کو چھوڑ کر اور تمام درم و دینار
 سے بچیوری جدا ہو کر اس دار الفناء سے کوچ کر گئے اور بہت سی
 غفلت اور ظلمت اور کفر کے پہاڑ اپنے سر پر لے گئے اور ان کے سفر
 آخرت کی خبر بھی کہ جو ان کو تیس اکتوبر ۱۸۸۳ء میں پیش آیا۔ تینتین
 ماہ پہلے خداوند کریم نے اس عاجز کو دے دی تھی۔ چنانچہ یہ خبر بعض
 آریوں کو مبتلائی بھی گئی تھی۔ خیر یہ سفر تو ہر ایک کو درپیش ہی ہے۔
 اور کوئی آگے اور کوئی پیچھے اس مسافر خانے کو چھوڑنے والا ہے۔ مگر یہ
 افسوس ایک بڑا افسوس ہے کہ پنڈت صاحب کو خدا نے ایسا موقع
 ہدایت پانے کا دیا کہ اس عاجز کو ان کے زمانے میں پیدا کیا مگر وہ باوجود
 ہر طور کے اعلام کے ہدایت پانے سے بے نصیب گئے۔ روشنی کی طرف
 ان کو بلایا گیا۔ مگر انہوں نے کم نجات دنیا کی محبت سے اس روشنی کو
 قبول نہ کیا اور سر سے پاؤں تک تاریکی میں مچھنے رہے۔ ایک بندہ خدا
 بارہا ان کی بھلائی کے لئے اپنی طرف بلایا۔ مگر انہوں نے اس طرف
 قدم بھی نہ اٹھایا۔ اور یوں ہی عمر کو بے حیا تقصیوں اور نحوتوں میں ضائع
 کر کے حیا کی طرح ناپدید ہو گئے۔ حالانکہ اس عاجز کے دس ہزار
 روپے کے اشتہار کا اول نشانہ وہی تھے۔ اور اسی وجہ سے ایک مرتبہ
 رسالہ برادر ہند میں بھی ان کے لئے اعلان چھپوایا گیا تھا۔ مگر ان کی طرف

سے کبھی صدائے اُٹھی۔ یہاں تک کہ خاک میں یا راکھ میں جا ملے۔

سوائے بھائیو۔ انہیں پنڈت صاحب کے حال سے نصیحت پکڑو اور اپنے نفسوں پر ظلم نہ کرو سچی نجات کو ڈھونڈو تا کہ اس جہان میں اس کی برکتیں پاؤ۔ سچی اور حقیقی نجات وہی ہے۔ جس کی اس جہان میں برکتیں ظاہر ہوتی ہیں۔ اور قادر قوی کا وہی پاک کلام ہے کہ جو اسی جگہ طالبوں پر آسمانی راہ کھولتا ہے۔ سوائے آپ کو دھوکا مت دو اور جس دین کی حقیقت اسی دنیا میں نظر آ رہی ہے۔ اس پاک دین سے روگرداں ہو کر اپنے دل پر تاریکی کا دھبہ منٹ لگاؤ ہاں اگر مقابلہ اور معارضہ کرنے کی طاقت ہے تو اسی سورہ فاتحہ کے کمالات کے مسادی کوئی دوسرا کلام پیش کرو۔ اور جو کچھ سورۃ فاتحہ کے خواص روحانی کی بابت اس عاجز نے لکھا ہے وہ کوئی سماعی بات نہیں ہے۔ بلکہ یہ عاجز اپنے ذاتی تجربہ سے بیان کرتا ہے۔ کہ فی الحقیقت سورہ فاتحہ منظر انوار الہی ہے اس قدر عجائبات اس سورۃ کے پڑھنے کے وقت دیکھے گئے ہیں کہ جن سے خدا کے پاک کلام کا قدر و منزلت معلوم ہوتا ہے اس سورہ مبارکہ کی برکت سے اور اس کی تلاوت کے التزام سے کشف مغیبات اس درجے تک پہنچ گیا۔ کہ صد ہا اخبار غیبیہ قبل از وقوع منکشف ہوئیں۔ اور ہر ایک مشکل کے وقت اس کے پڑھنے کی حالت میں عجیب طور پر رفع حجاب کیا گیا اور قریب نین ہزار کے کشف صحیح اور رویا صادقہ یاد ہیں۔ کہ جواب تک اس عاجز سے ظہور میں آچکے اور صبح صادق کے کھلنے کی طرح پورے بھی ہو چکے ہیں۔

اور دوسو جگہ سے زیادہ قبولیت دعا کے آثار نمایاں ایسے نازک موقعوں پر دیکھے گئے جن میں بظاہر کوئی صورت مشکل کشائی کی نظر نہیں آتی تھی اور اسی طرح کشف قبور اور دوسرے انواع اقسام کے عجائبات اسی سورہ کے التزام و رد سے ایسے ظہور پکڑتے گئے کہ اگر ایک ادنیٰ پر تو ان کا کسی پادری یا نہایت کے دل پر پڑ جائے تو ایک دفعہ حُب دنیا سے قطع تعلق کر کے اسلام کے قبول کرنے کے لئے مرنے پر آمادہ ہو جائے۔ اسی طرح بذریعہ الہامات صادقہ کے جو پیش گوئیاں اس عاجز پر ظاہر ہوتی رہی ہیں جن میں سے بعض پیش گوئیاں محالوں کے سامنے پوری ہو گئی ہیں اور پوری ہوتی جاتی ہیں۔ اس قدر ہیں کہ اس عاجز کے خیال میں دو بحلیوں کی ضخامت سے کم نہیں۔ اور یہ عاجز بہ طفیل متابعت حضرت رسول کریم مخاطبات حضرت احدیت میں اس قدر عنایات پاتا ہے کہ جس کا کچھ تھوڑا سا نمونہ حاشیہ در حاشیہ ۳ کے عربی الہامات وغیرہ میں لکھا گیا ہے خداوند کریم نے اسی رسول مقبول کی متابعت اور محبت کی برکت سے اور اپنے پاک کلام کی پیروی کی تاثیر سے اس خاکسار کو اپنے مخاطبات سے خاص کیا ہے۔ اور علوم لدینہ سے سرفراز فرمایا ہے اور بہت سے اسرارِ مخفیہ سے اطلاع بخشی ہے اور بہت سے حقائق اور معارف سے اس ناچیز کے سینہ کو پُر کر دیا ہے اور بارہا بتلادیا ہے کہ یہ سب عطیات اور عنایات اور یہ سب تفضلات اور احسانات اور یہ سب نلفافات اور توجہات اور یہ سب انعامات اور تائیدات اور یہ سب مکالمات اور مخاطبات مبین متابعت و محبت

حضرت خاتم الانبیاء صلی اللہ علیہ وسلم ہیں ۔
 جمالِ ہم نشین در من اثر کرد !
 وگرنہ من بہاں خاتم کہ ہستم

اب وہ واعظانِ نجیل اور پادریانِ کم کردہ سبیل کہاں اور کدھر ہیں کہ جو پرے درجہ کی بہت دھرمی کو اختیار کر کے محض کینہ اور عناد اور شیطانی سیرت کی راہ سے عوام کا لالچ کر لیں کہ وہ کہہ رہے ہیں کہ انحضرت صلی اللہ علیہ وسلم سے کوئی پیش گوئی ظہور میں نہیں آئی ۔ سو اب منصفانِ خیر پسند خود سوچ سمجھ سکتے ہیں کہ جس حالت میں حضرت خاتم الانبیاء کے ادنیٰ

خادموں اور کمترین چاکروں سے ہزار ہا پیش گوئیاں ظہور میں آتی ہیں اور خوارقِ عجیبہ ظاہر ہوتے ہیں تو پھر کس قدر بے حیائی اور بے شرمی ہے کہ کوئی کور باطن انحضرت صلی اللہ علیہ وسلم کی پیش گوئیوں کے بارے میں

اس وجہ سے فک کر پڑی کہ نوریت کتاب استثناء باب ہندہم آیت لبست و دودم میں سچے نبی کی یہ نشانی لکھی ہے کہ اس کی پیش گوئی پوری ہو جائے سو جب پادریوں نے دیکھا کہ انحضرت صلی اللہ علیہ وسلم نے ہزار ہا خبریں قبل از وقوع بطور پیش گوئی فرمائی ہیں اور اکثر پیش گوئیوں سے قرآن شریف بھی بھرا ہوا ہے اور وہ سب پیش گوئیاں اپنے وقتوں پر پوری بھی ہو گئیں تو ان کے دل کو یہ دھڑکا شروع ہوا کہ ان پیش گوئیوں پر نظر ڈالنے سے نبوت انحضرت صلی اللہ علیہ وسلم کی بدیہی طور پر ثابت ہوتی ہے اور یہ کہنا بڑا تہا ہے

کہ جو کچھ توریت میں یعنی کتاب استثناء ۸ باب ۲۲، ۲۱- آیت میں سچے نبی کی نشانی لکھی ہے وہ نشانی صحیح نہیں ہے۔ سو اس بیچ میں آکر نہایت ہٹ دھرمی سے ان کو یہ کنا پڑا کہ وہ پیش گوئیاں اصل میں فراموش ہیں کہ اتفاقاً پوری ہو گئی ہیں لیکن چونکہ جس درخت کی بیخ مضبوط اور طاقتیں قائم ہیں وہ ہمیشہ پھل لاتا ہے۔ اس جہنم سے آنحضرت صلی اللہ علیہ وسلم کی پیش گوئیاں اور دیگر خوارق صرف اسی زمانے تک محدود نہیں تھے بلکہ اب بھی ان کا برابر سلسلہ جاری ہے اگر کسی پادری وغیرہ کو شک و شبہ ہو تو اس پر لازم و ضرر ہے کہ وہ صدق و ارادت سے اس طرف توجہ کرے پھر دیکھے کہ آنحضرت صلی اللہ علیہ وسلم کی پیشگوئیاں کس قدر اب تک پادری کی طرح برس رہی ہیں۔ لیکن اس زمانے کے متعصب پادری اگر خود کشی کا ارادہ کریں تو کریں مگر یہ امید ان پر بہت ہی کم ہے کہ وہ طالب صادق بن کر کمال ارادت اور صدق سے اس نشان کے جوہر ہوں۔ بہر حال دوسرے لوگوں پر اتنا واضح رہے کہ جس حالت میں آنحضرت صلی اللہ علیہ وسلم کی برکات اب بھی آفتاب کی طرح روشن ہیں اور دوسرے کسی نبی کی برکات کا نشان نہیں ملتا تو اس صورت میں لازم ہے کہ اگر ایسے متعصب اور دنیا پرست پادری کسی بازار یا کسی شہر یا گاؤں میں کسی کو برخلاف اس حق الامر کے بہکاتے نظر آویں تو یہی موقع اس کتاب کا ان کے سامنے کھول کر رکھ دیا جاوے کیونکہ یہ کتاب دس ہزار روپے کے اشتہار پر تالیف کی گئی ہے اور اس سے معارضہ کرنے والا دس ہزار روپیہ پاسکتا ہے۔ پس شرم اور حیا سے نہایت بعید ہے کہ جو لوگ نبوت آنحضرت صلی اللہ علیہ وسلم سے منکر ہیں وہ بیڈٹ ہوں

یا پادری آریہ ہوں یا برہمہ۔ وہ صرف زبان سے طریق فضول گوئی کا اختیار رکھیں۔ اور جو دلائل قطعیہ آنحضرت صلی اللہ علیہ وسلم کی نبوت اور رسالت پر ناطق ہو رہی ہیں ان کے جواب کا کچھ نہ کریں۔ یہ عاجزہ خواہ ان کو دین اسلام کے قبول کرنے کے لئے مجبور نہیں کرتا۔ لیکن اگر مقابلہ و معارضہ سے عاجز رہیں۔ اور جو کچھ آسمانی نشان اور عقلی دلائل حقیقت اسلام پر دلالت کر رہے ہیں ان کی نظیر اپنے مذہب میں پیش نہ کر سکیں تو پھر تری لازم ہے کہ جھوٹ کو چھوڑ کر سچے مذہب کو قبول کر لیں۔

اب پھر ہم اپنی اصل تقریر کی طرف رجوع کر کے لکھتے ہیں کہ جس قدر میں نے اب تک لطائف و معارف و خواص سورۃ فاتحہ لکھے ہیں وہ بدیہی طور پر بے مثل و مانند ہیں مثلاً جو شخص ذرا منصف بن کر اول ان صد اقتول کے اعلیٰ مرتبے پر غور کرے جو سورہ فاتحہ میں جمع ہیں۔ اور پھر ان لطائف اور نکات پر نظر ڈالے جن پر سورہ حمد و مدوحہ مشتمل ہے۔ اور پھر حسن بیان اور ایجاز کلام کو مشاہدہ کرے کہ کیسے معانی کثیرہ کو الفاظ قلیلہ میں بھرا ہوا ہے۔ اور پھر عبارت کو دیکھے کہ کیسی آب و تاب رکھتی ہے اور کس قدر روانگی اور صفائی اور ملائمت اس میں پائی جاتی ہے کہ گویا ایک نہایت مصفیٰ اور شفاف پانی ہے کہ بہتا ہوا چلا جاتا ہے۔ اور پھر اس کی روحانی تاثیر دل میں سوچے کہ جو بطور خارق عادت دلوں کو ظلمات بشریت سے صاف کر کے مورد انوار حضرت الوہیت بناتی ہیں جن کو ہم اس کتاب کے ہر موقع پر ثابت کرتے چلے جاتے ہیں تو اس پر قرآن شریف کی شان مہذبہ انسانیت طاقیتیں مقابلہ نہیں کر سکتیں

ایسی وضاحت سے کھل سکتی ہے جس پر زیادت متصور نہیں اور اگر باوجود مشاہدہ ان کمالات کے پھر بھی کسی کو رابطہ پر عدیم المثنیٰ اس کلام مقدس کی مشتبہ ہے۔ تو اس کا علاج قرآن شریف نے آپ ہی ایسا کیا ہے جس سے کامل طور پر منکرین پر اپنی حجت کو پورا کر دیا ہے اور وہ یہ ہے :-

وَان كُنْتُمْ فِي رَيْبٍ مِّمَّا نَزَّلْنَا عَلٰى عَبْدِنَا فَأْتُوا بِسُورَةٍ

مِنْ مِّثْلِهِ - فَاِنْ لَّمْ تَفْعَلُوْا وَلَنْ تَفْعَلُوْا فَاْتَقُوا النَّارَ السَّخٰى

وَقُوْذِهَا النَّاسُ وَالْحِجَابُ اِنَّكُمْ لَكٰفِرِيْنَ ○

یعنی اگر تمہیں اس کلام کے منجانب اللہ ہونے میں کچھ شک ہے تو تم اس کی کسی سورۃ کی مانند کوئی کلام بنا کر دکھاؤ اور اگر تم نہ بنا سکو اور یاد رکھو کہ ہرگز نہ بنا سکو گے سو اس آگ سے ڈرو جو کافروں کے لئے طیار ہے جس کا امین ہن کافر آدمی اور ان کے بت ہیں جو نار جہنم کو اپنے گناہوں اور شمارتوں سے فروختہ کر رہے ہیں۔ یہ قول فیصل ہے کہ جو خدائے تعالیٰ نے منکرین اعجاز قرآنی کے ملزم کرنے کے لئے آپ فرما دیا ہے اب اگر کوئی ملزم اور لاجواب رہ کر پھر بھی قرآن شریف کی بلاغت بے مثل سے منکر رہے اور یہودہ گوئی اور نثر از خانی سے باز نہ آئے تو ایسے بے حیا منقلب الفطرت کا اس دنیا میں علاج نہیں ہو سکتا۔ اس کے لئے وہی علاج ہے۔ جس کا خدا نے اپنے قول فیصل میں وعدہ فرمایا ہے۔

بعض نثر بردار کتبہ پرورد آدمی جنہوں نے ضد اور نفسانیت پر مضبوطی سے قدم مار رکھا ہے اور جن کو تعصب کی تند اندھیری نے بالکل اندھا کر دیا ہے

وہ لوگوں کو یہ کہہ کر بہکاتے ہیں کہ جس قدر لطائف و نکات قرآن کے مسلمان لوگ ذکر کرتے ہیں! اور جس قدر خواص عجیبہ اس کے مسلمانوں کی کتابوں میں اندراج پائے ہیں یہ سب انہیں کے فہم کی تیزی ہے اور انہیں کی طبیعتوں کے ایجادات ہیں۔ ورنہ دراصل قرآن لطائف و نکات و خواص عجیبہ سے خالی ہے۔ مگر ایسے لوگ بجز اس کے کہ اپنا ہی حلق اور خبث ظاہر کریں انوارِ قرآنی پر پردہ ڈال نہیں سکتے۔ ان کے جواب میں یہی کہنا کافی ہے کہ اگر مسلمانوں نے خود اپنی ہی زیر کی سے قرآن شریف میں انواع اقسام کے لطائف و نکات و خواص ایجاد کر لئے ہیں اور اصل میں موجود نہیں تو تم بھی اُن کے مقابلے پر کسی اپنی الہامی کتاب یا کسی دوسری کتاب سے اسی قدر لطائف و برکات و خواص ایجاد کر کے دکھلاؤ اور اگر تمام قرآن شریف کے مقابلہ پر نہیں تو صرف بطور نمونہ سورۃ فاتحہ کے مقابلے پر جس کے کمالات کسی قدر اس حاشیہ میں بیان کئے گئے ہیں کسی اور کتاب سے نکال کر پیش کر دو۔ افسوس کہاں سے یہ مادر زاد اندھے پیدا ہو گئے کہ جو اس قدر روشنی کو دیکھ کر بھڑکے بھی ان کی تاریکی دُور نہیں ہوتی۔ ان کی باطنی بیماریوں کے مواد کس قدر رُردی اور متعفن ہو رہے ہیں جنہوں نے ان کے تمام حواس ظاہری و باطنی کو بیکار کر دیا ہے۔ ذرا نہیں سوچتے کہ قرآن شریف وہ کتاب ہے جس نے اپنی عظمتوں اپنی حکمتوں اپنی صداقتوں اپنی بلاغتوں اپنے لطائف و نکات اپنے انوارِ روحانی کا آپ دعویٰ کیا ہے اور اپنا بے نظیر مہرِ آبِ طاہر فرما دیا ہے یہ بات ہرگز نہیں کہ صرف مسلمانوں نے فقط اپنے خیال

میں اس کی خوبیوں کو قرار دے دیا ہے۔ بلکہ وہ تو خود اپنی خوبیوں اور اپنے کمالات کو بیان فرماتا ہے اور اپنا بے مثل و مانند ہونا تمام مخلوقات کے مقابلے پر پیش کر رہا ہے۔ اور بلند آواز سے ہل من معارض کا نثارہ بجا رہا ہے اور دقائق و حقائق اس کے صرف دو تین نہیں جس میں کوئی نادان شک بھی کرے۔ بلکہ اس کے دقائق تو بحرِ زخار کی طرح جوش مار رہے ہیں۔ اور آسمان کے ستاروں کی طرح جہاں نظر ڈالو جھکتے نظر آتے ہیں۔ کوئی صداقت نہیں جو اس سے باہر ہو۔ کوئی حکمت نہیں جو اس کے محیط بیان سے رہ گئی ہو۔ کوئی نور نہیں جو اس کی متابعت سے نہ ملتا ہو اور یہ باتیں بلا ثبوت نہیں۔ کوئی ایسا امر نہیں جو صرف زبان سے کہا جاتا ہے بلکہ یہ وہ متحقق اور بدیہی الثبوت صداقت ہے کہ جو تیرہ سو برس سے برابر اپنی روشنی دکھلاتی چلی آئی ہے اور ہم نے بھی اس صداقت کو اپنی اس کتاب میں نہایت تفصیل سے لکھا ہے۔ اور دقائق اور معارفِ قرآنی کو اس قدر بیان کیا ہے کہ جو ایک طالبِ صادق کی تسلی اور تشفی کے لئے سحرِ عظیم کی طرح جوش مار رہے ہیں۔ اب یہ کیونکہ ہو سکے کہ کوئی شخص صرف مونہ کی واہیات باتوں سے اس نورِ بزرگ کی کسرِ نشان کرے۔ ہاں اگر کسی کے دل کو یہ وہم بکھڑتا ہے کہ یہ تمام دقائق و معارف و لطائف و خواص کہ جو قرآن شریف میں ثابت کر کے دکھلائے گئے ہیں کسی دوسری کتاب سے بھی مستخرج ہو سکتے ہیں۔ تو مناسطِ کاسیدھا راستہ یہ ہے کہ وہ شرائط مذکورہ بالا کی رعایت سے اس کتاب کے لطائف و

معارف و خواص پیش کرے اور جس طرح قرآن تمام عقائد باطلہ کے رد پر مشتمل ہے اور جس طرح وہ پاک کلام ہر ایک عقیدہ صحیحہ کو دلائل عقلیہ سے ثابت کر رہا ہے اور جس طرح ان صحف مقدسہ میں معارف و حقائق الہیہ مندرج ہیں اور جس طرح ان میں تنویرِ قلب کے متعلق خواص عجیبہ اور تاثیراتِ غریبہ پائے جاتے ہیں۔ جن کو ہم نے اس کتاب میں ثابت کر دیا ہے۔ وہ سب اپنی کتاب میں پیش کر کے دکھلاوے اور جب تک ایسا نہ کرے تب تک کسی کے عموماً کرنے سے چاند کے نور میں کچھ فرق نہیں آ سکتا بلکہ ایسے شخص کی حالت نہایت افسوس کے لائق ہے کہ جواب تک بدیہی صداقت سے بے نصیب اور اور محروم رہنے کے لئے دلالتِ ضلالت کی راہوں میں قدم رکھتا ہے۔ ہمارے مخالفوں میں سے کئی صاحبِ مشہور و نامور ہیں۔ اور جہاں تک ہم خیال کرتے ہیں ان کے علم اور فہم کی نسبت ہمارا یہی یقین ہے کہ اگر انصاف پر آدیں تو ان صداقتوں کو بدیہی طور پر سمجھ سکتے ہیں۔ ہماری نیت میں ہرگز نفسانیت کا جھگڑا نہیں۔ اور بجز اس کے کہ دنیا میں سچائی اور نیکی پھیلائی جائے اور کوئی غرض نہیں۔ اس لئے منصف مزاج ذی علم لوگوں سے یہی درخواست ہے کہ وہ بھی ایک ساعت کے لئے صداقتانہ نیت کو استعمال میں لادیں۔ جس حالت میں ان کی فراخ دلی اور نیک طینتی ان کی قوم میں مسلم الثبوت ہے تو ہم کیونکر ناامید ہو سکتے ہیں یا کیونکر گمان کر سکتے ہیں کہ اس نیک منشی کا اس سے زیادہ وسیع ہونا ممکن نہیں۔

اس لئے گو میں نے اب تک کسی صاحب مخالف کو منصفانہ قدم اٹھاتے نہیں پایا لیکن تاہم ابھی تک اے میری ایک حکم یقین پر قائم ہے اور بہت مضبوط اہل سے میں خیال رکھتا ہوں کہ جب ہمارے منصف مزاج مخالفین نہایت غائر اور عمیق نظر سے اس طرف متوجہ ہوں گے تو خود ان کی اپنی نگاہیں ان کے وساوس دور کرنے کے لئے کافی ہوں گی۔ مجھے امید تھی کہ اس کتاب کے حصہ سوئم کے شائع ہونے سے برہمہ سماج اور آریہ سماج کے دانشمند اپنی غلطی پر متنبہ ہو کر صداقت حقہ کی طرف ایک پیاسے کی طرح دوڑیں گے۔ مگر افسوس کہ اب میں دیکھتا ہوں کہ میری فراست نے خطا کی اور مجھے اس بات کے سننے سے نہایت ہی دلشکنی ہوئی کہ برہمہ صاحبوں اور آریہ لوں نے میری کتاب کو غور سے نہیں پڑھا۔ بالخصوص مجھ کو پنڈت شیونرائن صاحب کے ریویو کے دیکھنے سے ایک عالم تعصب کا برہمہ صاحبوں کی طبیعت میں نظر آیا۔ اور (خدا رحم کرے) افسوس کہ پنڈت صاحب نے ان حقانی صداقتوں سے کہ جو آفتاب کی طرح چمک رہی ہیں کچھ بھی فائدہ نہ اٹھایا اور اس قدر قوی اور مضبوط دلائل کی روشنی سے پنڈت صاحب کی تعصب کی تاریکی کچھ بھی رو بہ کمی نہ ہوئی۔ یہ امر یقیناً سخت حیرت کے لائق ہے کہ ایسے فہیم اور ذی علم لوگ ایسے کامل ثبوت کو دیکھ کر اس کے قبول کرنے میں دیر کریں۔ پنڈت صاحب نے اس انکار سے نہ صرف حد انصاف ہی تجاوز کیا ہے بلکہ حق پوشی کر کے اپنی قوم کی ہمدردی سے بلکہ خدا سے بھی فارغ ہو بیٹھے ہیں اور مجھے اس بات کے ظاہر کرنے کی ضرورت نہیں کہ پنڈت صاحب کا انکار کس قدر

نا اقصائی سے بھرا ہوا ہے۔ یہ بات خود اس شخص پر کھل سکتی ہے کہ جو اول
میری کتاب کو دیکھے کہ میں نے کیوں کر ضرورت وحی اللہ اور نیز اس کے وجود
کا ثبوت دیا ہے۔ اور پھر پنڈت صاحب کی تخریر پر نظر ڈالے کہ انہوں نے
میرے مقابلے پر کیا لکھا ہے اور میرے دلائل کا کیا جواب دیا ہے۔ جو
لوگ پنڈت صاحب کی قوم میں سے اس کتاب کو غور سے پڑھیں گے۔
ان کی رُحوں پر ہرگز پنڈت صاحب پر وہ ڈال نہیں سکتے۔ بشرطیکہ
کوئی فطرتی پردہ نہ ہو ۛ

یہ تمام مضمون میدنا حضرت مرزا صاحب قادریانی (صبح موعود)
کی مشہور کتاب براہین احمدیہ کے صفحہ ۳۲۹ کے حاشیہ ۱۱ سے
لے کر صفحہ ۵۶۲ کے حاشیہ نمبر ۱۱ تک مندرج ہے ۛ

دَسْ شَرِاطِ بَعِث

بِسْمِ اللّٰهِ الرَّحْمٰنِ الرَّحِیْمِ ○ تَحْمَدُكَ وَصَلَّى عَلٰی سَرِّ لَمَّا الْكَرِیْمِ ط

① بیعت کنندہ سچے دل سے عہد اس بات کا کرے کہ آئندہ اس وقت تک کہ قبر میں داخل ہو جائے شرک سے مجتنب رہے گا۔

② یہ کہ جھوٹ اور زنا اور بد نظری اور ہر ایک فسق و فجور اور خیانت اور فساد کے طریقوں سے بچتا رہے گا اور نفسانی جوشوں کے تحت ان کا منسوب نہیں ہوگا اگرچہ کیسا ہی جذبہ پیش آئے۔

③ یہ کہ بلا ناغہ پنج وقتہ نماز موافقی حکم خدا اور رسول کے ادا کرتا رہے گا۔ اور حتی الوسع نماز تہجد کے پڑھنے اور اپنے نبی کریم صلی اللہ علیہ وسلم پر درود بھیجنے اور اپنے گناہوں کی معافی مانگنے اور استغفار کرنے میں مداومت اختیار کرے گا اور دلی محبت سے اللہ تعالیٰ کے احسانوں کو یاد کر کے اس کی حمد اور تعریف کو ہر روز اپنا ورد بنائے گا۔

④ یہ کہ عام خلق اللہ کو عموماً اور مسلمانوں کو خصوصاً اپنے نفسانی جوشوں سے کسی نوع کی ناجائز تکلیف نہیں دے گا۔ زبان سے نہ مانگھے نہ کسی اور طرح سے۔

⑤ یہ کہ ہر حال رنج اور راحت غم اور تسلی و نعمت اور بلا میں اللہ تعالیٰ کے ساتھ وفاداری کرے گا اور ہر حالت راضی بقضائے ہوگا۔ اور ہر ایک گناہ اور دکھ کے قبول کرنے کے لئے اس کی راہ میں تیار رہے گا۔ اور کسی مصیبت کے وارپونے پر اس سے منہ نہیں پھیرے گا۔ بلکہ آگے قدم بڑھائے گا۔

⑥ یہ کہ اتباعِ شریعت اور متابعتِ ہوا و ہوس سے باز آجائے گا اور قرآن شریف کی حکومت کو بکلی اپنے پر قبول کر لے گا۔ اور قال اللہ اور قال الرسول کو اپنی ہر ایک راہ میں دستورِ اعلیٰ قرار دے گا۔

④ یہ نہ تکبر اور نخوت کو بکلی چھوڑ دیگا۔ اور فرشتی اور عاجزی اور خوش خلقی اور ملیبی اور مسکینی سے زندگی بسر کرے گا۔

⑤ یہ کہ دین اور دین کی عزت اور ہمدردی اسلام کو اپنی جان اور اپنے مال اور اپنی عزت اور اپنی اولاد اور اپنے ہر ایک عزیز سے زیادہ تر عزیز سمجھے گا۔

⑥ یہ کہ عام خلق اللہ کی ہمدردی میں شغول رہے گا اور جہاں تک بس چل سکتا ہے اپنی خداداد طاقتوں اور نعمتوں سے بنی نوع کو فائدہ پہنچائے گا۔

⑦ اس عاجز سے عقیدہ اخوت محض پسند باقرار طاعت در معروف باندہ کر اس پر تا وقت مرگ قائم رہے گا۔ اور اس عقیدہ اخوت میں ایسا اعلیٰ درجہ کا ہر گاہ کہ اس کی نظیر دنیوی رشتوں اور تعلقوں اور تمام خادمانہ حالتوں میں پائی نہ جاتی ہو۔

میں اپنے تمام مسلمان بھائیوں کی خدمت میں درود دل سے

اپیل کرتا ہوں کہ وہ خدا را غور کریں۔ کہ کیا مندرجہ بالا عقاید میں انہیں کوئی ایسا عقیدہ نظر آتا ہے یا شرط جمعیت میں کوئی شرط نظر آتی ہے جو شریعت غرک خلاف ہو اگر جواب نفی میں ہو تو پھر آپ کو حضرت مسیح موعود کی اس جماعت میں شامل ہو کر جو احمدیہ انجمن اشاعت اسلام لاہور کے نام سے مشہور و معروف ہے خدمت اسلام کے فرائض کو ادا کرنے میں کیوں تامل ہے یا دیکھیں مسیح موعود کی جماعت میں شامل ہونے کے متعلق حضرت نبی کریم صلعم نے ہر مسلمان کو سخت تاکید کی ہوئی ہے اس پرنٹل نہ کرنے والا یقیناً رسول کریم صلعم کا نافرمان ہے۔

خاکسار

شیخ عبد الرحمان مصری

انچارج شعبہ

دعوتِ اسلامیہ انجمن اشاعتِ اسلام لاہور

حضرت مرزا غلام احمد صاحب قادیانی